





स्टेट ब्रीफ

रंजन मिश्र होंगे अगले प्रभागीय वन संरक्षक

देहरादून : भारतीय वन सेवा (आईएफएस) के वरिष्ठ अधिकारी रंजन कुमार मिश्र उत्तराखंड के अगले प्रभागीय वन संरक्षक होंगे। सचिव सी. रविशंकर की ओर से रविवार को जारी आदेशानुसार राज्यपाल से आवश्यक स्वीकृति प्राप्त होने के बाद यह पदस्थापना प्रभावी होगी। वर्ष 1993 बैच के आईएफएस अधिकारी मिश्र, समीर सिंह की जगह होंगे। वर्ष 1990 बैच के आईएफएस अधिकारी सिंह 30 नवंबर को सेवानिवृत्त हो गए हैं। पदभार ग्रहण करने की तिथि से वे देहरादून स्थित मुख्यालय में प्रमुख वन संरक्षक के पद पर काम करेंगे। नए प्रभागीय वन संरक्षक (हाफ) के पद के लिए विभागीय पदोन्नति समिति शासन में मिश्र के नाम की सिफारिश की गयी थी।

मासूम से छेड़छाड़, आरोपी गिरफ्तार

ऋषिकेश: पांच साल के मासूम के साथ आपत्तिजनक हरकतें करने के आरोप में कोतवाली पुलिस ने 63 साल के बुजुर्ग को गिरफ्तार किया है। ऋषिकेश कोतवाली प्रभारी कैलाश चंद्र भट्ट ने बताया कि एक कॉलोनी में किराए पर रहने वाले पीड़ित दंपती ने बताया कि वह घर से बाहर गए थे। लौटते तो खोजबीन में साथी किराएदार के कमरे में मासूम को बुजुर्ग के साथ आपत्तिजनक हालत में देखा। मासूम ने बताया कि आरोपी ने उसे कॉफी पीने के बहाने बुलाया था। कोतवाल के अनुसार, आरोपी बुद्धि सागर पांडे को पॉक्सो एक्ट में केस दर्ज कर गिरफ्तार किया गया है।



फ्लैट ग्राउंड के ऊपर हल्के बादलों के साये के साथ अलसाया सा रहा सरोवर नगरी का मौसम। ● अमृत विचार

दित्वाह लाएगा बारिश, निचले इलाकों में हिमपात का अनुमान

- चार दिन मौसम शुष्क रहेगा, पश्चिमी विक्षोभ दिखाएगा असर
- हल्के बादलों के साथ अलसाया सा रहा सरोवर नगरी का मौसम

संवाददाता, नैनीताल

**अमृत विचार:** सरोवर नगरी में रविवार को मौसम का मिजाज सामान्य रहा। हल्के बादल पूरे दिन असमान में छाए रहे लेकिन ठंड की जगह दिन उमस के साथ अलसाया रहा। मौसम विभाग की मानें तो अगले चार दिन मौसम शुष्क रहने वाला है।

नगर में दिन का वातावरण सर्द मौसम जैसा नजर नहीं आया। हल्के बादलों की परतें आसमान में कुछ अधिक ऊंचाई पर बनती-बिगड़ती रहीं। दिन के समय गर्मी कुछ ज्यादा महसूस हुई, जिस कारण लोग गर्म कपड़े तन से उतारने को मजबूर हो गए। हालांकि शाम दिन की तुलना में विपरीत नजर आई। सांझ ढलते

मुक्तेश्वर में गर्मी, हल्द्वानी में ठंड कारिकॉर्ड टूटा

हल्द्वानी : मौसम का अलग मिजाज चल रहा है। ठंड के लिए मशहूर मुक्तेश्वर में दिन-रात के तापमान में भारी उछाल आया है। इधर, हल्द्वानी में रात के पारे में भारी गिरावट आ रही है। हाल यह है कि मुक्तेश्वर से कम हल्द्वानी में तापमान दर्ज हुआ है। मौसम विज्ञान केंद्र के अनुसार हल्द्वानी में अधिकतम तापमान 24.3 डिग्री सेल्सियस रहा तो न्यूनतम पांच डिग्री कम रहा। न्यूनतम तापमान सामान्य से 2.8 डिग्री कम है। पिछले 10 दिनों से हल्द्वानी में रात के पारे में बहुत गिरावट आ रही है, हालांकि दिन में अच्छी धूप निकल रही है। मुक्तेश्वर में अचानक दिन-रात के तापमान में उछाल आ रहा है। मुक्तेश्वर में अधिकतम तापमान 23.1 डिग्री रहा जो सामान्य से करीब सात डिग्री है। न्यूनतम तापमान 7.8 डिग्री रहा। मुक्तेश्वर में अधिकतम तापमान का 15 साल का रिकॉर्ड टूटा है। दिन के समय इन दिनों पहाड़ों में पारे में उछाल आ रहा है। हल्द्वानी में इस माह दो बार मुक्तेश्वर से कम तापमान दर्ज हुआ है।


पीएम मोदी ने की उत्तराखंड में शीतकालीन पर्यटन की ब्रांडिंग

‘मन की बात’ कार्यक्रम में बाई मिनट का अंश उत्तराखंड पर ही केंद्रित रहा, राज्य में विंटर टूरिज्म, साहसिक खेलों, वैडिंग डेस्टिनेशन की संभावनाओं का उल्लेख

मुख्य संवाददाता, देहरादून

**अमृत विचार:** प्रधानमंत्री नरेंद्र मोदी ने रविवार को प्रसारित ‘मन की बात’ कार्यक्रम में उत्तराखंड के प्रति अपने विशेष स्नेह को प्रकट करते हुए राज्य में विंटर टूरिज्म, साहसिक खेलों, वैडिंग डेस्टिनेशन की संभावनाओं का उल्लेख करते हुए, देशवासियों से सदियों के सौजन्य में हिमालय की वादियों का अनुभव लेने की अपील की है। मुख्यमंत्री पुष्कर सिंह धामी ने इसके लिए प्रधानमंत्री मोदी का आभार व्यक्त करते हुए कहा कि प्रधानमंत्री मोदी उत्तराखंड टूरिज्म के सबसे बड़े ब्रांड एम्बेसडर हैं।

प्रधानमंत्री ने ‘मन की बात’ कार्यक्रम में करीब ढाई मिनट उत्तराखंड को समर्पित किए। उन्होंने कहा कि इन दिनों उत्तराखंड का विंटर टूरिज्म लोगों को खूब लुभा रहा है। सदियों के मौसम में औली, मुनस्यारी, दयारा, चोपता जैसी जगहें लोकप्रिय हो रही हैं। प्रधानमंत्री ने कहा कि कुछ सप्ताह पहले ही पिथौरागढ़ में साढ़े 14 हजार फीट की ऊंचाई पर स्थित आदि कैलाश में राज्य की पहली हाई ऑल्टीट्यूड अल्ट्रा रन मैराथन आयोजित की गई, जिसमें देश भर के 18 राज्यों से 750 से अधिक एथलीट्स ने भाग लिया। 60 किमी लंबी आदि कैलाश परिक्रमा रन का



धामी सरकार के कार्यों पर प्रधानमंत्री मोदी की मुहर


प्रारंभ कड़कड़ाती ठंड में सुबह पांच बजे हुआ। इतनी ठंड के बावजूद प्रतिभागियों का उत्साह देखते ही

बनता था। प्रधानमंत्री ने कहा कि तीन साल पहले तक आदि कैलाश की यात्रा पर प्रतिवर्ष मात्र दो हजार

**प्रधानमंत्री के दौरे से बढ़ा पर्यटन**  
प्रधानमंत्री मोदी का उत्तराखंड आगमन हर बार यहां के पर्यटन को नई गति प्रदान कर जाता है। प्रधानमंत्री इससे पूर्व श्री केदारनाथ, श्री बद्रीनाथ, आदि कैलाश और जागेश्वर धाम की यात्रा पर आ चुके हैं, जिसके बाद इन तीर्थ स्थलों पर आने वाले श्रद्धालुओं की संख्या कई गुना बढ़ चुकी है। इसी तरह गत वर्ष शीतकालीन पर्यटन का शुभारंभ करने उत्तरकाशी के मुखबा गांव में पहुंचे, इसके बाद से पूरी हर्षिल घाटी में पर्यटन गतिविधियां में तेजी नजर आ रही है जिससे स्थानीय स्तर पर आजीविका के नए अवसर विकसित हो रहे हैं।

मुख्यमंत्री पुष्कर सिंह धामी राज्य में विंटर टूरिज्म को बढ़ावा देने के लिए विशेष प्रयास कर रहे हैं। इसी क्रम में गत वर्ष से सरकार शीतकालीन यात्रा भी संवालिंत कर रही है। सरकार राज्य में वैडिंग डेस्टिनेशन को भी बढ़ावा दे रही है, अब प्रधानमंत्री नरेंद्र मोदी ने राज्य सरकार के प्रयासों की तारीफ करते हुए, एक तरह से धामी सरकार के कार्यों पर अपनी सकारात्मक मुहर लगा दी है।

लोग ही आते थे, अब यह संख्या 30 हजार तक पहुंच गई है। उन्होंने उत्तराखंड में शीतकालीन पर्यटन की प्रशंसा करते हुए कहा कि कुछ ही हफ्तों में उत्तराखंड विंटर गेम्स का भी आयोजन करने जा रहा है, जिसमें प्रतिभाग करने के लिए देशभर के खिलाड़ी, एडवेंचर प्रेमी और खेलों



उत्तराखंड में डेस्टिनेशन वैडिंग का अलग ही मजा

प्रधानमंत्री ने उत्तराखंड में बढ़ती पर्यटन आधारभूत सुविधाओं का उल्लेख करते हुए कहा कि उत्तराखंड ने विंटर टूरिज्म को बढ़ावा देने के लिए कनेक्टिविटी और इंफ्रास्ट्रक्चर पर विशेष तौर पर फोकस किया है। इसी क्रम में राज्य सरकार ने होम स्टे के लिए नई पॉलिसी भी बना दी है। प्रधानमंत्री मोदी ने उत्तराखंड में डेस्टिनेशन वैडिंग की ब्रांडिंग करते हुए कहा कि सदियों की सुनहरी धूप और पहाड़ों से उतरते कोहरे के बीच, उत्तराखंड वैडिंग डेस्टिनेशन के रूप में भी लोकप्रिय हो रहा है। खासकर गंगा जी के किनारे अब खूब डेस्टिनेशन वैडिंग हो रही है। प्रधानमंत्री ने देशवासियों से अपील करते हुए कहा कि यदि वे, सदियों में कहीं जाने का विचार कर रहे हैं तो हिमालय की वादियों को अपने विकल्प के रूप में जरूर शामिल करें, हिमालय की वादियां आपको जीवनभर साथ चलने वाली अनुभूतियों से भर देंगी।

भारत की युवा शक्ति राष्ट्र की सबसे बड़ी पूंजी: धामी

मुख्य संवाददाता, देहरादून

**अमृत विचार:** मुख्यमंत्री पुष्कर सिंह धामी ने कहा कि, भारत की युवा शक्ति हमारे राष्ट्र की सबसे बड़ी पूंजी है, जो अपने परिश्रम, प्रतिभा और संकल्प के बल पर सशक्त, समृद्ध और आत्मनिर्भर भारत के स्वप्न को साकार करने की क्षमता रखती है। इस ऊर्जा को सही दिशा और मार्गदर्शन से देश पुनः विश्व गुरु के रूप में स्थापित होगा। इस ऊर्जा का सही दिशा में उपयोग करके ही हम एक भारत, श्रेष्ठ भारत के सपने को साकार कर सकते हैं।

रविवार को परेड ग्राउंड में अखिल भारतीय विद्यार्थी परिषद (एबीवीपी) के राष्ट्रीय अधिवेशन को संबोधित करते हुए मुख्यमंत्री ने कहा कि, प्रधानमंत्री नरेंद्र मोदी के नेतृत्व में युवा शक्ति को राष्ट्र शक्ति मानकर विकसित और आत्मनिर्भर भारत के निर्माण की



अखिल भारतीय विद्यार्थी परिषद के राष्ट्रीय अधिवेशन में पदाधिकारियों के साथ मुख्यमंत्री पुष्कर सिंह धामी।

दिशा में निरन्तर कार्य किए जा रहे हैं। आज स्टार्टअप इंडिया, स्किल इंडिया, डिजिटल इंडिया, मेक इन इंडिया, फिट इंडिया और नई शिक्षा नीति जैसी अनेक योजनाओं के माध्यम से युवाओं को उनकी प्रतिभा और क्षमता के अनुसार अवसर प्रदान किए जा रहे हैं।

कहा कि वर्ष 1949 में एबीवीपी

का गठन हुआ। देश एक नए युग की ओर बढ़ रहा था।

ऐसे समय में राष्ट्र निर्माण, समाज सुधार और सांस्कृतिक जागरण के लिए एक संगठित, जागरूक, संस्कारित और राष्ट्रवादी छात्रशक्ति की आवश्यकता थी। यह संगठन तब से व्यक्ति निर्माण से राष्ट्र निर्माण का कार्य करता आ

रहा है। विद्यार्थी परिषद राष्ट्र के सामाजिक, सांस्कृतिक, शैक्षिक और वैचारिक क्षेत्रों में भी व्यापक परिवर्तन लाने वाली अग्रणी शक्ति बनकर उभरा है। इस अवसर पर मुख्यमंत्री ने प्रो. यशवंत राव केलकर युवा पुरस्कार से गोरखपुर के श्रीकृष्ण कौंठ के सम्मानित किया। कहा कि श्रीकृष्ण पांडेय ने

वन्य जीवों और मानव के बीच बढ़ते संघर्ष को रोकें: गोदियाल

मुख्य संवाददाता, देहरादून

**अमृत विचार:** उत्तराखंड प्रदेश कांग्रेस कमेटी के अध्यक्ष गणेश गोदियाल ने रविवार को मुख्यमंत्री पुष्कर सिंह धामी को पत्र लिखकर वन्य जीव एवं ईंसान के मध्य बढ़ते संघर्ष की घटनाओं को रोकने की मांग की है।

पार्टी के प्रदेश मुख्यालय में पत्रकारों को उन्होंने बताया कि राज्य के विभिन्न क्षेत्रों में समय-समय पर वन्यजीवों द्वारा आमजन पर हमले की घटनाएं लगातार बढ़ रही हैं जिनमें कई नागरिक गंभीर

● कांग्रेस प्रदेश अध्यक्ष गणेश गोदियाल ने लिखा सीएम को पत्र

रूप से घायल हुए हैं और कुछ लोगों की मृत्यु भी इन घटनाओं में हुई है। कहा कि इन घटनाओं से ग्रामीण क्षेत्रों में अत्यधिक भय और असुरक्षा का माहौल बना हुआ है। कई समाचारों के माध्यम से यह भी ज्ञात हुआ है कि सरकार ने वन्य जीवों के हमले में घायल व्यक्तियों के निःशुल्क उपचार या बिलों की प्रतिपूर्ति किए जाने का भी निर्णय लिया है, परंतु अभी तक इस संबंध में कोई आदेश जारी नहीं किया।



गोदियाल ने कहा कि मुख्यमंत्री से यह भी आग्रह किया गया है कि अगर सरकार की तरफ से ऐसा कोई आदेश जारी किया गया है तो उसे सार्वजनिक किया जाए, जिससे आम जनमानस को राहत मिल सके।

कवायद

लाइसेंस, तकनीकी प्रशिक्षण अनिवार्य करने की तैयारी

मोटर वर्कशॉप मैकेनिकों के लिए नई मसौदा नीति

मुख्य संवाददाता, देहरादून

**अमृत विचार:** उत्तराखंड परिवहन विभाग राज्य में सड़क किनारे ऑटोमोबाइल वर्कशॉप चलाने वाले मैकेनिकों के लिए लाइसेंस, तकनीकी प्रशिक्षण और न्यूनतम मानक अनिवार्य करने की नई नीति तैयार कर रहा है।

देहरादून के क्षेत्रीय परिवहन अधिकारी (आरटीओ) संदीप सैनी के अनुसार, मसौदा नीति को उत्तराखंड मोटर यान नियम में शामिल करने की तैयारी चल रही है। राज्य में बड़ी संख्या में मोटर वर्कशॉप बिना किसी अधिकृत मानक, प्रशिक्षण या प्रमाणपत्र के चल रही हैं, जो सड़क सुरक्षा के लिहाज से चिंता का विषय है।

पूर्व सीएम हरीश रावत ने उठाए सवाल

इस प्रस्तावित नीति को लेकर उसका विरोध शुरू हो गया है। मैकेनिकों की चिंता है कि इसके लागू होने से उनकी रोजी-रोटी पर संकट पैदा हो जाएगा। मैकेनिक कमर ने कहा कि पढ़े-लिखे लोग बेरोजगार घूम रहे हैं और जो अशिक्षित लोग अपने हुनर से काम कर रहे हैं, उनके रोजगार खत्म करने की तैयारी हो रही है। मैकेनिक इरफान ने भी सवाल उठाया कि वह 20-25 साल से यही काम कर रहे हैं और अब वह डिप्लोमा कहाँ से लाएं। पूर्व मुख्यमंत्री हरीश रावत ने इस नीति को गरीब विरोधी बताया और कहा कि सरकार अपने हुनर पर काम करने वाले लोगों की रोजी-रोटी पर हमला कर रही है जो पढ़े लिखे नहीं हैं। आरोप लगाया कि लाइसेंस की बाधयता भ्रष्टाचार बढ़ाएगी और आम लोगों को परेशान करेगी।



आरटीओ सैनी ने बताया कि, सड़क किनारे चलने वाली ज़्यादातर वर्कशॉप बिना किसी मंजूरी के चल रही हैं। कई मैकेनिक बिना कौशल विकास के सिर्फ स्थानीय जानकारी पर काम कर रहे हैं, जबकि आज की गाड़ियां पूरी तरह कंप्यूटराइज्ड सिस्टम पर आधारित हैं। गलत मरम्मत सड़क हादसों

वक्फ बोर्ड ने प्रस्तावित नीति को उचित ठहराया

उत्तराखंड वक्फ बोर्ड के अध्यक्ष शादाब शम्स ने प्रस्तावित नीति को उचित ठहराते हुए उसे आधुनिक तकनीक के अनुरूप आवश्यक सुधार बताया। कहा कि, लाइसेंस होने से मैकेनिक बेहतर ढंग से काम कर आधुनिक तकनीक से जुड़े रहेंगे। यह नीति किसी पर हमला नहीं, बल्कि समाज को सक्षम बनाने की दिशा में कदम है। कहा कि मुस्लिम समाज के कई लोग पारंपरिक रूप से इस पेशे से जुड़े हैं, और तकनीक बदलने के साथ अब शिक्षा और प्रशिक्षण जरूरी हो गया है। सिर्फ अनुभव काफी नहीं है। नई गाड़ियां इलेक्ट्रिक और चिप आधारित तकनीक पर चलती हैं। तकनीकी ज्ञान के बिना काम संभव नहीं है। शम्स ने उन लोगों की आलोचना भी की जो इस नीति को नफरत फैलाने का मुद्दा बना रहे हैं। कहा, मुस्लिम बच्चे मैकेनिकल इंजीनियर क्यों नहीं बन सकते? उन्हें पढ़ने से किसने रोका? लाइसेंस और प्रशिक्षण उन्हें आगे ले जाएगा।

का कारण बन सकती है। उन्होंने बताया कि नई नीति के तहत मैकेनिकों के लिए कौशल विकास पाठ्यक्रम अनिवार्य करने पर भी विचार हो रहा है। हालांकि,

परिवहन विभाग के अधिकारियों ने कहा कि अभी नीति का मसौदा तैयार किया जा रहा है और उसे अंतिम रूप दिए जाने से पहले सभी हितधारकों के सुझाव लिए जाएंगे।

उन अनुभवों ने दी मुझे नेतृत्व की समझ

मुख्यमंत्री ने कहा कि पहले वे भी विद्यार्थी परिषद के कार्यकर्ता के रूप में विद्यार्थियों के बीच सक्रिय रूप से कार्य करते थे। उन अनुभवों ने उन्हें नेतृत्व और संगठन की समझ देने के साथ ही समाज सेवा के प्रति प्रतिबद्धता को भी मजबूत किया। वे मूल्य और आदर्श उनके जीवन की आधारशिला की तरह हैं, उन्हें प्रतिदिन अनुशासन के साथ सेवा पथ पर आगे बढ़ने की प्रेरणा देते हैं। इस अवसर पर केन्द्रीय राज्य मंत्री अजय टण्टा, एबीवीपी के अध्यक्ष प्रो. रघुराज किशोर तिवारी, महामंत्री डॉ. वीरेन्द्र सिंह सोलंकी मौजूद रहे।

बाल भिक्षावृत्ति निर्मूलन, निःसहाय मनोरोगियों की सेवा तथा कारागार बंदियों के पुनर्वास की दिशा में कार्य करते हुए सामाजिक उत्तरदायित्व का एक उत्कृष्ट उदाहरण प्रस्तुत किया है।

25 साल की गौरवशाली यात्रा में आज राज्य अव्वल: सीएम

मुख्य संवाददाता, देहरादून

**अमृत विचार:** मुख्यमंत्री पुष्कर सिंह धामी ने रविवार को मुख्यमंत्री आवास में 'उत्तराखंड@ 25: लुकिंग बैक-लुकिंग फॉरवर्ड' पुस्तक का विमोचन किया।

द्वान पुस्तकालय एवं शोध केंद्र तथा भारतीय लोक प्रशासन संस्थान द्वारा प्रकाशित इस पुस्तक में उत्तराखंड राज्य स्थापना के गौरवशाली 25 वर्षों की विकास यात्रा, उपलब्धियों और अनुभवों के संकलन के साथ ही आने वाले 25 वर्षों में किन क्षेत्रों में कार्य करने की अपार संभावनाएं हैं, इस पर लेखकों ने विस्तारपूर्वक लेख लिखे हैं। पुस्तक में राज्य की विकास यात्रा, चुनौतियों और संभावनाओं पर लिखे 28 लेखों में 31 लेखकों और सह लेखकों ने योगदान दिया है। सीएम ने कहा कि यह पुस्तक राज्य की अब तक की प्रगति पर उत्कृष्ट विश्लेषण प्रस्तुत करने के साथ ही आने वाले समय में राज्य के समग्र विकास को एक नई दिशा भी प्रदान करेगी। पुस्तक में शासन-प्रशासन, आर्थिक विकास, पर्यावरण संतुलन, ग्रामीण पलायन, आपदा प्रबंधन, स्वास्थ्य एवं शिक्षा, महिला सशक्तीकरण, कृषि, संस्कृति और पत्रकारिता जैसे अत्यंत महत्वपूर्ण विषयों पर विभिन्न क्षेत्रों के विशेषज्ञों ने अपने गहन विचार प्रस्तुत किए हैं।

मुख्यमंत्री ने कहा कि उत्तराखंड राज्य स्थापना के 25 वर्षों की इस गौरवशाली यात्रा में राज्य ने कई चुनौतियों का सामना करते हुए अनेक क्षेत्रों में उल्लेखनीय उपलब्धियां हासिल की। नीति



● सीएम ने किया उत्तराखंड@25: लुकिंग बैक-लुकिंग फॉरवर्ड पुस्तक का विमोचन

आयोग द्वारा जारी सतत विकास लक्ष्यों में राज्य को प्रथम स्थान प्राप्त हुआ है। ईज ऑफ़ डूइंग बिजनेस में अचीवर्स और स्टार्टअप रैंकिंग में लीडर्स की श्रेणी प्राप्त हुई है। बेरोजगारी दर में 4.4 प्रतिशत की कमी आई। राज्य को लॉजिस्टिक्स परफॉर्मेंस में अचीवर्स श्रेणी और सिंगल विंडो सिस्टम में टॉप अचीवर्स की श्रेणी हासिल हुई है। पर्यटन के क्षेत्र में भी राज्य को अनेक पुरस्कार प्राप्त हुए हैं।

मत्स्य विकास में उत्कृष्ट प्रदर्शन के लिए उत्तराखंड को सर्वश्रेष्ठ राज्य का राष्ट्रीय पुरस्कार और किसानों की आय की वृद्धि दर में देशभर में प्रथम स्थान प्राप्त हुआ है। देश में सर्वप्रथम समान नागरिक संहिता लागू करने का गौरव भी उत्तराखंड को ही प्राप्त हुआ है। इस अवसर पर पुस्तक के मुख्य संपादक एन.एस. नपलच्यूल, संपादक एन. रवि शंकर एवं डॉ. सुधारानी पांडेय, दून पुस्तकालय एवं शोध केंद्र के अध्यक्ष प्रो. बीके जोशी, पूर्व मुख्य सचिव इन्दु कुमार पांडेय, राधा रतूड़ी, पूर्व डीजीपी अनिल रतूड़ी मौजूद रहे।



सिटी ब्रीफ

मौलाना ने रोजाना की तरह पढ़ाई नमाज

नैनीताल : दिल्ली बम धमाके में राष्ट्रीय जांच एजेंसी को मिले इनपुट के बाद तल्लीताल स्थित मस्जिद के मौलाना से देर रात तक पूछताछ की गई । कई घंटों चली पूछताछ के बाद सुबह मौलाना ने छह बजे मस्जिद में लोगों को नमाज पढ़वाई । साथ ही क्षेत्र की गतिविधियां सामान्य नजर आए । बता दें कि दिल्ली बम धमाके मामले के तार नैनीताल से जुड़े होने की संदेह पर सीओ नैनीताल के नेतृत्व में शनिवार को टीम तल्लीताल बूचड़खाना मस्जिद पहुंची और मौलवी मोहम्मद नईम को हिरासत में लेकर पूछताछ की । दोपहर से देर रात तक मौलाना से पुलिस अधिकारी व खुफिया विभाग कर्मी पूछताछ करते रहे । रात करीब 11 बजे पुलिस की ओर से मौलाना को छोड़ देने का बयान जारी किया गया । जिसके बाद रात में मौलाना होटल के कमरे से निकल अपने आवास पर पहुंचे । साथ ही सुबह उन्होंने रोजाना की तरह ही नमाज अदा करवाई ।

शीत जलवायु के इस पक्षी को झील में गोते लगाकर मछली पकड़ना और धूप सेकना है खासा पसंद

नैनीताल-रामनगर का मौसम और जलमुर्गी का शगल

संवाददाता, नैनीताल

**अमृत विचार :** प्रवासी पक्षी जलमुर्गी या जलपक्षी का नैनी झील और आसपास के क्षेत्र से बेहद लगाव देखा जा रहा है। शरद ऋतु शुरू होते ही नैनीताल पहुंचने वाले शीत जलवायु के इस पक्षी का झील में गोते लगाकर मछलियों को निवाला बनाना और धूप सेकना शगल है। पिछले कई दशकों से प्रवासी जलमुर्गी का यही रूटीन बना हुआ है।

जलमुर्गी का मूल निवास लेह और लद्दाख की झील और नदियां हैं। शीतकाल में लद्दाख में तापमान शून्य से नीचे पहुंच जाता है और जल मुर्गी को न गर्मी पसंद है और ना ही अत्यधिक ठंड में रहना



चाहती है और यही कारण है कि सर्दियों में जल मुर्गियां नैनीताल पहुंच जाती हैं और नैनीझील को अपना आशियाना बना लेती हैं। हर साल अक्टूबर से इन पक्षियों का यहां पहुंचना शुरू हो जाता है और फरवरी में तापमान बढ़ने के साथ

इनकी वापसी शुरू हो जाती है। ये सिर्फ जल मुर्गी ही नहीं बल्कि कुछ अन्य नामों से भी पहचान रखती हैं, जिनमें जलकाक (ग्रेट कारमोरेट) व पन कव्वा नाम शामिल है।

यह भी है इसकी खासियत

इसकी खासियत यह है कि पानी के भीतर कई मिनट तक सांस रोके रह सकती है और मछलियों का शिकार करती है। य़ुं तो इसका अधिकांश समय पानी के साथ बीतता है, लेकिन धूप सेकना भी इसे बेहद पसंद है। इन दिनों नैनीताल में इनका झुंड पहुंचा हुआ है, जो झील से मछली का शिकार करने के बाद झील किनारे धूप संकेते नजर आ रहे हैं। पक्षी विशेषज्ञ केएस सजवाण बताते हैं कि सर्दी शुरू होते ही प्रतिवर्ष जलकाक नैनीताल में आते हैं जो फरवरी या मार्च तक यहां प्रवास कर लौट जाते हैं। पिछले कई दशकों से इन्हें देखा जा रहा है।

मौसम में इनका भी प्रवास

नैनीताल : प्रभागीय वनाधिकारी चंद्रशेखर जोशी के अनुसार, जल मुर्गी सर्दियों की प्रवासी है, जो मछली, कीड़े एवं जलीय पौधों पर निर्भर रहते हैं। इसके अलावा रड्डी शेलडक पक्षी साइबेरिया से यहां आते हैं। यूरोपीय देशों से गर्मोनी पक्षी का प्रवास भी यहां होता है। इनके अलावा नॉर्डन शोवेलर अमेरिका व यूरोप से यहां पहुंचते हैं।

बनभूलपुरा पर फैसला कल, 4 हजार से अधिक घरों का भविष्य तय होगा

सुप्रीम कोर्ट के संभावित फैसले से पहले पुलिस, प्रशासन और रेलवे की हाई लेवल मीटिंग, बनभूलपुरा क्षेत्र को छावनी में तब्दील करने की तैयारी, क्षेत्रवासियों की नजर फैसले पर

- एसएसपी बोले, कानून से खिलवाड़ बदरित नहीं

कार्यालय संवाददाता, हल्द्वानी

**अमृत विचार :** बनभूलपुरा में रेलवे भूमि अतिक्रमण मामले में 2 दिसंबर को सुप्रीम कोर्ट का फैसला संभावित है। विवादित भूमि पर बसे 4 हजार से अधिक आशियानों और इसमें रहने वालों पर बेघर होने की तलवार लटक रही है। फैसले से पहले पुलिस, प्रशासन और रेलवे के अधिकारियों ने हाई लेवल मीटिंग की। पुलिस ने सुरक्षा के पुख्ता इंतजाम होने का दावा किया और लोगों से कोर्ट के फैसले का सम्मान करने की अपील की। साथ ही एसएसपी डॉ.मंजूनाथ टीसी ने चेतावनी दी कि कानून के साथ खिलवाड़ करने वाले किसी भी सूरत में बख्शे नहीं जाएंगे।

सुरक्षा व्यवस्था को पुख्ता करने के लिए शनिवार को पुलिस बहुउद्देशीय भवन में हाई लेवल मीटिंग गई। मीटिंग में पुलिस के साथ रेलवे के आलाधिकारी और जिलाधिकारी ललित मोहन रयाल वीडियो कॉन्फ्रेंसिंग के जरिए मीटिंग से जुड़े। एसएसपी डॉ.मंजूनाथ टीसी ने कहा, कानून व्यवस्था से खिलवाड़ बिल्कुल बदर्रात नहीं किया जाएगा और ऐसे लोगों पर कड़ी कार्यवाही होगी। उन्होंने कहा कि सर्वोच्च न्यायालय में बनभूलपुरा रेलवे भूमि अतिक्रमण मामले में निर्णय की तिथि 2 दिसंबर तय है। सर्वोच्च न्यायालय से जो भी निर्णय आएगा, उसे सभी को मानना होगा। एसएसपी ने कहा कि कानून व्यवस्था को प्रभावित करने तथा सरकारी कार्य में बाधा



रेलवे भूमि अतिक्रमण मामले को लेकर बैठक करते पुलिस, प्रशासन व रेलवे के अधिकारी । ● अमृत विचार

मीटिंग में ये अधिकारी रहे मौजूद

हल्द्वानी : मीटिंग में जिला प्रशासन, पुलिस के अधिकारी, सीएमएम नगर निगम हल्द्वानी, रेलवे विभाग, वन विभाग के अधिकारी, एडीईएन उत्तर-पूर्वी रेलवे, जेई रेलवे काठगोदाम, जेई यूपीसीएल आदि अधिकारी मौजूद रहे। जिसमें एसपी क्राइम डॉ. जगदीश चंद्रा, एसपी सिटी मनोज कत्याल, एससी दूरसंचार रेवाधर मटपाल, एससी लालकुआं दीपशिखा अग्रवाल, सीओ हल्द्वानी अमित कुमार, सीओ नैनीताल रविकांत सेमवाल, सीओ रामनगर सुमित पाण्डे, एलआईयू इस्पेक्टर ज्ञानेन्द्र शर्मा के अलावा सीएमएम नगर निगम डॉ. आईवी पंत, एसडीएम हल्द्वीइ रेखा कोली, रेलवे के एसएसई प्रिजेश कुमार, एडीईएन उत्तर-पूर्वी रेलवे प्रभात कुमार, काठगोदाम रेलवे से जेई विशाल कुमार, आरपीएफ के इस्पेक्टर तरुण वर्मा, डिटी रेंजर डीएन पाठक व यूपीसीएल के जेई मोहम्मद आजम मौजूद रहे।

पहुंचाने वाले तथा राज्य और सरकार के विरुद्ध अवैध आयुध और संसाधन एकत्रित करने वालों के खिलाफ सख्ती से निपटा जाएगा। इस संबंध में सभी संबंधित विभागों को अपनी तैयारी पूरी करने के निर्देश दिए गए हैं।

एसएसपी ने जिले में सघन चेकिंग, सत्यापन अभियान व गश्त के निर्देश दिए हैं। इसके अलावा सोशल मीडिया सेल को भी एक्टिव रहने के निर्देश दिए हैं। साथ ही अनावश्यक टीका-टिप्पणी करने वाले, माहौल बिगाड़ने वालों के

पूरे दिन असमंजस के बीच बनभूलपुरा में कड़ी सुरक्षा

हल्द्वानी : देश की सुरक्षा से जुड़े मामले में पूछताछ के लिए हिरासत में लिए गए बिलाल मस्जिद के इमाम मोहम्मद आसिम पर शनिवार पूरे दिन और रात तक असमंजस की स्थिति रही। बवाल की आशंका को देखते हुए बनभूलपुरा में भारी पुलिस बल तैनात रहा। देर रात इमाम को छोड़ दिया और इस खबर पर थाने और मस्जिद के बाहर भारी भीड़ जमा हो गए। रविवार को भी एहतियातन इलाके और मस्जिद के बाहर भारी पुलिस तैनात रही। संवेदनशील बनभूलपुरा में रविवार को भी चप्पे-चप्पे पर पुलिस तैनात रही। रेलवे बाजार, राजकीय बालिका इंटर कालेज बनभूलपुरा के सामने, बिलाल मस्जिद के आगे और पीछे के साथ अन्य स्थानों पर पुलिस की तैनात रही। एक कंपनी और एक सेक्सन पीएस की साथ 26 सिपाही, 12 एसआई, 7 चौकी प्रभारी, 4 थानाध्यक्ष, 5 निरीक्षक, 5 महिला सिपाहियों पर सुरक्षा की जिम्मेदारी थी। इधर, भारी सुरक्षा के बीच लाइन नंबर 8 में इमाम मो. आसिम कासमी ने बिलाल मस्जिद में लोगों को पांचों वक्त की नमाज अता कराई। शाम को पुलिस टीम ने बनभूलपुरा क्षेत्र में सत्यापन व अतिक्रमण अभियान भी चलाया है। एसपी सिटी मनोज कत्याल ने बताया कि क्षेत्र में शांतिव्यवस्था बनाए रखने के लिए पुलिस फोर्स तैनात की गई है।

खिलाफ कड़ी कार्यवाही होगी। पुलिस किसी भी परिस्थिति के

लिए तैयार है। हमारे पास पर्याप्त मात्रा में फोर्स, हेलमेट,

डंडे, बाँड़ी प्रोटेक्टर और अन्य उपकरण मौजूद है।

बेटे की शादी के लिए घर जा रहे नेपाली श्रमिक की नगदी व सामान ले गए चोर

कार्यालय संवाददाता, हल्द्वानी

**अमृत विचार :** बेटे की शादी करने नेपाल जा रहा नेपाली मजदूर हल्द्वानी में शांतिरो को शिकार हो गया। पीड़ित बस अड्डे पर सो रहा था। तभी चोर उसके पास शादी के लिए रखी 12 हजार की नगदी, कपड़े और पीड़ित के जूते लेकर फरार हो गए।

हालांकि नेपाल निवासी जगत सिंह थापा ने बताया कि वह

- नेपाली श्रमिक ने बेटे की शादी के लिए जोड़े थे 12 हजार रुपये
- रोडवेज बस अड्डे पर नींद के दौरान उड़ाया सामान

अल्मोड़ा के लमगड़ा में मजदूरी करता है। 5 दिसंबर को उसके बेटे की नेपाल में शादी है। उसने भी मजदूरी कर बेटे की शादी के लिए 12 हजार रुपये जोड़े थे। इन रुपये के साथ कुछ सामान लेकर वह अल्मोड़ा से नेपाल के लिए निकला

जिले में हिस्ट्रीशीटरों की संख्या रामनगर में सर्वाधिक

नरेन्द्र देव सिंह, हल्द्वानी

**अमृत विचार :** नैनीताल जिले में हिस्ट्रीशीटरों के मामलों में रामनगर कोतवाली पहले नंबर पर है। यहां 41 हिस्ट्रीशीटर पंजीकृत हैं। इनमें पांच हिस्ट्रीशीटर लापता भी हैं। पहाड़ों में हिस्ट्रीशीटरों की संख्या कम है। जिले के मैदानी इलाकों में हिस्ट्रीशीटरों की अच्छी-खासी संख्या है।

हिस्ट्रीशीटर पुलिस की तरफ से अपराधियों के लिए प्रयोग में लाया जाने वाला शब्द है। यह उन अपराधी के लिए प्रयोग में लाया जाता है जो कई अपराधों में लिप्त रहा हो और पुलिस ने

- रामनगर कोतवाली में कुल 41 हिस्ट्रीशीटर पंजीकृत हैं, खनस्यू में कोई हिस्ट्रीशीटर नहीं है

उसके अपराधों का ब्यौरा थाने में दर्ज कर लिया हो। ऐसा होने पर पुलिस उक्त अपराधी हिस्ट्रीशीटर घोषित कर देती है। तिकोनिया निवासी हेमंत गौनिया ने पुलिस से सूचना मांगी कि नैनीताल जिले में कितने हिस्ट्रीशीटर हैं। पुलिस ने इसकी सूचना उपलब्ध करवाई है। रामनगर कोतवाली में 41 हिस्ट्रीशीटर हैं। यहां पांच हिस्ट्रीशीटर लापता भी हैं। हिस्ट्रीशीटरों की इतनी बड़ी सूची इसी कोतवाली में दर्ज है। कोतवाली

लालकुआं में14 हिस्ट्रीशीटर हैं। कालाढूंगी कोतवाली में साल 2009 में सारे रिकॉर्ड जल गए थे। उसके बाद से अभी तक यहां 13 हिस्ट्रीशीटर पंजीकृत हुए हैं। इनमें एक हिस्ट्रीशीटर लापता भी हैं। हल्द्वानी क्षेत्र की बात करें तो बनभूलपुरा और मुखानी थाने में

12-12, काठगोदाम थाने में 10 हिस्ट्रीशीटर पंजीकृत हैं। चोरगलिया में चार, भवाली में दो, मल्लीताल में तीन हिस्ट्रीशीटर हैं। भीमताल कोतवाली में कितने हिस्ट्रीशीटर हैं, वहां इसकी जानकारी नहीं है। खनस्यू और बेतालघाट में कोई हिस्ट्रीशीटर नहीं है।

ससुरालियों ने महिला को जहर देने की कोशिश की

कार्यालय संवाददाता, हल्द्वानी

**अमृत विचार :** ढाई लाख रुपये के लिए पति और ससुरालियों पर गर्भवती से उत्पीड़न का आरोप है। उसे पीटा, घर से निकाल दिया और जब तीन तलाक की धमकी मिलने पर वह वापस ससुराल पहुंची तो उसे कीटनाशक पिलाने और जान से मारने की कोशिश की। बनभूलपुरा पुलिस ने आरोपियों के खिलाफ मुकदमा दर्ज कर लिया है। लाइन नंबर 4, आजाद नगर बनभूलपुरा निवासी बसीरत जहां पत्नी जुनैद खान ने पुलिस को बताया कि उसकी शादी पिछले वर्ष जून में जुनैद खान पुत्र नयाब खान निवासी ग्राम दरऊ, किच्छा, ऊधमसिंह नगर के साथ हुआ था। आरोप है कि विवाह के बाद पति

- ढाई लाख रुपये के लिए पति और ससुरालियों ने ढाए जुल्म
- एक साल पहले ही हुई है शादी पुलिस ने लिखा मुकदमा

नशेड़ी व अपराधिक प्रवृत्ति के होने का पता चला। पति जुनैद, सुभर नयाब खान, सास रफतजहां, नंद सुमायला, सुमायला का पति आदिल व बड़ी नंद इरम और जे.रूमान दहेज कम लाने का ताना और कार लाने की मांग करते थे खाना-पीना भी नहीं देते थे। विरोध पर घर से निकाल देते थे। बीते 16 सितंबर को पति ने दो लाख रुपये मांगे। इंकार करने पर उसने तीन तलाक की धमकी दी। प्रभारी थानाध्यक्ष बनभूलपुरा सुशील जोशी ने बताया कि मुकदमा दर्ज कर जांच शुरू कर दी गई है।



बनभूलपुरा कन्या इंटर कालेज के पास सड़क पर लगे खोखे फड़ को हटवाती पुलिस । ● अमृत विचार



सड़क पर खड़े लावारिस दो पहिया वाहन को उठाकर ले जाती नगर निगम की गाड़ी ।

**लाइन नं. 8 में पुलिस-प्रशासन ने हटाया अतिक्रमण**
हल्द्वानी : बनभूलपुरा लाइन नंबर 8 में रविवार को पुलिस और प्रशासन ने संयुक्त अभियान चलाकर अतिक्रमण हटाने की कार्रवाई की। सड़क पर अवैध रूप से पार्क किए गए वाहनों के खिलाफ विशेष अभियान चलाया गया। इस दौरान कई वाहनों पर चालान कार्रवाई की गई और कुछ को जब्त भी किया गया। नगर निगम की टीम ने सड़क किनारे लगाए गए अवैध स्टॉल और ठेलों को हटाया, जिससे जाम और अव्यवस्था की समस्या का सामना कर रहे स्थानीय लोगों को राहत मिली। कार्रवाई के दौरान किसी भी तरह की परेशानी न हो, इसके लिए बड़ी संख्या में पुलिस बल तैनात किया गया। अभियान में अपर पुलिस अधीक्षक दीपशिखा अग्रवाल, बनभूलपुरा थानाध्यक्ष सुशील जोशी सहित कई प्रशासनिक अधिकारी व पुलिसकर्मी मौजूद रहे। अधिकारियों ने कहा कि क्षेत्र में यातायात व्यवस्था सुभारने और अवैध कब्जों पर रोक लगाने के लिए ऐसे अभियान आगे भी जारी रहेंगे।

जिले में एचआईवी के 317 नये रोगी

को एचआईवी हुआ है या नहीं। एचआईवी वह वायरस है जो एड्स का कारण बनता है, जो एचआईवी संक्रमण का तीसरा और सबसे उन्नत चरण है। नैनीताल जिले में इस साल अभी तक एड्स के 317 रोगी मिले हैं। इतने रोगियों की संख्या इसलिए है क्योंकि यहां सीमावर्ती राज्य उत्तर प्रदेश से भी लोग जांच कराने के लिए आते हैं। इसलिए जांचें ज्यादा हो रहीं हैं। जिले में 14700 जांचें हुई थीं। एड्स से बचने के लिए लोगों का

सजग होना जरूरी है। कभी भी संक्रमित रक्त नहीं चढ़ाना चाहिए। साथ ही यौन संबंध बनाने समय निरोध का इस्तेमाल करना चाहिए। स्वास्थ्य विभाग लगातार जांचें कर रहा है। अस्पतालों में कई मामलों में ऑपरेशन से पहले एचआईवी जांच कराई जाती है। डॉक्टर की बताई हर सलाह का इस्तेमाल करना चाहिए और दवा समय पर लेनी चाहिए। डॉ. सुशीला तिवारी राजकीय अस्पताल के एमएस डॉ. अरूण जोशी ने बताया कि स्वास्थ्य संबंधी आदतों में सुधार लाना चाहिए।

केवाईसी कराने गया तो हुई अभद्रता, चौकी घेरी

संवाददाता, हल्द्वानी

**अमृत विचार :**यहां एक व्यक्ति ने पुलिस को बताया कि वह राशन की दुकान पर केवाईसी करवाने गया था। दुकानदार ने उन्हें अंदर बैठाया। तभी वहां एक व्यक्ति आया और अभद्रता की। देवखड़ी वार्ड नम्बर 35 मल्ला प्लॉट निवासी कैलाश चंद्र के अनुसार वह 29 नवंबर की शाम को केवाईसी कराने के लिए सरकारी सस्ते गल्ले की दुकान पर गए थे। उन्हें दुकान संचालक

ने अंदर बैठा दिया। आरोप है कि इस दौरान वहां एक व्यक्ति आया और अभद्रता करते हुए घर से बाहर निकाल दिया। इसकी सूचना मिलते ही भीम आर्मी जिलाध्यक्ष नफीस अहमद खान व अन्य लोगों ने दमुवाढूंगा में पुलिस चौकी का घेराव किया। नफीस अहमद खान का कहना है कि संगठन के लोग व क्षेत्रवासी रात को भी चौकी के बाहर डटे रहे। मामला बढ़ता देख पुलिस ने आरोपी को पकड़ा और चौकी में दोनों पक्षों की बात को सुना और किसी तरह समझौता करा दिया।



## सिटी ब्रीफ

**नालियों की नियमित सफाई करवाने की मांग**  
भीमताल : भीमताल के ब्लाक रोड़ में इंटरलॉकिंग टाइल्स लगा दी गई हैं। किंतु यहां नव निर्मित नालियों में लोहे के जाल नहीं लगा पाए हैं। ऐसे में कूड़ा कचरक व पालीथीन नालियों में एकत्र हो रहा है। कारोबारी धन सिंह राणा ने नगर पालिका से नियमित नालियों की सफाई करवाने की व्यवस्था करने की मांग की है।

**ऑटो अनियंत्रित होकर कच्चे में उतरा**

रामनगर : रामनगर हल्द्वानी मार्ग में गैबुआ के पास सामने से आ रहे बाइक सवार को धवाने के प्रयास में यात्रियों से भरा एक ऑटो अचानक अनियंत्रित होकर सड़क नीचे उतर गया। ऑटो में 4 से 5 यात्री सवार थे। यात्रियों में वीख-पुकार सुन आसपास के राहगीरों ने मौके पर पहुंचकर यात्रियों को बाहर निकलने में मदद की। बताया जा रहा है कि हादसे में सभी को हल्की चोट आई है, जबकि कोई भी यात्री गंभीर रूप से घायल नहीं हुआ।

**कुमाउनी फिल्म दुर्गम की शूटिंग**

नैनीताल : नैनीताल के समीपवर्ती क्षेत्र कुंजाखड़क में दुर्गा प्रोडक्शन की को से कुमाउनी फिल्म दुर्गम की शूटिंग की जा रही है। सिने अभिनेता हेमंत पांडे इसमें मुख्य किरदार में नजर आएंगे। डायरेक्टर भुवन टट्टा ने बताया कि ये एक कुमाउनी फिल्म है, जिसमें कुमाउनी जन जीवन को फिल्माया गया है। इस फिल्म में दिखाया गया है किस प्रकार से पहाड़ों की दुर्गम स्थिति में लोग अपना जीवन यापन करते हैं। फिल्म में प्रोड्यूसर आरूपी प्रकाश, कास्ट हेमंत पांडे, गोदान कुमार, अनंत, सारस्वत संतोख बिष्ट, डोप राहुल मोटलिंग, भेकअप इफरान शेख की ओर से किया जा रहा है।

**नैनीताल में वॉलीबॉल प्रतियोगिता 6 से**

नैनीताल : डीएसए मैदान में हर वर्ष की भांति इस वर्ष भी डीएसए की ओर से स्थानीय वॉलीबॉल प्रतियोगिता का आयोजन किया जा रहा है। प्रतियोगिता का शुभारंभ 6 दिसंबर को प्रातः 10 बजे होगा। वॉलीबॉल सविश्व शैलेन्द्र बगौली ने बताया कि तैयारियां पूरी कर ली गई हैं। 17 दिसंबर को प्रातः 11 बजे से सेमीफाइनल मुकाबले होंगे। इसके बाद उसी दिन दोपहर 3 बजे प्रतियोगिता का फाइनल मुकाबला खेला जाएगा। उन्होंने सभी खेल प्रेमियों, स्थानीय नागरिकों और सम्मानित अतिथियों से अधिक से अधिक संख्या में मैदान में पहुंचकर खिलाड़ियों का उत्साह बढ़ाने की अपील की है।

## सप्तशक्ति संगम कार्यक्रम में हुई महिलाओं की भूमिका पर चर्चा

संवाददाता, कालाढूंगी

**अमृत विचार:** नगर के गोस्वामी सरस्वती विद्या मंदिर में सप्तशक्ति संगम कार्यक्रम आयोजित किया गया। कार्यक्रम में महिलाओं की भूमिका, आत्मनिर्भरता व भारतीय मूल्यों पर चर्चा हुई।  
शनिवार को मुख्य अतिथि शांति मेहरा दर्जा राज्य मंत्री ने कार्यक्रम का शुभारंभ किया। इसके बाद छात्राओं ने स्वागत गीत व सरस्वती वंदना की। मुख्य वक्ता नीमा अग्रवाल, क्षेत्र कार्यवाहिका राष्ट्र सेविका समिति ने पंच परिवर्तन के विषयों कुटुम्ब प्रबोधन, स्व का बोध, पर्यावरण, नागरिक कर्तव्य, समरसता, भारत के विकास महिलाओं की भूमिका पर विस्तार से चर्चा की। कार्यक्रम नगरपालिका अध्यक्ष रेखा कत्युरा की अध्यक्षता

# राष्ट्रीय स्तर की खो-खो प्रतियोगिता में भाग लेंगे कालाढूंगी के 35 खिलाड़ी

## प्रतियोगिता के लिए चयनित खिलाड़ियों को जनप्रतिनिधियों ने किया सम्मानित

संवाददाता, कालाढूंगी

**अमृत विचार:** कालाढूंगी क्षेत्र के 35 खिलाड़ी राष्ट्रीय स्तर की खो-खो प्रतियोगिता में भाग लेंगे। रविवार को चयनित खिलाड़ियों को जनप्रतिनिधियों द्वारा सम्मानित किया गया।

कालाढूंगी के खेल प्रशिक्षण शिविर के बच्चों ने विद्यालयी राज्यस्तरीय खो-खो प्रतियोगिता में उत्कृष्ट प्रदर्शन किया है। खेल प्रशिक्षक मनमोहन सिंह बसेड़ा ने बताया कि कालाढूंगी में खेल विभाग द्वारा संचालित प्रशिक्षण शिविर तथा भगवती शाह खो-खो क्लब के 35 खिलाड़ियों ने प्रतियोगिता में अपने हुनर और काबिलियत के दम पर मेडल हासिल किए हैं। कालाढूंगी में संचालित प्रशिक्षण शिविर में कोच



कालाढूंगी में राष्ट्रीय स्तर की प्रतियोगिता के लिए चयनित खिलाड़ियों को सम्मानित करते जनप्रतिनिधि। ● अमृत विचार

राजेंद्र नेगी, तथा भगवती शाह खो-खो क्लब में राजेश बिष्ट, मनमोहन सिंह बसेड़ा और निलेश कुमटिया द्वारा खिलाड़ियों को प्रशिक्षण दिया जाता है।

सम्मान समारोह में भाजपा मंडल अध्यक्ष विक्रम सिंह जंतवाल और ग्राम प्रधान आशा मेहरा ने चयनित खिलाड़ियों को

सम्मानित करते हुए कहा कि सभी खिलाड़ियों ने कालाढूंगी क्षेत्र का नाम रोशन किया है और अब वे प्रदेश के लिए भी गौरव बढ़ाएंगे। खिलाड़ियों को बधाई देने वालों में अजय सैनी, कमलेश देउपा, खुशी परगाई, विनोद बुढलाकोटी, क्षेत्रीय विधायक बंशीधर भगत, प्रदेश उपनिदेशक खेल रसिक सिद्धीकी,

जिला क्रीड़ा अधिकारी निर्मला पंत, भाजपा प्रदेश प्रवक्ता विकास भगत, नगर पालिका अध्यक्ष रेखा कत्युरा, कुंदन बसेड़ा, भगवती शाह क्लब के अध्यक्ष ताराचंद, रजत कुमटिया, हरीश मेहरा, मोहन सिंह खोलिया, लता बिष्ट और खेल एवं स्पोर्ट्स समिति के अध्यक्ष गोविंद पांडे शामिल रहे।

## चेकिंग के दौरान 45 वाहनों का किया चालान, जुर्माना वसूला

संवाददाता, रामनगर

**अमृत विचार:** कोतवाली पुलिस में वरिष्ठ पुलिस अधीक्षक डॉ. मंजूनाथ टीसी के निर्देश पर हल्दुआ बैरियर पर सघन वाहन चेकिंग अभियान चलाया गया। पुलिस द्वारा अचानक चलाया गया अभियान के दौरान वाहन चालकों में हड़कंप मच गया। बिना कागजात दुपहिया वाहन इधर उधर छिपते नजर आए। बता दें कि कोतवाल सुशील कुमार, वरिष्ठ उप निरीक्षक मोहम्मद युनुस, पीरूमदारा चौकी प्रभारी सुनील धानिक, गर्जिया चौकी इंचाजं गगनदीप सिंह के अलावा भारी मात्रा में तैनात पुलिसबल द्वारा वाहन चेकिंग अभियान चलाया गया। अभियान के तहत उत्तराखंड के अलावा अन्य बाहरी राज्यों से आने वाले वाहनों की चेकिंग की गई।कोतवाल ने बताया



रामनगर में वाहनों की तलाशी लेती पुलिस। ● अमृत विचार

कि यह अभियान अंतर राज्य सीमा से लगे सभी बैरियरों पर चलाया जा रहा है उन्होंने बताया कि अभियान के तहत वाहनों में कोई व्यक्ति संदीग्ध वस्तु तो नहीं ले जा रहा या वाहनों में कोई संदिग्ध व्यक्ति तो नहीं जा रहे हैं इसकी रोकथाम को लेकर यह अभियान चलाया गया है पुलिस द्वारा चलाए गए अभियान के बाद 43

## वार्षिक क्रीड़ा: छात्राओं में कोमल और छात्रों में गौरव बने चैम्पियन

संवाददाता, रामनगर

**अमृत विचार:** पीएनजी राजकीय स्नातकोत्तर महाविद्यालय में 47वें वार्षिक क्रीड़ा समारोह में छात्रा वर्ग में कोमल और छात्र वर्ग में गौरव नेगी ने चैम्पियंस ट्रॉफी अर्जित की। प्राचार्य प्रो.एमसी पाण्डे ने समस्त खिलाड़ियों को बधाई देकर उनके उज्ज्वल भविष्य की कामना की। चीफ प्रॉक्टर प्रो.एसएस मौर्या ने समस्त खिलाड़ियों के उत्कृष्ट प्रदर्शन की सराहना की। क्रीड़ा प्रभारी डॉ. योगेश चन्द्र ने समस्त अतिथियों एवं खिलाड़ियों का धन्यवाद एवं आभार प्रकट किया। इससे पूर्व वार्षिक क्रीड़ा के दूसरे दिन प्रतियोगिता की शुरुआत 1500 मीटर दौड़ का प्राचार्य ने हरी झंडी दिखा कर शुभारम्भ किया। इसमें पुरुष वर्ग में गौरव नेगी, अंकित नेगी एवं प्रियांशु गोस्वामी तथा महिला वर्ग में कल्पना, लक्ष्मी, हिना बोरा क्रमशः प्रथम, द्वितीय व तृतीय स्थान पर रहे। वहीं 100 मी. दौड़ में महिला वर्ग की कोमल, प्रिया, निशा तथा पुरुष वर्ग में सावन नेगी, सुमित बलोदी, गौतम



रामनगर में विजेता छात्रों के साथ महाविद्यालय परिवार। ● अमृत विचार

पवार ने क्रमशः प्रथम, द्वितीय तथा तृतीय स्थान प्राप्त किया। अत्यंत रोमांचित का देने वाली प्रतियोगिता, रिले रेस में पुरुष वर्ग में मोहम्मद इश्राद, जीवन गोस्वामी, अमित गिरी तथा गौरव पवार की टीम ने प्रथम स्थान प्राप्त किया, सुमित बलोदी, राहुल मेहरा शाहिल रावत, सावन नेगी की टीम ने द्वितीय स्थान तथा अमित जलाल, कुलदीप गोस्वामी, मनोज छिम्वाल तथा मनोज की टीम ने तृतीय स्थान प्राप्त किया। समस्त खिलाड़ियों को प्राचार्य प्रो.एम.सी. पाण्डे, विशिष्ट अतिथि राजकीय

महाविद्यालय मालधनचौड़ से प्रो. जीसी पंत, चीफ प्रॉक्टर प्रो.एसएस मौर्या व क्रीड़ा प्रभारी डॉ. योगेश चन्द्र ने प्रमाण पत्र एवं पुरस्कार प्रदान कर सम्मानित किया। यहां क्रीड़ा प्रभारी डॉ.योगेश चन्द्र, चीफ प्रॉक्टर प्रो.एसएस मौर्य, डॉ.डीएन.जोशी, डॉ.शिप्रा पंत, डॉ.पूनीता कुशवाहा, प्रो.अनीता जोशी,डॉ.लवकुश कुमार, प्रो.जेएस.नेगी, प्रो.अनुमिता अग्रवाल,डॉ. प्रमोद जोशी, डॉ. सुमन कुमार, डॉ. लौतिका अमित, डॉ. सिराज अहमद,डॉ. शरद भट्ट, डॉ. मूलचन्द्र शुक्ल आदि मौजूद रहे।

## चौखुटिया आंदोलन 20 दिनों के लिए स्थगित

मुख्य संवाददाता, देहरादून

### ● मुख्यमंत्री से वीडियो कॉल पर हुई विस्तृत वार्ता, सकारात्मक रुख

**अमृत विचार:** चौखुटिया में उपजिला चिकित्सालय की मांग को लेकर चल रहा आंदोलन मुख्यमंत्री पुष्कर सिंह धामी से वीडियो कॉल पर हुई विस्तृत वार्ता के बाद 20 दिनों के लिए स्थगित कर दिया गया है। आंदोलनकारियों से वार्ता के दौरान मुख्यमंत्री ने सभी प्रमुख मुद्दों पर सकारात्मक रुख अपनाते हुए त्वरित कार्यवाही का आश्वासन दिया है।

मुख्यमंत्री ने कहा कि उपजिला चिकित्सालय के लिए आवश्यक टोकन मनी शीघ्र जारी की जाएगी, जिससे अस्पताल से संबंधित प्रक्रियाएं तेजी से आगे बढ़ सकें। साथ ही उन्होंने यह भी स्पष्ट किया कि क्षेत्र की स्वास्थ्य सेवाओं को मजबूत करने के लिए विशेषज्ञ चिकित्सकों की

तैनाती प्राथमिकता के आधार पर की जाएगी। मुख्यमंत्री द्वारा यह भरोसा दिया गया है कि चौखुटिया क्षेत्र की सभी जायज मांगों को धरातल पर उतारने के लिए विभागीय स्तर पर ठोस कदम उठाए जा रहे हैं और आने वाले दिनों में इसका प्रभाव स्पष्ट रूप से दिखाई देगा।

मुख्यमंत्री द्वारा कहा गया कि क्षेत्र का सर्वांगीण विकास उनकी प्राथमिकता है। आंदोलनकारी द्वारा उनका धन्यवाद भी किया गया। वीडियो वार्ता के दौरान आंदोलनकारियों के प्रतिनिधि भुवन कठायत, अशोक कुमार एवं उप जिलाधिकारी सुनील कुमार राज सहित संबंधित अधिकारी मौजूद रहे।

## एनएसयूआई ने अधिवेशन पर उठाए सवाल

**देहरादून:** राजधानी में एबीवीपी के राष्ट्रीय अधिवेशन के आयोजन को लेकर एनएसयूआई के प्रदेश अध्यक्ष विकास नेगी ने गंभीर सवाल उठाए हैं। राजीव भवन में आयोजित पत्रकार वार्ता में अध्यक्ष नेगी ने आरोप लगाते कहा कि, परेड मैदान, स्मार्ट सिटी पार्क और खेलकूद परिसर का अधिवेशन के नाम पर दुरुपयोग होना दुर्भाग्यपूर्ण है। अधिवेशन के नाम पर एबीवीपी द्वारा सरकारी भवनों की दीवारों को बदरंग कर दिया गया है जो आपराधिक कृत्य में आता है।

अधिवेशन में उत्तराखंड की किसी खास विभूति का स्मरण तक नहीं करने पर एबीवीपी को राज्य की जनता से माफी मांगनी चाहिए। प्रेस वार्ता में अभय केंतुरा, अमित जोशी, पुनीत राज कृष्ण कुमार आदि मौजूद रहे।



मंच पर सांस्कृतिक कार्यक्रम प्रस्तुत करते स्कूली बच्चे। ● अमृत विचार

के अलावा स्थानीय नागरिक भी काफी संख्या में विद्यालय पहुंचे थे। विद्यालय के निदेशक डीएस रावत ने कहा कि शिक्षा के साथ साथ बच्चों को अपनी सभ्यता,संस्कृति की सांस्कृतिक धरोहर को जीवंत बनाने के प्रति जागरूक करने का भी विद्यालय परिवार का भरसक प्रयास रहता है। इस दौरान प्रधानाचार्य

तुलसी सिंह, जी डी जोशी, पीसीएस दानू, केशर राणा, कुलदीप रावत, पिंकी रावत, रोहित रावत, विशाल अग्रवाल, सुखजीत रावत, दीपक रावत , अमित तिवारी,चंद्रा रावत, कविता पांडेय, रेन् , दीपाली नेगी, सरिता नेगी, संजय रिखाड़ी सहित समस्त शिक्षकों ने बच्चों का उत्साहवर्धन किया।

## उक्रांद ने दिवाकर भट्ट और कॉमरेड राजा बहुगुणा को श्रद्धांजलि दी

संवाददाता, नैनीताल

**अमृत विचार:** उत्तराखंड क्रांति दल नैनीताल इकाई की ओर से राज्य अतिथि गुह में राज्य आंदोलनकारी एवं उक्रांद के पूर्व विधायक दिवाकर भट्ट तथा सीपीआई नेता कॉमरेड राजा बहुगुणा को श्रद्धांजलि दी गई। कार्यक्रम की अध्यक्षता नगर पालिका के पूर्व अध्यक्ष श्याम नारायण ने की। सभा की शुरुआत दोनों दिवंगत नेताओं के चित्रों पर पुष्पांजलि अर्पित कर हुई। पूर्व विधायक डॉ. नारायण सिंह जंतवाल ने कहा कि दिवाकर भट्ट ने जीवन भर राज्यवासियों के अधिकारों और पहाड़ के मुद्दों राजधानी, मूलनिवास, भू-कानून

**दिवाकर भट्ट की श्रद्धांजलि यात्रा 1 से**  
हल्द्वानी: उत्तराखंड क्रांति दल के पूर्व अध्यक्ष एवं उत्तराखंड सरकार के पूर्व कैबिनेट मंत्री स्वर्गीय दिवाकर भट्ट की श्रद्धांजलि यात्रा का आयोजन 1 दिसंबर से 6 दिसंबर तक किया जाएगा। यात्रा के सफल संचालन के लिए कुमाऊं क्षेत्र में नैनीताल के पार्टी जिला अध्यक्ष प्रताप सिंह चौहान को कुमाऊं संयोजक मनेनीत किया गया है। यह जानकारी उत्तराखंड क्रांति दल के केंद्रीय अध्यक्ष सुरेन्द्र कुक्रेती द्वारा जारी पत्र के माध्यम से दी गई। पत्र में अवगत कराया गया है कि स्वर्गीय दिवाकर भट्ट को श्रद्धा-सुमन अर्पित करने के उद्देश्य से यह श्रद्धांजलि यात्रा उत्तराखंड के विभिन्न हिस्सों से होकर गुजरेगी। यात्रा का समापन 6 दिसंबर को हरिद्वार स्थित हर की पैड़ी पर किया जाएगा। केंद्रीय अध्यक्ष सुरेंद्र कुक्रेती ने प्रताप चौहान को कुमाऊं में यात्रा के सफल संचालन की जिम्मेदारी सौंपी है तथा कार्यक्रम की रूपरेखा तय करने के निर्देश दिए हैं।

की लड़ाई लड़ी। उन्होंने कहा कि पहाड़-परस्त नीतियों के अभाव में पलायन बढ़ रहा है, जो सीमाओं के लिए चिंताजनक है। जंतवाल ने कॉमरेड राजा बहुगुणा को श्रमिकों और जनआंदोलनों की सशक्त

आवाज बताया। इस दौरान डीके. शर्मा, कैलाश तिवारी, गणेश सिंह बिष्ट, विनोद कुमार सहित कई वक्ताओं ने कहा कि दोनों प्रखर व्यक्तित्वों का निधन राज्य की अपूर्णीय क्षति है।

## 480 लोगों ने बताया जान को खतरा

संवाददाता, नैनीताल

### तीन हथियार वाले 34 धारकों के लाइसेंस किए जाएंगे निरस्त

जिले में जहां नई मांग बढ़ रही है, वहीं प्रशासन ने ऐसे लोगों पर भी कार्यवाई शुरू कर दी है जिन्होंने नियमों का उल्लंघन किया है या जिनके पास हथियार रखने की आवश्यकता अब साबित नहीं होती। अपर जिलाधिकारी विवेक राय ने बताया भारत सरकार ने निर्णय लिया है कि तीन असलहाधारकों के लाइसेंस निरस्त करने की प्रक्रिया शुरू कर दी है। साथ ही अपने जिलाधिकारी ने कहा 2016 के बाद से जिन लाइसेंस धारकों ने अपन शस्त्र ऑनलाइन नहीं किए हैं वह जल्द से जल्द अपने शस्त्र ऑनलाइन कर दें अन्यथा उनकी भी निरस्तीकरण की कार्यवाई अमल मिलाई जाएगी।

### बढ़ती चिंताएं- आखिर इतने लोग असुरक्षित क्यों

हैं और अपनी स्थिति को खतरे में बताकर खुद को योग्य साबित करने के लिए कठोर रहे हैं। बताया तीन स्तर की लाइसेंस प्रक्रिया सख्त, तीन स्तर की जांच के बाद ही मंजूरी:

नैनीताल जैसे शांत माने जाने वाले पहाड़ी जिले में इतनी बड़ी संख्या में लाइसेंस आवेदन कई सवाल खड़े कर रहे हैं। क्या वाकई जिले में अपराध का खतरा बढ़ रहा है या फिर लोगों में डर और असुरक्षा की भावना बढ़ गई है?

हैं। जांच में पुलिस रिपोर्ट, फ़िल्ड वेरिफिकेशन और चरित्र परीक्षण शामिल है। केवल वे ही लोग लाइसेंस पा सकेंगे जिनकी आवश्यकता पूरी तरह साबित होती है।

एडीएम विवेक राय के अनुसार लाइसेंस प्रक्रिया अब पहले से कहीं अधिक कठोर है। बताया तीन स्तर की पहन जांच के बाद ही किसी भी आवेदक को लाइसेंस दिया जाता





## सिटी ब्रीफ

## बाइक सवार की मौत के मामले में मुकदमा दर्ज

हल्द्वानी : सड़क पर खराब खड़े ट्रक से भिड़ कर बाइक सवार की मौत हो गई । इस मामले में पुलिस ने ट्रक संख्या के आधार पर मुकदमा दर्ज कर मामले की जांच शुरू कर दी है । पुलिस को दी तहरीर में सुनडुगरा चौड़ाकोट पाटी चम्पावत निवासी कैलाश सिंह ने लिखा, उनका भाई मनोज सिंह बिट्ट पुत्र गोपाल सिंह मूलरूप से चम्पावत का रहने वाला था, लेकिन काफी समय से बागजाला गौलापार में रह रहा था। बीती 17 नवंबर की रात लगभग साढ़े 11 बजे मनोज अपने दोस्त पुष्कर सिंह के साथ बाइक से घर की ओर रहा था। रास्ते में गौलापार स्टेडियम के पास एक ट्रक खराब खड़ा था। न तो वहां कोई साइन बोर्ड लगाया गया था और न ही ट्रक में रेंडियम लाइट लगी थी। जिसकी वजह से मनोज बाइक समेत ट्रक में तेजी से भिड़ गया। मनोज की मौके पर ही मौत हो गई, जबकि पुष्कर का डॉ. सुशीला तिवारी राजकीय चिकित्सालय उपचार चल रहा है। शानाध्यक्ष विमल मिश्रा ने बताया कि तहरीर में दर्ज ट्रक संख्या यूके 04 सीबी 1489 के आधार मुकदमा दर्ज कर मामले में कार्रवाई की जा रही है।

## 123 बच्चों व कर्मियों का स्वास्थ्य परीक्षण

हल्द्वानी : भारत विकास परिषद शाखा काठगोदाम ने नेपाल एसोसिएशन ऑफ ब्लांडड गौलापार को 123 बच्चों और 123 कर्मियों का स्वास्थ्य परीक्षण व व परामर्श शिविर आयोजित किया। शिविर में 6 विशेषज्ञ चिकित्सकों ने हिस्सा लिया। डॉ. विनय खुल्लर, डॉ. निवेदिता गिरी, डॉ. नीतू भट्ट, डॉ. यतिन परिहार और डॉ. स्वजित ने बालिकाओं की स्वास्थ्य समस्याओं का परामर्श दिया। डॉ. निवेदिता गिरी ने पर्सनल हाइजीन और स्वच्छता के प्रति जागरूक किया। आयुर्वेद विशेषज्ञ डॉ. विनय खुल्लर ने बताया कि बच्चों में त्वचा रोग और वायरल संक्रमण अधिक पाए गए, जिनमें आयुर्वेदिक चिकित्सा के परामर्श दिए गए।

## अंडर-19 एशिया कप के लिए आदित्य का चयन

हल्द्वानी : शहर के युवा क्रिकेटर आदित्य रावत ने एक बार फिर अपनी अंडर – 19 एशिया कप के लिए जगह बना ली है। हाल ही में बैंगलूर में आयोजित अंडर – 19 ए प्रतिযোগिता में उन्होंने शानदार गेंदबाजी करते हुए तीन मैचों में कुल 9 विकेट चटकाए, जिसके बाद चयनकर्ताओं ने उन्हें टीम में शामिल किया। आदित्य के कोच अभिषेक कुमार ने बताया कि बेहतरीन प्रदर्शन की बदौलत आदित्य का चयन हुआ है। उन्होंने कहा कि आदित्य 13 दिसंबर से दुबई में शुरू होने वाले एशिया कप के लिए जल्द ही टीम के साथ रवाना होंगे।



रोडवेज कर्मचारियों की सेवानिवृत्ति पर हुए विदाई कार्यक्रम में मौजूद एआरएम व अन्य।

## सेवानिवृत्ति पर स्मृति चिन्ह देकर किया सम्मानित

हल्द्वानी, अमृत विचार : रोडवेज स्टेशन में दो कर्मचारियों की सेवानिवृत्ति पर विदाई कार्यक्रम आयोजित किया गया। कार्यक्रम में सेवानिवृत्त होने वाले रोडवेज कर्मचारी रमेश चंद पालंडिया और गुलजार सिंह को स्मृति चिन्ह देकर सम्मानित भी किया गया। इस दौरान रोडवेज कर्मचारियों ने दोनों साथियों के कार्य, अनुशासन, सहयोग और योगदान को याद किया। इस मौके पर हल्द्वानी डिपो के सहायक महाप्रबंधक संजय पांडे, वरिष्ठ स्टेशन प्रभारी विद्या जोशी, स्टेशन इंजांज नवीन कोजरी, शाखा अध्यक्ष कर्मचारी परिषद सुरेंद्र रावत, कोशल जोशी, राजेंद्र सिंह नेगी, उमेश जोशी, अमित कुमार सिंह, दिनेश भंडारी, अनंत अग्रवाल, भार्कवर चंद, नितिन दिक्षित, महेश दौफोटी, उमेश चंद जोशी, पंकज पुरी सहित पदाधिकारी, कर्मचारी और पारवारिक सदस्य उपस्थित रहे।

## न जात पर न बात पर कहने वाले जाति जनगणना पर अड़े: जोशी

संवाददाता, नैनीताल

अमृत विचार : भाजपा के प्रदेश प्रवक्ता मथुरा दत्त जोशी ने नैनीताल पहुंचकर कांग्रेस पर चुटकी लेते हुए कहा कि कांग्रेस देश और प्रदेश में दिशा-विहीन हो चुकी है। सत्ता में रहते हुए जो कहते थे न जात पर, न बात पर मोहर लगेंगी हाथ पर आज वही कर रहे जातीय जनगणना की बात कर रहे हैं।

मथुरा प्रसाद जोशी ने कांग्रेस द्वारा जाति आधारित जनगणना की मांग को राजनीतिक अवसरवाद बताते हुए कहा कि जो दल पहले जातिवादी राजनीति का विरोध करता था, वही आज जाति आधारित जनगणना की आड़ में वोट बैंक साधने की

## कैंटर ने बाइक सवारों को रौंदा, एक की मौत

हादसे में गंभीर घायल दूसरे युवक को प्राथमिक उपचार के बाद हायर सेंटर किया रेफर, हालत नाजुक

संवाददाता, कालाढूंगी

अमृत विचार : कालाढूंगी-हल्द्वानी स्टेट हाईवे पर चकलुवा के पास सड़क किनारे गिरे पेड़ के टूट से अनियंत्रित हुए कैंटर ने बाइक सवार दो दोस्तों को रौंदा दिया। हादसे में एक युवक की मौके पर ही मौत हो गई, जबकि दूसरा गंभीर रूप से घायल हो गया। पुलिस ने मृतक के शव का पंचनामा भरकर पोस्टमार्टम के लिए भेज दिया। सूचना मिलते ही परिजनों में कोहराम मच गया।

शनिवार रात लोकेश (35) पुत्र भीमदास, निवासी रूपपुर देवलचौड़, अपने मित्र सुनील के साथ हल्द्वानी से काम खत्म कर मालिक की बाइक से घर लौट रहा था। इसी दौरान कालाढूंगी-हल्द्वानी स्टेट हाईवे पर चौधरी गेट और शीशम गेट के बीच विपरीत दिशा से गलत साइड से आ रहे कैंटर ने बाइक को जोरदार टक्कर मार दी। वाहन दोनों को करीब 20 मीटर तक घसीटता हुआ ले गया। टक्कर इतनी भीषण थी कि दोनों युवक गंभीर रूप से लहलुहान हो गए। उनके हाथ-



हादसे को अंजाम देने वाला कैंटर। ● अमृत विचार



लोकेश, फाइल फोटो।

के बाद ग्रामीणों की भारी भीड़ जमा हो गई, जबकि कैंटर चालक मौके से फरार हो गया। सूचना पर एसआई तनवीर आलम पुलिस टीम के साथ मौके पर पहुंचे और घायलों को सीएचसी ले जाया गया, जहां डॉक्टरों ने लोकेश को मृत घोषित कर दिया। सुनील को प्राथमिक उपचार के

बाद हल्द्वानी रेफर कर दिया गया, जहां उसकी हालत नाजुक बनी हुई है। हादसे में दोनों के मोबाइल फोन टूट जाने के कारण पुलिस पूरी रात परिजनों का पता लगाने में जुटी रही। सुबह जब परिजनों को घटना की सूचना मिली तो घर में कोहराम मच गया। परिजनों के अनुसार लोकेश हल्द्वानी में किराये पर ई-रिक्शा चलाता था, जबकि सुनील होटल में काम करता था। दोनों चनिष्ठ मित्र थे और अक्सर साथ ही रहते थे। कोतवाल अरुण कुमार सैनी ने बताया कि वाहन को कब्जे में लेकर मामले की जांच की जा रही है।

## नलकूप की लाखों रुपए की भूमि के खुर्द बुर्द होने की आशंका जताई

संवाददाता, रामनगर

अमृत विचार : सामाजिक कार्यकर्ता एवं अखिल भारतीय किसान यूनियन टिकैत के ब्लॉक अध्यक्ष नवजोत सिंह ग्रेवाल ने उम्मेदपुर गांव स्थित नलकूप की भूमि के खुर्द-बुर्द होने की आशंका पर जताते हुए विभागीय अधिकारियों की उदासीनता पर नाराजगी जताई है। नवजोत सिंह का कहना है कि मुताबिक इस नलकूप का निर्माण 27 दिसंबर 1999 हुआ था। उस समय नलकूप का क्षेत्रफल लगभग एक बीघा से अधिक था, परंतु विभागीय लापरवाही के चलते भूमि की रजिस्ट्री नहीं की गई, अन्नंतगोत्या अतिक्रमण के चलते आज की तारीख में इसका क्षेत्रफल घटकर महज आधा बीघा से भी कम रह गया है। उन्होंने विभागीय अधिकारियों



नलकूप की भूमि जिसके घिरने की आशंका जताई जा रही है। ● अमृत विचार

से नलकूप की चाहरदीवारी कर इसकी भूमि को बचाने की मांग की लेकिन उसका कोई असर नहीं पड़ा। आखिरकार श्री ग्रेवाल को सूचना अधिकार के रास्ते पर जाना पड़ा, जहां लंबी प्रक्रिया के बाद बाउंड्री वाल की शुरुआत हुई, परंतु सिस्टम एक बार फिर आड़े आ गया। आंशिक निर्माण के

बाद बिना किसी ठोस कारणों के कार्य बंद कर दिया गया। जबकि अपील के निस्तारण के समय पैनल ने चाहरदीवारी बनाए जाने का निर्णय दिया था। ग्रेवाल ने अधिकारियों की इस उदासीनता के खिलाफ पंचायत जन प्रतिनिधियों और किसानों के सहयोग से बड़ा आंदोलन करने की चेतावनी दी है।

## सेवानिवृत्ति पर किशन बोरा हुए सम्मानित

हल्द्वानी: हल्द्वानी के स्पोर्ट्स स्टेडियम में 29 नवंबर को खेल विभाग के कर्मचारी किशन सिंह बोरा के सेवानिवृत्ति होने पर विभाग ने उनको सम्मानित किया। बोरा 29 वर्षों तक खेल विभाग में अपने कर्मठता और ईमानदारी के लिए जाने जाते रहे। समारोह में रसिका सिद्धीकी उपनिदेशक खेल, जिला क्रीड़ा अधिकारी यूएस नागर जानकी कार्की, उप क्रीड़ा अधिकारी वरुण बेलवाल, प्रशिक्षक व प्रशिक्षणार्थी उपस्थित रहे। किशन बोरा का परिवार भी शामिल हुए। कार्यक्रम में उन्हें शॉल उड़ाकर सम्मानित किया गया। बोरा को खेल विभागी की गाड़ी में बैड बाजे के साथ उनके निजी आवास देवलचौड़ तक पहुंचाया गया। किशोर पाल, सतीश कुमारा, श्याम मनु भट्ट, त्रिलोक जीना, पूनम सिरौलारो, तनुजा आर्य, कैलाश जोशी, तनुज पांडे शामिल हुए।

## देहरादून बना मास्टर्स एथलेटिक्स चैंपियन, एथलीटों ने दिखाया दम

संवाददाता, देहरादून

अमृत विचार : राज्य स्तरीय उत्तराखंड मास्टर्स एथलेटिक्स मीट के आठवें संस्करण का समापन 30 नवंबर को महाराणा प्रताप स्पोर्ट्स कॉलेज रायपुर-देहरादून में हुआ। दो दिवसीय इस प्रतियोगिता में 13 जिलों के 225 से अधिक पुरुष और महिला एथलीटों ने 35 वर्ष से लेकर 90 वर्षीय आयु वर्ग तक भाग लिया। मुकाबले में सर्वाधिक पदक कुल 84 स्वर्ण जीतकर देहरादून विजेता बना उसे इस वर्ष की रनिंग ट्रॉफी (चल वैजयंती ट्रॉफी) से नवाजा गया।

प्रतियोगिता में कई एथलीटों ने अपनी-अपनी उम्र और वर्ग में शानदार प्रदर्शन दिखाया। इस सूची में ऐसे नाम भी शामिल हैं जिन्होंने

## सगाई के हफ्ते भर में मौत से परिवार में कोहराम

संवाददाता, हल्द्वानी

अमृत विचार : अपनी शादी की तैयारियों में जुटे लोकेश की सगाई के हफ्ते भीतर ही दर्दनाक मौत से परिवार में कोहराम मचा है। परिजनों का रो-रोकर बुरा हाल है। जबकि आईसीयू में एडमिट लोकेश के दोस्त सुनील की हालत नाजुक बनी हुई है। रूपपुर चकलुवा कालाढूंगी निवासी लोकेश मौर्य (22 वर्ष) पुत्र भीम सिंह मौर्य के भाई गणेश मौर्य ने बताया कि एक हफ्ते पहले ही लोकेश की सगाई हुई थी। उसका रिश्ता दिल्ली से तय हुआ था। जिसको लेकर परिवार में खुशी का माहौल था। गणेश के मुताबिक इन दिनों पूरा परिवार लोकेश की शादी की तैयारियों में जुटा हुआ था। गणेश ने बताया कि लोकेश यहां अपने परिवार के साथ ही रहता था और ई-रिक्शा चला कर गुजर-बसर करता था। गणेश के मुताबिक शनिवार को लोकेश मौर्य अपने साथी मूलरूप से बरहैनी

उत्तर प्रदेश निवासी सुनील के साथ हल्द्वानी बाजार गए थे। जहां से देर रात दोनों घर वापस लौट रहे थे। वह अभी कालाढूंगी रोड पर चौधरी गेट के पास ही पहुंचे थे कि तभी कैंटर की चपेट में आ गए। हादसे में दोनों गंभीर रूप से घायल हो गए। आनन-फानन में दोनों को उपचार के लिए डॉ.सुशीला तिवारी राजकीय चिकित्सालय पहुंचाया गया, जहां चिकित्सकों ने लोकेश को मृत घोषित कर दिया। सुनील का आईसीयू में रखकर उपचार किया जा रहा है।

**सड़क किनारे गिरे पेड़ का टूट बना कारण: कालाढूंगी।** स्थानीय लोगों का कहना है कि यदि सड़क किनारे गिरे पेड़ का टूट समय रहते हटा दिया जाता तो यह दर्दनाक हादसा टल सकता था। रात में इसी टूट से कैंटर अनियंत्रित होकर बाइक सवारों को रौंदाता चला गया। डिप्टी रेंजर भूपेन्द्र बिष्ट ने बताया कि हादसे के बाद सड़क किनारे गिरे पेड़ को हटा दिया गया है।

## भोजन मंत्र के वाचन अनिवार्यता पर जोर

हल्द्वानी : प्रारम्भिक शिक्षा विभाग ने प्रधानमंत्री पोषण शक्ति निर्माण (पीएम पोषण) योजना के तहत महत्वपूर्ण निर्देश जारी करते हुए प्रदेश के सभी प्राथमिक और उच्च प्राथमिक विद्यालयों में मध्याह्न भोजन से पूर्व भोजन मंत्र वाचन को अनिवार्य कर दिया है।

विभाग ने स्पष्ट कहा है कि यह प्रक्रिया न केवल बच्चों में अनुशासन और कृतज्ञता की भावना विकसित करती है बल्कि भोजन के महत्व को समझाने में भी सहायक है। समग्र शिक्षा के अपर राज्य परियोजना निदेशक डॉ. मुकुल कुमार सती की ओर से जारी आदेश में कहा गया है कि सभी पीएम पोषण योजना से जुड़े स्कूलों में बच्चे मध्याह्न भोजन से पूर्व भोजन मंत्र का वाचन अनिवार्य रूप से करें। स्कूलों के किचन-कम-स्टोर की दीवारों पर भोजन मंत्र साफ-साफ अंकित किया जाए, बच्चों को भोजन के आदर व महत्व से अवगत कराएं।

## दिल्ली-एनसीआर के प्रदूषण से परेशान नागरिक आ रहे नैनीताल

संवाददाता, नैनीताल

अमृत विचार : विकेंड के दौरान सरोवर नगरी पर्यटकों की आमद से गुलज़ार है। पर्यटक दिल्ली-एनसीआर की दमघोड़ हवा से छुटकारा पाने के लिए लोग अब पहाड़ों की ओर रुख कर रहे हैं। नैनीताल साफ-सुथरी हवा, स्वच्छ वातावरण और शांत प्राकृतिक सौंदर्य के कारण पर्यटकों की पहली पसंद बनकर उभर रहा है। हाल ही में बड़े प्रदूषण स्तर के बीच नैनीताल में पर्यटक संख्या में इज़ाफ़ा हुआ है।

दिल्ली-एनसीआर में एक्यूआई लगातार 350 से 450 के बीच बना है, जिससे लोगों में आंखों में जलन, सांस लेने में परेशानी और सिरदर्द जैसी समस्याएं बढ़ रही हैं। इसके विपरीत नैनीताल में औसतन एक्यूआई 50 से 60 के बीच है,

## महिला हिंसा समेत विभिन्न बिंदुओं पर हुई विस्तृत चर्चा



हल्द्वानी में आयोजित सेमिनार में उपस्थित महिलाएं। ● अमृत विचार

संवाददाता, हल्द्वानी

अमृत विचार : समाज में बढ़ती महिला हिंसा के खिलाफ रविवार को प्रगतिशील महिला एकता केंद्र की ओर से सेमिनार आयोजित किया गया। सेमिनार में महिलाओं पर होने वाली विभिन्न तरह की हिंसा, पितृसत्तात्मक सोच, पृंजीवादी उपभोक्तावाद और सरकारी नीतियों के प्रभाव पर चर्चा हुई।

कार्यक्रम की शुरुआत समाज में महिला बराबरी के संघर्ष में शहीद हुई महिलाओं को दो मिनट का मौन रखकर श्रद्धांजलि दी गई। इसके बाद कारवां चलता रहेगा गीत के साथ सेमिनार शुरू हुआ। प्रगतिशील महिला एकता केंद्र की महासचिव रजनी जोशी ने कहा कि 25 नवंबर को पूरी दुनिया महिला हिंसा उन्मूलन

दिवस मनाती है, लेकिन आज भी विश्व में हर तीसरी महिला किसी न किसी तरह की हिंसा का सामना कर रही है। उन्होंने कहा कि सिर्फ रस्मी कार्यक्रमों से समस्या खत्म नहीं होगी। महिलाओं को संगठित होकर संघर्ष तेज करना होगा। पछास की विजेयता ने कहा कि संयुक्त राष्ट्र ने 25 नवंबर को महिला हिंसा उन्मूलन दिवस नारीवादी आंदोलन के दबाव में घोषित किया। मिरावल बहनों की हत्या को महिला हिंसा से जोड़ना गलत है, क्योंकि उन्हें तानाशाही शासन के विरोध के कारण मारा गया था। बिंदु गुप्ता, रजनी जोशी, बसन्ती पाठक, महेश चंद्र, टीआर पांडे, मोहन, मुकेश भंडारी, आरती गुप्ता, हेमा देवी, भावना गोस्वामी, हिमानी अमरिया, पीपी आर्य, चंपा देवी, हेमा भट्ट, पंकी गंगवार रहे।

## दिल्ली की धुंध से दूर, नैनीताल का स्वच्छ वातावरण बन रहा राहत का ठिकाना

● दिल्ली की धुंध से दूर, नैनीताल का स्वच्छ वातावरण बन रहा राहत का ठिकाना



## प्राकृतिक सौंदर्य और स्वच्छ हवा दे रही सुकून

नैनी झील के किनारे घूमना, देवदार के जंगलों में ट्रेकिंग, स्नो-व्यू और टिफ़िन टॉप से हिमालय दर्शन, ये सभी पर्यटकों के लिए राहतभरा अनुभव बन रहे हैं। जिला अस्पताल के वरिष्ठ एमएस दुग्ताल का कहना है कि पहाड़ी क्षेत्र की ऑक्सीजन-समृद्ध और प्रदूषण-रहित हवा श्वसन रोगों से जुड़ा रहे लोगों के लिए बेहद फायदेमंद होती है। बदती भीड़ को देखते हुए नैनीताल पुलिस व प्रशासन ने ट्रैफिक मैनेजमेंट, पार्किंग व्यवस्था और सफाई पर विशेष ध्यान देने के निर्देश दिए हैं। झील क्षेत्र में भी स्वच्छता पर खास जोर दिया जा रहा है।

जो अच्छी वायु गुणवत्ता की श्रेणी में आता है। होटल व्यवसायियों के अनुसार, पिछले एक सप्ताह में प्रदूषण-प्राभावित क्षेत्रों के पर्यटकों की संख्या में 25 से 30 फीसदी बढ़ोतरी हुई है। कई परिवार छुट्टियां बढ़ाकर

कुछ दिनों तक पहाड़ों में ठहरने का फैसला कर रहे हैं। नगर में होटल, होमस्टे और टूर ऑपरेटर्स को अच्छी बुकिंग मिल रही है। वीकेंड पर कई होटलों में 50 प्रतिशत तक ऑक्यूपेंसी दर्ज की गई।

## नैनीताल का 24 पदकों के साथ शानदार प्रदर्शन

संवाददाता, हल्द्वानी

अमृत विचार : महाराणा प्रताप स्पोर्ट्स कॉलेज में आयोजित आठवीं उत्तराखंड स्टेट मास्टर्स एथलेटिक्स चैंपियनशिप में नैनीताल जिले के खिलाड़ियों ने पदक जीतकर जिले का मान बढ़ाया।

उत्तराखंड एथलेटिक्स एसोसिएशन व देवभूमि मास्टर्स एथलेटिक्स एंड स्पोर्ट्स डेवलपमेंट एसोसिएशन की ओर से आयोजित प्रतियोगिता में जिले के खिलाड़ी गिरीश चंद जोशी ने 5000 मीटर वॉक में स्वर्ण पदक जीता। दीपक नेगी ने 110 मीटर हर्डल व ट्रिपल जंप में स्वर्ण व लॉन्ग जंप में रजत पदक अपने नाम किया। निरिमा बिष्ट ने लॉन्ग जंप, ट्रिपल जंप और 100

मीटर में तीन स्वर्ण जीते। मीनाक्षी हलसी ने ट्रिपल जंप में स्वर्ण और लॉंग जंप में रजत पदक जीता। नीमा बिष्ट ने 5000 मीटर और 800 मीटर में स्वर्ण पदक, मोहिता खाली ने 5000 मीटर रस और वॉक के एक-एक रजत, जबकि 400 मीटर में कॉंस्य पदक, कमलेश तिवारी ने 800 मीटर में स्वर्ण और 400 मीटर में रजत, भीम सिंह वैद्य ने 100 मीटर, शॉट पुट और लॉन्ग जंप में तीन स्वर्ण पदक जीतकर शानदार प्रदर्शन किया। सुरेंद्र सिंह मेहता ने चक्का फेंक में स्वर्ण, जबकि गोला फेंक और ट्रिपल जंप में रजत पदक प्राप्त किए। सचिन वल्लभ्या ने हैमर थ्रो और 400 मीटर हर्डल में स्वर्ण, 110 मीटर हर्डल में रजत पदक हासिल किया।

## हल्द्वानी के आर्यन जुयाल फिर चमके

संवाददाता, हल्द्वानी

अमृत विचार : संयद मुश्ताक अली टी-20 ट्रॉफी को आईपीएल का ट्रायल टूर्नामेंट भी कहा जाता है। हर सीजन की तरह इस बार भी कई युवा खिलाड़ी अपने प्रदर्शन से चयनकर्ताओं का ध्यान अपनी ओर खींच रहे हैं। इनमें हल्द्वानी निवासी और उत्तर प्रदेश टीम के विकेटकीपर-बल्लेबाज आर्यन जुयाल का नाम सबसे आगे है।

पहले मुकाबले में गोवा के खिलाफ नाबाद पारी खेलने के बाद आर्यन ने जम्मू-कश्मीर के विरुद्ध भी शानदार अर्धशतक लगाकर टीम की जीत में अहम भूमिका निभाई। जम्मू-कश्मीर के खिलाफ मुकाबले में उत्तर प्रदेश ने पहले बल्लेबाजी करते हुए निर्धारित 20 ओवर में 6 विकेट पर 193 रन बनाए। टीम के



प्रतियोगिता के दौरान उत्साह जताते आर्यन जुयाल। ● अमृत विचार

लिए सबसे बड़ा योगदान आर्यन जुयाल का रहा, जिन्होंने 40 गेंदों में 53 रन बनाए। उनकी पारी में 4 चौके और 3 छक्के शामिल रहे। इसके अलावा प्रशांत वीर ने 37 और समीर रिजवी ने 30 रन जोड़े। लक्ष्य का पीछा करने उतरी जम्मू-कश्मीर की टीम 84 रन पर सिमट गई। यूपी की ओर से प्रशांत

और विपरज निगम ने 3-3 विकेट झटके। आर्यन जुयाल पिछले कुछ समय से घरेलू क्रिकेट में लगातार प्रभावी प्रदर्शन कर रहे हैं। रणजी ट्रॉफी हो या वनडे उन्होंने दोनों प्रारूपों में शानदार पारियां खेली हैं। टेस्ट जैसी लंबी फॉर्मेट में उनका औसत 50 से ऊपर और वनडे में करीब 47 रहा है।



## सिटी ब्रीफ

## नानकसर ठाठ

## गजरौला में गुरु मान्यो ग्रंथ समागम आज से

**बाजपुर** : गुरुद्वारा नानकसर ठाठ गजरौला में सालाना गुरु मान्यो ग्रंथ समागम एक दिसंबर से प्रारंभ हो रहा है, जो सात दिसंबर तक चलेगा। मुख्य सेवादार बाबा प्रताप सिंह ने बताया कि एक से छह दिसंबर तक प्रतिदिन रात्रि दीवान समागम आयोजित किए जाएंगे, जबकि सात दिसंबर को दिनभर विशाल कोर्तन दरबार का आयोजन होगा। उन्होंने बताया कि समागम में देश के कई प्रमुख गुरुद्वारों से सुप्रसिद्ध रागी, ढाडी जखे व कथा वाचक शामिल होंगे। इनमें गुरुद्वारा बामला साहिब (दिल्ली) के हैड ग्रंथी ज्ञानी हरनाम सिंह खालसा, अंतरराष्ट्रीय ढाडी जथ्या भाई दलजीत सिंह खालसा, प्रसिद्ध रागी भाई अमरजीत सिंह गालिब खुर्द (पंजाब) तथा फतेहगढ़ साहिब (पंजाब) के हैड ग्रंथी ज्ञानी अतर सिंह प्रमुख रूप से शिरकर करेंगे। इसके अलावा दूर-दराज से कई धर्म प्रचारक और संगत समागम में पहुंचेंगी। सात दिसंबर को होने वाले विशाल कोर्तन दरबार के साथ-साथ अमृत संघार भी कराया जाएगा।

## फिट इंडिया के तहत निकाली साइकिल रैली

**काशीपुर** : भारतीय खेल प्राधिकरण (साई) की ओर से फिट इंडिया अभियान के तहत साइकिलिंग ऑन संडे कार्यक्रम का आयोजन किया गया। इस दौरान प्रतिनिधन साइकिल चलाकर स्वस्थ रहने के प्रति लोगों को जागरूक किया गया। रविवार को स्टैंडिंग स्थित साई केंद्र में मीडिया के सहयोग से आयोजित रैली का शुभारंभ झंडी दिखाकर किया गया। रैली स्टैडियम से शुरू होकर, मानपुर रोड होते हुए वापस स्टैडियम पहुंची। केंद्र प्रभारी ओमप्रकाश सिंह ने कहा कि शरीर को स्वस्थ रखने के लिए दैनिक जीवन में साइकिल चलाना बेहद जरूरी है। इस मौके पर ओमप्रकाश सिंह, पवन शर्मा, सिकंदर पटेल आदि मौजूद रहे।

## राजकीय शिक्षक संघ का चुनाव 11 दिसंबर को

**बाजपुर** : राजकीय शिक्षक संघ का चुनावी बिगुल एक बार फिर बज गया है। बहुप्रतीक्षित जिले के चुनाव कार्यक्रम को लेकर जिला कार्यकारिणी ने महत्वपूर्ण निष्ठा लिया है। कार्यकारिणी की बैठक में तय किया गया कि 11 दिसंबर को जिले के सभी ब्लॉकों में एक साथ ब्लॉक कार्यकारिणी का चुनाव होगा। 11 और 13 दिसंबर को जिला स्तरीय चुनाव एवं अधिवेशन संपन्न होगा। इस संबंध में जिला अध्यक्ष दीपक शर्मा ने बताया कि तैयारियां कर दी गई हैं और सभी संबंधित पदाधिकारियों को आवश्यक दिशा-निर्देश दे दिए गए हैं।

## 85 फीसदी मजदूरों की ई-केवाईसी पूरी

**काशीपुर** : मनरेगा के मजदूरों की ई-केवाईसी प्रक्रिया काशीपुर में चल रही है, जिसका करीब 85 फीसदी तक कार्य पूर्ण हो चुका है। उम्मीद है कि जल्द ही ई-केवाईसी का कार्य पूर्ण हो जाएगा। भारत सरकार के ग्रामीण विकास मंत्रालय की ओर से दिए गए नेशनल मोबाइल मॉनिटरिंग सिस्टम के माध्यम से ई-केवाईसी कराया जा रहा है। बीडीओ कमल किशोर पांडे ने बताया कि अब तक 85 फीसदी तक काम पूरा हो चुका है, जल्द ही काम पूर्ण होने की संभावना है। यह व्यवस्था मनरेगा मजदूरों की शत-प्रतिशत शुद्धता और पारदर्शिता बरतने की एक जी की जा रही है, ताकि किसी भी प्रकार की फर्जी प्रविष्टि या भुगतान में गड़बड़ी न हो।

## बरहैनी में सेल्फ स्टडी सेंटर लाइब्रेरी शुरू

**बाजपुर** : बुवसा जनजाति से संबंध रखने वाले होनहार युवा दीपक कुमार भीकमपुरी वालों ने समाज के लोगों की शिक्षा को नई दिशा देने के उद्देश्य से बरहैनी में सेल्फ स्टडी सेंटर लाइब्रेरी की शुरुआत की। लाइब्रेरी के शुभारंभ के मौके पर स्थानीय लोगों और समुदाय के सदस्यों ने दीपक के इस प्रयास की सराहना की। कार्यक्रम में उपस्थित बुवसा समाज के लोगों ने कहा कि यह लाइब्रेरी क्षेत्र के छात्र-छात्राओं के लिए एक बड़ा अवसर साबित होगी।

**अमृत विचार**

**पलासीफाईड**

**विज्ञापन हेतु सम्पर्क करें**

**9532374039 8077909468**

**सूचना**

सर्वसाधारण को सूचित किया जाता है कि माध्यमिक शिक्षा परिषद उत्तर प्रदेश द्वारा संचालित बोर्ड परीक्षा वर्ष-1993 अनुक्रमांक-0351174 के अंकपत्र में मेरा नाम अजय कुमार दर्ज है, जोकि गलत है। सही और वास्तविक नाम अजय बजाज है। अजय बजाज पुत्र महेश चंद्र बजाज, निवासी- बैलपड़वा, रामनगर (नैनीताल)।

## क्षेत्र के विकास कार्यों में बाधक बनना कांग्रेस की मानसिकता

## धन्यवाद व आभार समारोह में जुटा अपार जनसमूह, पूर्व मुख्यमंत्री भी हुए शामिल

संवाददाता शक्तिफार्म

**अमृत विचार** : शक्तिफार्म प्राथमिक स्वास्थ्य केंद्र का उच्चीकरण कर सामुदायिक स्वास्थ्य केंद्र बनाए जाने के शासनादेश जारी होने के पश्चात क्षेत्र के भाजपा कार्यकर्ताओं एवं आम जनता द्वारा कैबिनेट मंत्री सौरभ बहुगुणा एवं पूर्व मुख्यमंत्री विजय बहुगुणा के लिए धन्यवाद एवं आभार समारोह आयोजित किया गया। जिसमें हजारों की तादाद में लोग सम्मिलित हुए।

धन्यवाद एवं आभार समारोह में जुटे अपार जनसमूह को संबोधित करते हुए पूर्व मुख्यमंत्री विजय बहुगुणा ने कहा कि जब भी क्षेत्र में आता हूं तो अपने आप को ऊर्जावान महसूस करता हूं। उन्होंने कहा कि हरीश रावत ने एक साजिश के तहत उन्हें मुख्यमंत्री पद से हटया, वरना क्षेत्र का और विकास होता। पूर्व मुख्यमंत्री ने कहा कि कुछ मौसमी नेता जो चुनाव नजदीक आते ही बड़े-बड़े फ्लेक्सी के माध्यम से खंभों पर लटकने लगे हैं, जनता उन्हें खंवे पर ही लटकाए रखेगी, उन्हें नीचे उतरने का मौका नहीं देगी। कैबिनेट मंत्री सौरभ बहुगुणा ने कहा कि, क्षेत्र से उनका राजनीतिक नहीं बल्कि पारिवारिक रिश्ता है, जब तक



पूर्व मुख्यमंत्री विजय बहुगुणा व कैबिनेट मंत्री सौरभ बहुगुणा का माल्यार्पण करते लोग।

## जनता को मिलेगी उच्च स्तरीय चिकित्सा सुविधा

**शक्तिफार्म** : कैबिनेट मंत्री सौरभ बहुगुणा ने कहा कि पीएचसी का उच्चीकरण होकर सीएससी बनने के पश्चात, लगभग 35 लोगों का स्टॉफ होगा। जिसमें तमाम चिकित्सा कर्मियों के साथ-साथ, 9 विशेषज्ञ चिकित्सक होंगे। जिससे स्थानीय लोगों को उच्च स्तरीय चिकित्सा सुविधा मुहैया हो सकेगी।

बहुगुणा परिवार सितारगंज क्षेत्र में है, तब तक विकास कार्यों में विराम नहीं लग सकता। कैबिनेट मंत्री सौरभ बहुगुणा ने कांग्रेस पर जमकर हमला करते हुए कहा कि, कांग्रेस हमेशा विकास कार्यों में बाधक रही। उन्होंने कहा कि हरीश रावत ने पहले तो सिरसा मार्ग निर्माण में बाधा उत्पन्न किया, अब कांग्रेस पुनः एक्वा पार्क का भी विरोध कर रहे हैं। उन्होंने कहा कि एक्वा पार्क में जो परिवार बसे थे उनके पुनर्वास के लिए जो आश्वासन उन्होंने दिया

था, 16 दिन धरना प्रदर्शन के बाद आखिर उन्हीं आश्वासन पर धरना समाप्त किया गया। इस मौके पर ईश्वरी प्रसाद गंगवार, गोविंद तालुकदार, भाजपा जिला अध्यक्ष कमल जिंदल, उदय राणा ,संजय सरकार, तारक मंडल, प्रकाश राय, विधान सरकार, प्रभा रावत, योगेंद्र रावत, शिखा हालदार, महेंद्र सिंह, अमरजीत कटवाल, खतीब अहमद, कार्तिक राय, उपकार सिंह बल, आदेश ठाकुर, कृष्ण पद मंडल,

## सेंट पीटर स्कूल में लगा पुस्तक मेला

संवाददाता, किच्छा

**अमृत विचार**: नगर स्थित सेंट पीटर सीनियर सेकेंडरी स्कूल में हाई स्कूल के विद्यार्थियों को जागरूक करने के उद्देश्य से संगोष्ठी का आयोजन किया गया। कार्यक्रम के शुभारंभ अवसर पर पहुंचे शेमफोर्ड स्कूल खटीमा की निदेशक अंजू भट्ट व विपुल भट्ट को विद्यालय के प्रधानाचार्य फादर एलेक्सांडर मोंटेरो द्वारा पौधा भेंट किया गया।

प्रधानाचार्य ने बताया कि संगोष्ठी का उद्देश्य- दसवीं कक्षा के विद्यार्थियों को विभिन्न विषय चयनित करने के लिए जागरूक करना था, जिससे वह विभिन्न क्षेत्रों में लाभ उठा सकें तथा अपने लक्ष्य को प्राप्त करने



किच्छा में आयोजित पुस्तक मेले का अवलोकन करते अतिथि। ● अमृत विचार

के लिए अपने आपको तैयार कर सकें। विद्यालय में सेंट पॉल द्वारा दो दिवसीय “पॉलिन बुक एंड मीडिया सेंटर” बुक मेले का आयोजन किया गया। बुक मेले में अनेक ज्ञानवर्धक, मनोरंजक, प्रेरणादायी तथा विषय से संबंधित

पुस्तकों के माध्यम से छात्र-छात्राओं को जानकारी दी गई। इस अवसर पर उप-प्रधानाचार्य सिस्टर लूसिया, एलन बर्नार्ड, मालविका, भानु पांडे, रुक्मणी, राज अरोड़ा, मनीष थापा आदि मौजूद रहे।



काशीपुर में रेलवे कर्मचारियों का स्वास्थ्य परीक्षण करती टीम। ● अमृत विचार

## रेलवे कर्मचारियों का किया गया स्वास्थ्य परीक्षण

**काशीपुर** : एनई रेलवे मेंस कांग्रेस के आह्वान पर सभी रेल कर्मचारी एवं सेवानिवृत्त कर्मचारियों के स्वास्थ्य संबंधी जांच के लिये कृष्णा हॉस्पिटल काशीपुर द्वारा काशीपुर रेलवे स्टेशन पर स्वास्थ्य जांच शिविर लगाया गया। रविवार को आयोजित स्वास्थ्य शिविर में कर्मचारियों की ब्लड शुगर, ब्लड प्रेशर, ऑक्सीजन लेवल, दिल की जांच की गई। साथ ही दवाइयों का वितरण भी किया गया। गंभीर मरीजों को विशेष उपचार की सलाह दी गई। कैप में 52 कर्मचारियों की ईसीजी जांच की गई। 110 मरीजों का स्वास्थ्य परीक्षण किया गया तथा आवश्यकतानुसार दवा एवं स्वास्थ्य संबंधी सलाह दी गई। कुछ हार्ट से संबंधित लोग जिनको ज्यादा समस्या है उनको अस्पताल में आकर विशेष उपचार देने की सलाह दी गई। वहां पर नरेश कुमार शाखा अध्यक्ष, सुमित कुमार शाखा मंत्री, राहुल जैन, कुमार शानु, नितिन कुमार, अजीत कुमार, अवधेश कुमार यादव, कृष्णा हॉस्पिटल डॉ. मेराज हुसैन, डॉ. राजीव वरिष्ठ फिजिशियन मौजूद रहे।

## होली चाइल्ड स्कूल में सक्रिय शिक्षण कार्यशाला का आयोजन

## शिक्षण की नवीन रणनीतियों पर दिया जोर

संवाददाता, रुद्रपुर

**अमृत विचार**: होली चाइल्ड स्कूल में सीबीएसई द्वारा शिक्षकों के क्षमता निर्माण कार्यक्रम के तहत सक्रिय शिक्षण विषय पर एक कार्यशाला का आयोजन किया। कार्यशाला में कक्षा में सक्रिय शिक्षण को लागू करने की नवीन रणनीतियों पर ध्यान केंद्रित किया गया।

रविवार को आयोजित कार्यशाला में प्रतिभागियों ने नवीन शिक्षण दृष्टिकोण का अन्वेषण किया जो छात्रों की सहभागिता, आलोचनात्मक सोच और टीम वर्क को बढ़ावा देता है। संवाददात्मक सत्रों और चर्चाओं के माध्यम से, शिक्षकों



कार्यशाला में सक्रिय शिक्षा को लेकर जवाब देते शिक्षक। ● अमृत विचार

ने सीखा कि कैसे अपनी कक्षाओं में विभिन्न प्रकार की गतिविधियों को डिजाइन और कार्यान्वित करें। साथ ही एक सहयोगात्मक शिक्षण वातावरण को बढ़ावा दे।

सहकर्मी शिक्षण और अधिगम को प्रोत्साहित करें और छात्रों की समझ और प्रगति का आकलन करें। विद्यालय के प्रधानाचार्य मिन्टू

## क्षेत्र के हर सपने को किया पूरा

**शक्तिफार्म** : कैबिनेट मंत्री सौरभ बहुगुणा अपार भीड़ को देखकर, विकास कार्यों की भी गिनाना नहीं भूले। उन्होंने कहा कि उनके द्वारा सिरसा मार्ग, सुखी नदी पर पुल, नगर में भव्य बंग भवन, प्रमाण पत्रों से पूर्वी पाकिस्तान शब्द हटाना, बंगाली समुदाय के लोगों को भूमिधरी का अधिकार दिलाया जाना, क्षेत्र में कई विद्यालयों का उच्चीकरण, पूरे शक्तिफार्म क्षेत्र में सड़कों का जाल बिछाना, एक्वा पार्क का निर्माण के साथ-साथ राज नगर में आइसक्रीम फैक्ट्री स्थापित करने की प्रक्रिया प्रमुख है।

## सितारगंज में बना “ठग बंधन”

**शक्तिफार्म** : कैबिनेट मंत्री सौरभ बहुगुणा ने कहा कि सितारगंज विधानसभा क्षेत्र में वर्तमान में गठबंधन नहीं, “ठग बंधन” बना हुआ है। जो समाज को गुमराह करने के साथ-साथ, विकास कार्यों में बाधा उत्पन्न करना, उनकी प्रमुख कार्य बन गया है। कहा “ठग बंधन” साढ़े तीन वर्ष तो नहीं दिखे, परंतु चुनावी वर्ष नजदीक आने के कारण अब प्रकट होने लगे।

राजेंद्र डसीला, राजा हालदार, सुशील राय, गोपाल सरकार, रमेश राय आदि मौजूद रहे।

## विधि स्नातक

## परीक्षा संपन्न

**रुद्रपुर**: ऊधमसिंह नगर जिले में अखिल भारतीय बार की परीक्षा शांतिपूर्ण तरीके से संपन्न हुई। बार काउंसिल ऑफ इंडिया द्वारा विधि स्नातकों के लिए परीक्षा आयोजित की गयी थी।

परीक्षा के लिए जनता इंटर कॉलेज को मुख्य परीक्षा केंद्र बनाया गया था। परीक्षा केंद्र पर सुरक्षा के पुख्ता इंतजाम किए गए थे। रविवार को परीक्षा केंद्र जनता इंटर कॉलेज में सुबह से ही अर्थर्थियों के पहुंचने को सिलसिला शुरू हो गया था। पुलिस व प्रशासनिक अधिकारियों ने केंद्र का निरीक्षण कर व्यवस्थाओं की समीक्षा की। परीक्षा के दौरान किसी भी तरह की अव्यवस्था न हो, इसके लिए चारों ओर निगरानी बढ़ाई गई थी।

## कार को टक्कर मारने के मामले में आरोपी ट्रक चालक के खिलाफ केस

## काशीपुर: कार को टक्कर मारने के मामले में पुलिस ने आरोपी ट्रक चालक के खिलाफ रिपोर्ट दर्ज की है।

जिला मुरादाबाद के ठाकुरद्वारा स्थित जवाहर नवोदय विद्यालय कालेवाला में शिक्षक के पद पर कार्यरत नरेश कुमार ने कुंडा थाना पुलिस में तहरीर सौंपी। इसमें बताया कि उनकी पत्नी मंजू लता भी बेसिक शिक्षा परिषद में सहायक शिक्षक के पद पर कैंपोजिट विद्यालय बांकेवाला पंडितपुर में तैनात थीं। बीती 25 नवंबर को वह अपनी पत्नी मंजू लता, बेटा कुशाग्र सिंह व बेटी कृतिका के साथ कार से गांधी आश्रम फतेहपुर में शादी समारोह से शामिल होकर घर लौट रहे थे। वह हल्द्वानी से बाजपुर होते हुए नेशनल हाइवे से आ रहे थे। इसी दौरान रात लगभग एक बजे वह मुरादाबाद रोड स्थित हाईवे से कार को फ्लाई ओवर से नीचे उतार रहे थे। तभी एक ट्रक के चालक ने बिना किसी सिग्नल के अंधेरे में ट्रक को तेज गति से बैक कर दिया। ट्रक कार से टकरा गया, हादसे के बाद ट्रक चालक मौके से भाग गया। टक्कर लगने से उनकी पत्नी व बेटे को गंभीर चोट आई और कार बुरी तरह से क्षतिग्रस्त हो गयी। उन्होंने पत्नी व बेटे को मुरादाबाद रोड स्थित जसपुर प्राइवेट बस स्टैंड के पास एक निजी अस्पताल में भर्ती कराया। जहां पर उनकी पत्नी ने दम तोड़ दिया। जबकि बेटे का इलाज चल रहा है।

## गन्ना मूल्य में वृद्धि से किसानों को होगी राहत



पत्रकारों को जानकारी देते भाजपा किसान मोर्चा के जिलाध्यक्ष धीरेंद्र मिश्रा।

संवाददाता, रुद्रपुर

**अमृत विचार**: उत्तराखंड में गन्ने का मूल्य बढ़ाने के ऐतिहासिक निर्णय पर भाजपा किसान मोर्चा के जिलाध्यक्ष धीरेंद्र मिश्रा ने मुख्यमंत्री पुष्कर सिंह धामी का आभार व्यक्त किया। उन्होंने कहा कि लंबे समय से प्रदेश के गन्ना किसान गन्ने के उचित मूल्य की मांग कर रहे थे और मुख्यमंत्री धामी ने इस मांग को पूरी गंभीरता से लिया है।

रविवार को पत्रकार वार्ता के दौरान भाजपा किसान मोर्चा के जिलाध्यक्ष मिश्रा ने कहा कि मुख्यमंत्री धामी और गन्ना मंत्री सौरभ बहुगुणा के कुशल नेतृत्व एवं समर्पित प्रयासों के परिणामस्वरूप प्रदेश सरकार ने गन्ने का मूल्य 30 रुपये प्रति क्विंटल बढ़ाने का ऐतिहासिक निर्णय लिया है। यह वृद्धि प्रदेश के हजारों गन्ना किसानों के लिए अत्यंत राहत भरी खबर है।

इससे किसानों की आय में सुधार होगा और उनकी आर्थिक स्थिति मजबूत होगी। उन्होंने कहा कि धामी सरकार ने न केवल गन्ना किसानों के लिए बल्कि पूरे कृषि क्षेत्र के लिए कई महत्वपूर्ण योजनाओं की शुरुआत की है। किसानों को आत्मनिर्भर बनाने और कृषि को लाभकारी व्यवसाय में बदलने के लिए सरकार ने नई योजनाएं लागू की हैं। मुख्यमंत्री की दूरदर्शिता और किसान केंद्रित नीतियों के चलते उत्तराखंड में किसानों का मनोबल बढ़ा है। उन्होंने कहा कि नई बढ़ी हुई गन्ना दरें आगामी पेरार्ड सत्र से लागू होंगी और संबंधित विभागों को आवश्यक दिशा-निर्देश जारी कर दिए गए हैं। इस अवसर पर जिला महामंत्री तरुण दत्ता, जिला मीडिया संयोजक विजय तोमर, सोशल मीडिया संयोजक अक्षय गहलोत, कार्यालय मंत्री मोर सिंह आदि मौजूद रहे।

## अभिनेता धर्मेन्द्र को दी श्रद्धांजलि

**● दिवंगत अभिनेता धर्मेन्द्र के साथियों ने साझा किए अनुभव**

**संवाददाता, काशीपुर**

**अमृत विचार**: काशीपुर डेवलपमेंट फोरम द्वारा दिवंगत अभिनेता धर्मेन्द्र कुमार के श्रद्धांजलि कार्यक्रम में नगर के लोगों और धर्मेन्द्र के काशीपुर प्रवास के दौरान साथी रहे वरिष्ठ साथियों ने धर्मेन्द्र के साथ बिताए अपने अनुभव को साझा किया। स्थानीय कलाकारों ने धर्मेन्द्र पर फिल्माए गीत प्रस्तुत किए। रविवार को काशीपुर डेवलपमेंट फोरम ने द्रोणा सागर स्थित ओपन थियेटर में श्रद्धांजलि कार्यक्रम आयोजित किया। शुरुआत दिवंगत अभिनेता धर्मेन्द्र



काशीपुर में दिवंगत अभिनेता धर्मेन्द्र की फोटो पर पुष्प अर्पित करते लोग।

की फोटो के सामने दिए जलाकर उन्हें श्रद्धांजलि अर्पित की गई। इस दौरान धर्मेन्द्र पर फिल्माए गए गीत और डायलॉग की प्रस्तुति दी गई।

अपना घर कुंडेश्वरी निवासी देव लाल शाह और रोहिणी शाह

ने झिलमिल सितारों का आंगन होगा गीत प्रस्तुत किया। इस मौके पर राजीव खन्ना, ललित बाली, अश्विनी शर्मा, महेंद्र अग्रवाल, पीके अग्रवाल, सुशील अग्रवाल, डॉ एस सी गुप्ता, मनमोहन, पंकज पंत आदि मौजूद रहे।



खटीमा में आंगनबाड़ी कार्यकत्रियों की समस्याएं सुनते विधायक कापड़ी।

## विधायक ने सुनीं आंगनबाड़ी कार्यकत्रियों की समस्याएं

**खटीमा** : विधायक भुवन कापड़ी ने रविवार को क्षेत्र की आंगनबाड़ी कार्यकत्रियों और सहायिकाओं के साथ बैठक आयोजित की। बैठक में उन्होंने आंगनबाड़ी कार्यकत्रियों और सहायिकाओं की समस्याओं, कार्य परिस्थितियों तथा आवश्यक सुविधाओं की जानकारी ली। कांग्रेस कार्यालय पर आयोजित बैठक में विधायक कापड़ी ने सभी बिंदुओं को गंभीरता से सुना और कहा कि आंगनबाड़ी केंद्रों से जुड़ी समस्याओं का शीघ्र समाधान सुनिश्चित किया जाएगा। उन्होंने यह भी कहा कि सरकार तक सभी मुद्दों को प्राथमिकता के आधार पर पहुंचाया जाएगा, ताकि आंगनबाड़ी सेवाएं और अधिक सुचारु रूप से संचालित हो सकें। इस अवसर पर आंगनबाड़ी संगठन की अध्यक्ष अमरजीत कौर, पीसीसी सदस्य उमेश सिंह राठीर, ब्लॉक अध्यक्ष विनोद चंद, जिलाध्यक्ष यूथ कांग्रेस नरेंद्र आर्या, विक्रम सिंह, विजय चंद आदि उपस्थित रहीं।



ग्राम हरिपुरा में आयोजित सत्संग में प्रवचन करते संतजन। ● अमृत विचार

## वार्षिक संत सम्मेलन में हुए भजन कीर्तन

**बाजपुर** : गांव हरिपुरा स्थित श्री अद्वैत स्वरूप विचार आश्रम में आयोजित दो दिवसीय वार्षिक संत सम्मेलन शांतिपूर्वक संपन्न हो गया। सम्मेलन में बड़ी संख्या में जुटी संगत ने संतों के प्रवचनों, भजन-कीर्तन और विशाल लगर का लाभ उठाया। इस दौरान नंगली दरबार मेरठ एवं हरियाणा के फतेहाबाद से पहुंचे संत ध्यान प्रेमानंद जी एवं संत विज्ञान प्रेमानंद महाराज ने संयुक्त रूप से सत्संग को संबोधित करते हुए कहा कि मनुष्य को अपनी जिम्मेदारियों से विमुख नहीं होना चाहिए, चाहे वह परिवार की हों या समाज और देश की। उन्होंने वर्तमान पीढ़ी को अध्यात्म से दूर होने पर चिंता जताई और नशे से बचने की अपील की। इसके बाद संत हरि अम्मोला नंद जी द्वारा प्रस्तुत ‘क्या भरोसा जिंदगी का’, ‘जगते रहियों सदगुरु कर ए इशारे’ सहित कई भजनों पर श्रद्धालु नृत्य करते रहे। क्षेत्र की 11 निर्धन कन्याओं के विवाह हेतु आश्रम द्वारा दानस्वरूप उपहार प्रदान किए गए।



बीफ न्यूज

साइकिल से घर जा रहे व्यक्ति को मारी टक्कर

सितारगंज : शक्तिफार्म बाजार से घर लौट रहे व्यक्ति को वाहन ने टक्कर मार दी। इससे वह घायल होकर सड़क पर गिर गया। मामले में पुलिस ने वाहन चालक के विरुद्ध केस दर्ज किया है। गांव बसघर निवासी संदीप कुमार ने बताया कि 20 नवंबर को उसके पिता हरी प्रसाद शक्तिफार्म बाजार से काम निपटा कर साइकिल से घर लौट रहे थे। तभी वाहन चालक इस्लामनगर, बहेड़ी (यूपी) निवासी मो. जाधर ने पीछे से टक्कर मार दी। इससे वह गंभीर रूप से घायल होकर जमीन पर गिर गए। आनन-फानन में उन्हें उप जिला अस्पताल, सितारगंज में भर्ती कराया। जहां उनकी गंभीर हालत देख डॉक्टर ने हायर सेंटर के लिए रेफर कर दिया। जहां उनका इलाज चल रहा है। वहीं, मामले में पुलिस ने आरोपी चालक के विरुद्ध केस दर्ज किया है। पुलिस मामले की जांच कर रही है।



गदरपुर में प्रेसवार्ता करते विधायक अरविंद पांडेय। ● अमृत विचार

राजा जगत देव की प्रतिमा खंडित करने के मामले में विधायक पांडे ने दिया अल्टीमेटम

गदरपुर : बुक्सा जनजाति के आराध्य राजा जगत देव की प्रतिमा खंडित किए जाने के मामले में पुलिस प्रशासन करीब छह महीने बाद भी घड़यंत्रकारियों का खुलासा करने में पूरी तरह नाकाम साबित हुआ है। यह घटना बेरिया रोड पर डल बाबा मंदिर के पास 27 फरवरी, 2025 को हुई थी। खुलासा न होने पर क्षेत्रीय विधायक व पूर्व शिक्षा मंत्री अरविंद पांडे के तेवर सख्त हो गए हैं। उन्होंने पुलिस प्रशासन की ढीली कार्रवाई पर सख्त नाराजगी व्यक्त की। विधायक पांडे ने प्रेस वार्ता कर पुलिस को घटना का पर्दाफाश करने के लिए तीन दिन का अंतिम अल्टीमेटम दिया है। उन्होंने स्पष्ट चेतावनी दी है कि यदि तीन दिन के भीतर आरोपियों का खुलासा नहीं होता, तो वह धरने पर बैठने को बाध्य होंगे। घटना का खुलासा न होने से बुक्सा समाज में पुलिस प्रशासन के खिलाफ रोष लगातार बढ़ रहा है।

ऋषिकेश एम्स में भर्ती कराने का दिया आश्वासन, बोले-मुख्यमंत्री राहत कोष से भी दिलाएंगे मदद पीड़ित परिवार के घर सहारा बनकर पहुंचे विधायक

संवाददाता, रुद्रपुर

अमृत विचार: विधायक शिव अरोरा ने रम्पुरा क्षेत्र का भ्रमण किया। इस दौरान पार्टी कार्यकर्ताओं की सूचना पर विधायक अरोरा वार्ड में रहने वाले कैसर पीड़ित जगदीश कोली के आवास पहुंचे और सहारा बने। साथ ही उनको इलाज के लिए ऋषिकेश एम्स भेजने का आश्वासन दिया।

रविवार को पीड़ित के घर पहुंचे विधायक अरोरा को पता चला कि पीड़ित जगदीश जो अपने घर की आजीविका चलाने का एक मात्र जरिया था। कैसर जैसी बीमारी ने उसको आर्थिक, शारीरिक रूप से



पीड़ित परिवार को आश्वासन देते विधायक शिव अरोरा। ● अमृत विचार

कमजोर बना दिया। यहां तक की उसके इलाज में उसकी पत्नी माया ने एक मात्र घर तक को गिरवी रख

दिया है। वहीं विधायक अरोरा ने परिवार की हिम्मत बढ़ाई। साथ ही कहा कि वह स्वयं जगदीश को

ऋषिकेश एम्स में भर्ती करवाएंगे। उसके जाने व इलाज की व्यवस्था के लिए आर्थिक मदद करेंगे। जिसमें उनको सामाजिक लोगों का सहयोग लेना होगा उनसे भी बात करेंगे।

उन्होंने कहा कि अगले 24-36 घंटे में जगदीश को एम्स में भर्ती करवाने की बात पर जिनों से कही। उन्होंने बताया कि मुनीन्द्र धर्मार्थ ट्रस्ट धनाना गोहाना सोनीपत द्वारा इनके परिवार के बच्चों की शिक्षा और प्रतिमाह राशन की व्यवस्था के लिए संस्था को पत्राचार किया था। जिस पर संस्था ने सहमति व्यक्त कर दी। अब जगदीश के परिवार को प्रतिमाह राशन व और उसके भविष्य में इलाज में होने

वाले खर्च को संस्था उठाएगी। उन्होंने परिवार को मुख्यमंत्री राहत कोष से मदद दिलाने की बात कही है। इसके अलावा धर्मार्थ ट्रस्ट आत्महत्या करने वाले राजेंद्र कोली के परिवार की भी मदद करेगा। इसके लिए उन्होंने मुनीन्द्र धर्मार्थ ट्रस्ट का आभार व्यक्त किया। इस अवसर पर पार्षद गिरीश पाल, मंडल अध्यक्ष मुकेश पाल, चन्द्रसेन चंदा राजू कोली, जीतेन्द्र संधू, महेश कोली, राज कोली, सोनू कोली, चंद्रपाल कोली, जीतेन्द्र मौर्य, धर्मेन्द्र कोली, मनोज मदान, एनडी शर्मा, मयंक कक्कड़ व संस्था से मलकित सिंह, प्रमोद कुमार आदि मौजूद रहे।

एक था भाई का लाडला, दूसरा इकलौता चिराग 40 लाख की स्मैक के साथ दो सगे भाई दबोचे

हादसे में चचेरे दो भाइयों की मौत का मामला, भाई की शादी में अमेरिका से आया था अंशुल, चचेरे भाइयों में था अटूट प्रेम

मनोज आर्या, रुद्रपुर

अमृत विचार: हृदय विदारक सड़क हादसे ने जहां फौजी खेमरी गांव के लोगों को गमजदा कर दिया है। वहीं मृतक अंशुल बड़े भाई का बेहद लाडला था तो मृतक चचेरा भाई घर का इकलौता चिराग था। लेकिन किसी ने खाब में यही नहीं सोचा था कि शादी की खुशी का माहौल मातम में बदल जाएगा। नौजवानों की मौतों से फौजी खेमरी गांव गमजदा है और हर कोई आंसुओं से चचेरे भाइयों को अलविदा कर रहा था।

फौजी खेमरी यूपी के रहने वाले प्रकाश चंद्र बिष्ट का बड़ा बेटा प्रंशुल बिष्ट रुद्रपुर में ही रहता है, जबकि छोटा बेटा अमेरिका के एक बड़े होटल में प्रबंधन का कार्य देखता था। जब उसे पता चला कि बड़े भाई की शादी है। अंशुल अमेरिका से फौरन रुद्रपुर पहुंचा। कारण अंशुल बड़े भाई का लाडला था। वहीं चचेरा भाई आयुष बिष्ट पिता कर्ण सिंह बिष्ट का इकलौता चिराग था। पारिवारिक रिश्ते के साथ ही अंशुल व आयुष में सगे भाई जैसा प्यार था।

अंशुल व आयुष के सबसे ज्यादा जिगरी यार कोटद्वार निवासी रोहित सिंह व आदर्श कॉलोनी ग्रास मंडी निवासी राजेंद्र पांडा से थी। सभी नौजवानों



क्षतिग्रस्त कार से घायलों को निकालने की कोशिश करते लोग। ● अमृत विचार

काल ने बना ली थी योजना

रुद्रपुर : महतोष मार्ग पर हुए हृदय विदारक सड़क हादसे में जहां चचेरे भाइयों ने अपनी जान गंवा दी। शनिवार की देर रात्रि तीन बजे मौत के काल ने अकाल मृत्यु की योजना बना ली थी। बताया जा रहा है कि प्रंशुल की शादी समारोह से निपटने के बाद छोटा भाई अंशुल अपने चचेरे भाई आयुष के साथ दोस्त रोहित सिंह व राजेंद्र पांडा को रुद्रपुर रोडवेज छोड़ने कार से आ रहे थे। चचेरे भाइयों को पुनः शादी समारोह में लौटना था, लेकिन सुबह सवा तीन बजे जैसे ही कार महतोष गदरपुर हाईवे पर पहुंची तो मौत का काल बनकर खड़ी ट्रैक्टर-ट्रॉली में जा घुसी।

हादसों पर जब बफरे भाजपा नेता गाबा

रुद्रपुर : रविवार को पोस्टमार्टम हाउस पहुंचे भाजपा नेता सुशील गाबा ने परिवार को ढाढस बंधाया और एनएचआई व पुलिस की कार्यशैली पर जमकर भड़सा निकाली। गाबा का कहना था कि ऐसा कोई दिन नहीं होता जब कोई राहगीर सड़क हादसे का शिकार नहीं होता है। बावजूद हाईवे अर्थोरीने ने हाईवे पर कोई भी लाइट की व्यवस्था नहीं की और पुलिस प्रशासन ओवरलूड वाहनों पर कार्रवाई नहीं करता है। उन्होंने नौजवानों की मौत पर गहरा दुख व्यक्त करते हुए कहा कि वह जल्द ही सीएम से मुलाकात करेंगे और हादसों के लापरवाह अधिकारियों की शिकायत भी करेंगे।

ने एक साथ ही कार से शादी समारोह में जाने का निर्णय लिया, लेकिन अंशुल और आयुष को यह इल्म नहीं था

कि उनकी दोस्ती का यह सफर उनका आखिरी सफर होगा और अकाल मृत्यु भाइयों व दोस्तों से खौफनाक तरीके से जुदा करेगी।



हादसे में मारे गए चारों युवक।

जब दोनों नौजवानों का शव गांव फौजी खेमरी में आया तो पूरा गांव गमजदा हो गया। हर किसी की आंखें नम थीं और चचेरे भाइयों

कार वापस मांगने पर दे रहा जान की धमकी, केस दर्ज

काशीपुर : फॉर्च्यूनर कार मांग कर ले जाने और वापस मांगने पर धमकी देने के मामले में पुलिस ने बरेली निवासी युवक के खिलाफ रिपोर्ट दर्ज की है। ग्राम प्रतापपुर स्थित देवस्थली निवासी कुलदीप सिंह ने पुलिस को तहरीर सौंपी। इसमें कहा कि वह किलोस्टर मोटर का स्वामी है। उसकी फॉर्च्यूनर कार कंपनी के नाम से पंजीकृत है। बताया कि यूपी के जिला बरेली के थाना बारादरी स्थित शहदाना कॉलोनी स्टेडियम रोड निवासी कन्हैया गुलाटी उसकी कार कुछ माह पहले मांग कर ले गया था। कार वापस मांगने पर कन्हैया गुलाटी उसकी कार को लौटा नहीं रहा है। जब उसने जानकारी की तब पता चला कि कन्हैया गुलाटी ने उसकी कार को अशोक विहार फेस-3 गुडगांव हरियाणा निवासी अजय के पते पर खड़ी की हुई है। जब वह अजय से कार वापस लेने गया तो उसने जान से मारने की धमकी दी।

नाबालिग के साथ किया दुष्कर्म, वीडियो भी बनाया

संवाददाता, काशीपुर

अमृत विचार: एक युवक ने नाबालिग के साथ दुष्कर्म कर उसकी अश्लील वीडियो बना ली। आरोपी नाबालिग को वीडियो वायरल करने की धमकी देकर लगातार दुष्कर्म करता रहा। मामले का खुलासा होने पर पीड़िता के पिता ने आरोपी के खिलाफ तहरीर सौंपी है।

काशीपुर निवासी एक व्यक्ति ने पुलिस को तहरीर सौंपकर कहा कि उसकी नाबालिग पुत्री की मोहल्ले की ही एक लड़की से दोस्ती थी और एक-दूसरे के घर आना-जाना था। इसी कारण उसकी पुत्री की अपनी सहेली के भाई से भी जान पहचान हो

नाबालिग के साथ किया दुष्कर्म, वीडियो भी बनाया

गई। बताया कि माह जुलाई में उसकी पुत्री अपनी सहेली के घर गई थी। लेकिन उसके घर पर कोई नहीं था। तब उसकी पुत्री की सहेली के भाई ने उसे बात करने के बहाने रोक लिया और उसके साथ दुष्कर्म किया। इस दौरान आरोपी ने उसका वीडियो भी बना लिया।

बताया कि इसके बाद सोशल मीडिया में वीडियो और फोटो डालने की धमकी देते हुए आरोपी उसकी पुत्री के साथ दुष्कर्म करता रहा। जब उसकी पुत्री ने परिवार को यह बात बताई तो उसने युवक के मामा से फोन पर बात की, लेकिन युवक के मामा ने उन्हें धमकी देते हुए कहा कि जो करना हो कर लो।

सिरौली कलां में अवैध मस्जिद सील

● डीडीए ने झोन का उपयोग कर अतिक्रमणों को चिन्हित किया

संवाददाता, किच्छा

अमृत विचार: सिरौली कलां क्षेत्र में जिला विकास प्राधिकरण ने अतिक्रमण के खिलाफ अभियान के चौथे दिन बड़ी कार्रवाई की। एसएसपी मणिफांत मिश्रा और प्राधिकरण के वीसी जय किशन की अगुवाई में प्रशासनिक अधिकारियों ने पूरे क्षेत्र का मौका मुआयना किया। इस दौरान झोन का उपयोग कर अतिक्रमणों को चिन्हित किया गया, जिससे निर्माण करा रहे लोगों में हड़कंप मच गया।

निरीक्षण के दौरान यह सामने आया कि सरकारी भूमि पर अवैध रूप से मस्जिद की विशाल इमारत



किच्छा में अवैध रूप से बनाए गए धार्मिक स्थल को सील करती टीम।

का निर्माण किया जा रहा था। नोटिस के बावजूद कोई पक्ष न आने पर प्रशासन की टीम ने अवैध रूप से बनाई जा रही इस मस्जिद को सील कर दिया।

वीसी जय किशन ने कब्जाधारियों को तत्काल सरकारी

भूमि खाली करने का निर्देश देते हुए चेतावनी दी कि ऐसा न करने पर जेसीबी से ध्वस्तीकरण की कार्रवाई की जाएगी। टीम में एडीएम पंकज उपाध्याय और एसडीएम गौरव पांडे सहित भारी पुलिस बल मौजूद रहा।

अवसर

विद्यालय में भव्य वार्षिक समारोह का किया आयोजन

एसएस पब्लिक स्कूल का वार्षिकोत्सव धूमधाम से मनाया

संवाददाता, गदरपुर

अमृत विचार: गदरपुर स्थित एसएस पब्लिक स्कूल का वार्षिकोत्सव रविवार को धूमधाम से मनाया गया। कार्यक्रम का शुभारंभ मुख्य अतिथि डॉ. एसके कश्यप (डीन, कृषि विश्वविद्यालय पंतनगर) ने विद्यालय के अध्यक्ष दिग्विजय प्रताप सिंह, सचिव अभिषेक प्रताप सिंह, प्रदेश मंत्री गुंजन सुखीजा, पालिकाध्यक्ष मनोज गुम्बर, और प्रधानाचार्य परविंदर सिंह के साथ मिलकर दीर्घ प्रज्ज्वलित कर किया। प्रदेश मंत्री गुंजन सुखीजा ने विद्यालय की उपलब्धियां बताईं, जिन्हें सचिव अभिषेक प्रताप सिंह ने स्मृति चिह्न भेंट कर सम्मानित किया।



गदरपुर के एसएस पब्लिक स्कूल में वार्षिकोत्सव का शुभारंभ करते अतिथि। ● अमृत विचार

उत्सव में गणेश वंदना, छठ पूजा, शिव आराधना, स्कूल बैड, पहाड़ी डांस, कथक, गिद्धा-भंगड़ा सहित विभिन्न मनमोहक प्रस्तुतियां दी गईं। पहली बार छठ पूजा का मंचन

किया गया, जिसकी अभिभावकों ने सराहना की।कार्यक्रम का सफल संचालन उप-प्रधानाचार्य सुरेन्द्र प्रसाद, हिना नेगी, ऊर्जा वाधवा, रेखा, और इंदरजीत सिंह ने किया। अध्यक्ष



वार्षिकोत्सव में रंगारंग कार्यक्रम प्रस्तुत करते बच्चे। ● अमृत विचार

दिग्विजय प्रताप सिंह और सचिव अभिषेक प्रताप सिंह ने प्रधानाचार्य और सभी शिक्षकों को सफल आयोजन के लिए बधाई दी। इस अवसर पर उमा शंकर, संतोष गुप्ता, पवन धींगरा,

सतीश बत्रा, आकाश कोचर, उमेश गुप्ता, पंकज कांडपाल, अजीत सिंह, कदमल विजया, भरतलाल, राजेंद्र यादव, भाटिया यादव, कृष्णा धींगरा, निर्मला अरोरा आदि उपस्थित रहे।

**हिंदुजा हाउसिंग फाइनेंस लिमिटेड**

कॉर्पोरेट कार्यालय नं. 167-169, द्वितीय तल, अन्ना सलाई, सेदापेट, चेन्नई-600015

ई-मेल: [auction@hindujahousingfinance.com](mailto:auction@hindujahousingfinance.com)

अथवा कॉम्प्लेक्स गोल्डन फर्नीचर के पास बरेली रोड हल्द्वानी - 263139

आरएलएफ-ब्रजेश अवस्थी - 9918301885, आरआरएफ- तरुण सक्सेना - 7830388088

सीएलएफ - श्री रवि दीक्षित - 9794347032, सीआरएफ - दीपक पाण्डेय - 7055095195

**मौलिक कब्जा सूचना (अचल संपत्ति के लिए )**

द्वैक, अकोहसाहसकरता द्वारा वित्तीय आस्थियों के प्रतिभूतिकरण एवं पुनर्निर्माण तथा प्रतिभूति हित प्रवर्तन अधिनियम, 2002 के अंतर्गत हिंदुजा हाउसिंग लिमिटेड (एचएचएफएल) के प्राधिकृत अधिकारी होने के नाते, प्रतिभूति हित (प्रवर्तन) नियम, 2002 की धारा 13(12) के साथ पठित नियम 3 के तहत प्रदत्त शक्तियों का प्रयोग करते हुए, दिनांक 13.08.2024 को उच्चारणता : श्री जतिंदर पाल सिंह नागरा, श्रीमती परमजीत कौर, पशुपति विहार जसपुर खुर्द काशीपुर, काशीपुर., सेमीअर्बन, काशीपुर, उत्तराखंड, भारत - 244713 ऋण खाता संख्या UP/HDW/RDRP/A000000442 के अंतर्गत सूचना में उल्लिखित 17.07.2024 के अनुसार राशि रु. 32,18,477 /- (रुपये बत्तीस लाख अठारह हजार चार सौ सत्तर मात्र) के उक्त सूचना की प्राप्ति की तिथि से 60 दिनों के भीतर तक चुकाने के लिए कहा गया है।

उच्चारणकर्ता द्वारा राशि चुकाने में विफल रहने पर, उच्चारणकर्ता और आम जनता को नोटिस दिया जाता है कि नीचे हस्ताक्षरकर्ता ने प्रतिभूति हित प्रवर्तन निगमावली, 2002 के नियम 8 के साथ पठित उक्त अधिनियम की धारा 13 की उप-धारा (4) के तहत उक्त प्रदत्त शक्तियों का प्रयोग करते हुए, आज दिनांक 27.11.2025 को नीचे वर्णित संपत्ति का मौलिक कब्जा ले लिया है।

उच्चारणकर्ता का ध्यान, सुरक्षित परिसंपत्तियों को भुनाने के लिए उपलब्ध समय के संबंध में, अधिनियम की धारा 13 की उप-धारा (8) के प्रावधानों की ओर आकर्षित किया जाता है।

एतद्वारा विशेष रूप से उच्चारणकर्ता और आम जनता को संपत्ति से संबंधित लेन-देन न करने की चेतावनी दी जाती और संपत्ति से संबंधित किसी भी लेन-देन एचएचएफएल द्वारा यहां उल्लिखित राशि और उस पर ब्याज का भार लगाया जाएगा।

**संपत्ति का विवरण**

खसरा नंबर 211 एए भिन, यूके एन्क्लेव, मौजा- निग्राहा, काशीपुर, पुलिस स्टेशन- काशीपुर, यूपी.स.नगर, उत्तराखंड 244713 1600 वर्ग फुट यानी 148.64 वर्ग मीटर दिशा /सीमाएं पूर्व - 8 फीट रोड, पश्चिम जॉट जय प्रकाश, उत्तरी जॉट खरीदार, दक्षिण - 8 फीट रोड

दिनांक: 01/12/2025 स्थान: हल्द्वानी प्राधिकृत अधिकारी, हिंदुजा हाउसिंग फाइनेंस लिमिटेड



## ब्रीफ न्यूज

## प्रौद्योगिकी प्रीमियर लीग में बच्चों का शानदार प्रदर्शन

चम्पावत : विश्व आपदा प्रबंधन सम्मेलन एवं 20 वें उत्तराखंड राज्य विज्ञान एवं प्रौद्योगिकी प्रीमियर लीग में जनपद चंपावत के बच्चों ने प्रदेश में द्वितीय स्थान प्राप्त किया है। जिला विज्ञान समन्वयक नवीन चंद्र पंत के मार्गदर्शन में ग्राफिक एरा डीमंड विश्वविद्यालय देहरादून में आयोजित प्रीमियर लीग में राजकीय इंटर कालेज भिंगराड़ा के छात्र सचिन शर्मा तथा निकिता जोशी, होली विजडम मानेश्वर के युवराज पांडे और गार्गी पांडे ने जनपद चंपावत का प्रतिनिधित्व किया। मुख्य अतिथि राज्यपाल लोपेटमेट जनरल गुरमीत सिंह ने बच्चों को सम्मानित किया। मुख्य शिक्षा अधिकारी मेहरबान सिंह बिष्ट, जिला विज्ञान प्रकोष्ठ के संरक्षक उम्मेद सिंह बिष्ट ललित मोहन बोहरा, समन्वयक नरेश जोशी आदि ने बच्चों को बधाई दी है।

## शारदा इंटर कॉलेज में मनाया वार्षिकोत्सव

बनबसा : शारदा इंटरमीडिएट कॉलेज केनाल में वार्षिक उत्सव धूमधाम से मनाया गया। इस अवसर पर 10वीं 12वीं बोर्ड परीक्षा में प्रथम स्थान प्राप्त करने वाले, सदन नायक, कक्षा के मॉनिटर शत प्रतिशत उपस्थित रहने वाले छात्र छात्राओं, शिक्षक शिक्षिकाओं एवं कर्मचारियों को सम्मानित किया गया। छात्र-छात्राओं ने रंगारंग कार्यक्रम प्रस्तुत किए। मुख्य अतिथि यूपी सिंचाई विभाग के मुख्य अभियंता एएन सिंह ने कार्यक्रम का शुभारंभ किया।



तामली गांव में सीएम के अपर सचिव का स्वागत करते ग्रामीण। ● अमृत विचार

## सीएम के अपर सचिव ने तामली में लगाई चौपाल

टनकपुर/चम्पावत, अमृत विचार : मुख्यमंत्री के अपर सचिव मनमोहन मैनाली ने तत्त्वादेश के तामली गांव में रात्रि विश्राम कर ग्रामीणों की समस्याएं सुनीं। उन्होत मीके पर मौजूद संबंधित विभागीय अधिकारियों को जन समस्याओं का त्वरित समाधान करने के निर्देश दिए। शनिवार को दिन में अपर सचिव ने बचकोट, पोपला, रायल तथा तामली गांवों का क्षेत्र भ्रमण कर विकास योजनाओं का जायला लिया। ग्रामीणों ने अपर सचिव के समक्ष सोलार हैंडपंप की मरम्मत, जंगली जानवरों से सुरक्षा हेतु वैनलिक फेंसिंग, रायल से टनकपुर–जौलजीवी मोटरमार्ग तक छह किमी सड़क निर्माण, जन औषधि केंद्र की स्थापना, 108 एम्बुलेंस की व्यवस्था और जन सेवा केंद्र (आधार सेंटर) खोले जाने की मांग प्रमुखता से रखी। उन्होंने संबंधित विभागों को पेयजल योजना की तत्काल मरम्मत करने तथा आवश्यक विकास कार्यों के प्रस्ताव शीघ्र भेजने के निर्देश दिए। भ्रमण के दौरान सीएम के अपर सचिव ने देवीय आपदा से क्षतिग्रस्त नौलों, पेयजल योजनाओं, सीसी मार्गों एवं अन्य सार्वजनिक ढांचों के पुनर्निर्माण, मरम्मत हेतु खंड विकास अधिकारी को आवश्यक कार्रवाई के निर्देश दिए।

## हाईटेक शौचालय के संचालन की मांग उठाई

संवाददाता, अल्मोड़ा

**अमृत विचार:** मालरोड में बने हाईटेक शौचालय निर्माण के बाद अब तक संचालन नहीं होने से कांग्रेस ने नाराजगी जताई है। कांग्रेस ने कहा कि निर्माण कार्य पूरा होने के बा भी शौचायल में ताला लटका हुआ है। उन्होंने 15 दिनों के भीतर शौचालय का संचालन नहीं होने पर स्वयं ताला तोड़ने की चेतावनी दी।

जिलाध्यक्ष भूपेंद्र सिंह भोज ने कहा कि दो माह पूर्व मुख्यमंत्री पुष्कर सिंह धामी ने महिला शौचालय का उद्घाटन किया था, लेकिन अल्मोड़ा शहर का दुर्भाग्य है कि अभी तक उद्घाटन के बाद भी जनता को इसकी कोई सुविधा नहीं मिल पा रही है। उन्होंने कहा कि ये ट्रिपल इंजन का कमाल है, जबकि केंद्र से लेकर नगर निगम में भाजपा के लोग विराजमान है, लेकिन

## गर्भवती के इलाज को लिए पांच हजार, मौत पर हंगामा

## जिला अस्पताल का मामला ,चिकित्सा अधीक्षक का जांच का आश्वासन

संवाददाता, बागेश्वर

**अमृत विचार:** स्वास्थ्य व्यवस्थाएं बद से बदतर होती जा रही हैं। जिला अस्पताल एक बार फिर चर्चाओं में हैं। आरोप है कि, यहां इलाज के लिए आई एक महिला से एक कर्मचारी ने पांच हजार रुपये वसूले तथा बाजार की दवाइयां लिखीं परंतु रविवार सुबह महिला की मौत हो गई। परिजनों के हंगामा काटने के बाद महिला कर्मचारी ने रुपये लौटा दिए।

जानकारी के अनुसार, संगौड़ बेरीनाग निवासी गर्भवती कविता पाठक (33) को शनिवार सुबह से अत्यधिक रक्तस्राव होने लगा। उसे परिजनों ने तुरंत बेरीनाग अस्पताल पहुंचाया जहां उसके इलाज के बाद चिकित्सकों ने रेफर किया। परिजन महिला को लेकर जिला अस्पताल पहुंचे जहां उसका उपचार आरंभ किया गया।

महिला के ससुर शिवदत्त पाठक का आरोप है कि अस्पताल में काम करने वाली एक महिला कर्मचारी ने उनसे यहीं पर सही इलाज कराने



कविता पाठक। ● फाइल फोटो

के लिए चिकित्सक के नाम पर पांच हजार रुपये की मांग की तथा विश्रवास दिलाया कि यदि वह पैसे देंगे तो उसका यहीं पर सही इलाज होगा जिस पर महिला को परिजनों ने पांच हजार रुपये दे दिए।

रविवार की सुबह कविता पाठक ने दम तोड़ दिया जिसका पता चलने पर परिजनों ने हंगामा काटा तथा महिला के जिज्ञौली गरुड़ में मायका पक्ष को इसकी सूचना दी। सूचना मिलने पर गरुड़ से भी परिजन आ गए। हंगामा बढ़ता देख महिला कर्मचारी ने पीड़ित पक्ष को पांच हजार रुपये लौटा दिए।

## अमृत विचार

## 10 जनवरी से शुरू हो सकता है शारदा में खनन

संवाददाता, टनकपुर

**अमृत विचार :** शारदा नदी के डाउन स्ट्रीम से खनन शुरू करने को लेकर खनन और क्रशर स्वामियों की बैठक में कई निर्णय लिए गए। तय किया गया कि खनन शुरू होने के बाद ही खनन सामग्री के रेट तय किए जाएंगे। आरबीएम और पत्थर के दाम प्रति किंटल के हिसाब से निर्धारित किया जाएगा।

परिस्थिति को देखते हुए खनिज निकासी के चक्कर बढ़ाए जाएंगे। रविवार को शक्तिमान ट्रक एवं खनन यूनियन के अध्यक्ष मनोज

## छात्र से मारपीट, दो लोगों पर मुकदमा

**अल्मोड़ा :** ऑफिसर कॉलोनी निवासी एक व्यक्ति ने कोतवाली अल्मोड़ा में तहरीर सौंपी। इसमें कहा कि उनका बेटा शिवांशु शनिवार को स्कूल से घर लौट रहा था। इसी दौरान दो लोगों ने बावन सीड़ी के पास बेटे से गाली गलौज शुरू कर दी तथा जान से मारने की धमकी दी। विरोध करने पर छात्र के सिर पर हाथ में पहने कड़े से हमला कर दिया। इससे छात्र का सिर फट गया। उसके सिर में आठ टोंके आए हैं। पिता ने आरोपियों के खिलाफ कार्रवाई की मांग की है।



टनकपुर में खनन निकासी को लेकर बैठक में मौजूद लोग। ● अमृत विचार

गुला उर्फ मन्नू की अध्यक्षता में हुई बैठक में कारोबारियों ने रायल्टी की दर घटाने पर भी चर्चा की। यूनियन एवं स्थानीय स्टोन क्रशर संचालकों के बीच बनी सहमति के अनुसार

10 जनवरी से खनिज निकासी शुरू करने की संभावनाओं पर चर्चा हुई। अध्यक्ष गुला ने बताया कि उन्होंने क्रशर स्वामियों से चल्थी व चूका की खनन सामग्री के साथ शारदा

## 686 ने छोड़ी यूपीएससी की परीक्षा

संवाददाता, अल्मोड़ा

**अमृत विचार:** यूपीएससी की ओर से रविवार को आयोजित एपीएफसी, ईओ व एओ के पदों के लिए कम्बाइंड रिक्लूटमेंट टेस्ट ईपीएफओ परीक्षा शांति पूर्ण ढंग से संपन्न हुई। परीक्षा में कुल पंजीकृत अभ्यर्थियों कुल पंजीकृत 1026 में से 340 अभ्यर्थी परीक्षा में शामिल हुए। जबकि 686 अभ्यर्थी परीक्षा से अनुपस्थित रहे।

नगर के चार केंद्रों में हुई परीक्षा सुबह साढ़े नौ से साढ़े 11 बजे तक संपन्न कराई गई। परीक्षा से पूर्व



अल्मोड़ा में परीक्षा से पूर्व अभ्यर्थियों की वेंकिंग करती पुलिस। ● अमृत विचार

सभी केंद्रों में सुरक्षा व्यवस्था के कड़े इंतजाम किये गये थे। बताया कि सभी केंद्रों में परीक्षा शांतिपूर्ण ढंग से संपन्न हुई।

## महाविद्यालय में युवा संसद प्रतियोगिता आयोजित

संवाददाता, रानीखेत

**अमृत विचार:** स्वर्गीय जय दत्त वैला स्व. संग्राम सेनानी राजकीय स्नातकोत्तर महाविद्यालय, रानीखेत में आज दिनांक 29 नवम्बर 2025 को राजनीति विज्ञान विभाग के तत्वावधान में युवा संसद प्रतियोगिता का भव्य एवं सफल आयोजन किया गया।

कार्यक्रम का शुभारंभ महाविद्यालय सभागार में हुआ। अध्यक्षता प्राचार्य प्रो. पुष्पेश पांडे द्वारा की गई। प्राचार्य ने कहा कि युवा संसद जैसे आयोजन छात्रों में संवाद, नेतृत्व, सहिष्णुता और विश्लेषणात्मक सोच को विकसित करते हैं, जो किसी भी लोकतांत्रिक समाज की मूलभूत आवश्यकताएं हैं। मुख्य अतिथि नगरपालिका चिलियानौला के पालिका अध्यक्ष अरुण रावत ने कहा कि देश की युवा शक्ति ही भविष्य की नीति



युवा संसद प्रतियोगिता के विजेता को सम्मानित करते मुख्य अतिथि व प्राचार्य।

निर्माण प्रक्रिया को मजबूती देती है। युवा नीति न केवल राजनीति में रुचि रखनी चाहिए, बल्कि लोकतांत्रिक मूल्यों के संरक्षण हेतु सक्रिय भूमिका निभानी चाहिए। उन्होंने प्रतिभागियों के उत्साह और राजनीतिक समझ की सराहना की। कार्यक्रम का सफल संचालन और समन्वय राजनीति विज्ञान विभाग प्रभारी डॉ. बृजेश कुमार जोशी द्वारा किया गया उन्होंने कहा

युवा संसद छात्रों को समाज, राष्ट्र और शासन के प्रति उत्तरदायी नागरिक बनने की दिशा में प्रेरित करती है। इस अवसर पर राजनीति विज्ञान विभाग की प्राध्यापिका डॉ॰ पूजा बोहरा विभागीय प्राध्यापक डॉ. धीरज सिंह खाली उपस्थित रहे। विभागीय टीम ने विद्यार्थियों को संसदीय प्रक्रिया, कार्यसूची, प्रश्नकाल, शून्यकाल, अल्पकालिक चर्चा और विधेयक

प्रस्तुतीकरण से पूर्व आवश्यक प्रशिक्षण प्रदान किया। प्रश्नकाल के दौरान विपक्ष द्वारा शिक्षा, बेरोजगारी, स्थानीय समस्याओं, पर्यावरण संरक्षण तथा शासन व्यवस्था से संबंधित विभिन्न महत्वपूर्ण प्रश्न उठाए।

वन नेशन, वन इलेक्शन विषयक विधेयक सदन में प्रस्तुत किया गया। विधेयक पर पक्ष–विपक्ष ने सारगर्भित, तर्कपूर्ण और लोकतांत्रिक मर्यादाओं के अनुरूप चर्चा की। गहन विचार–विमर्श के उपरांत यह विधेयक बहुमत से पारित किया गया, जिसे उपस्थित सभी छात्रों ने संसदीय प्रक्रिया की दृष्टि से अत्यंत शिक्षाप्रद बताया। प्रतियोगिता के निर्णायक डॉ. महिराज मेहरा व डॉ. निधि पांडे रहे। प्रतियोगिता में उत्कृष्ट प्रदर्शन हेतु शगुन पन्त, श्रवण कुमार, पारस अधिकारी और हर्षित सिंह कैड़ा को पुरस्कृत किया गया।

## नई शिक्षा नीति में है संस्कृति का समावेश

**अल्मोड़ा :** जिला शिक्षा एवं प्रशिक्षण संस्थान में रविवार को नई शिक्षा नीति के पांच वर्ष पूरा होने पर कार्यशाला हुई। भारत ज्ञान विज्ञान समिति की ओर से आयोजित कार्यशाला में भारत ज्ञान विज्ञान समिति की भूमिका और नई शिक्षा नीति 2020 के मुख्य बिंदुओं पर आधारित व्याख्यान प्रस्तुत किया।

एसएसजे परिसर अल्मोड़ा की प्राध्यापिका डॉ. संगीता पवान ने कहा कि नई शिक्षा नीति में भारतीय संस्कृति और मूल्यों का समावेश है। डॉ. हेमंत बिनवाल ने ग्रामीण क्षेत्र में उच्च शिक्षा के सन्दर्भ में और क्रांति जोशी ने शिक्षण समेत बुनियादी शिक्षा से सम्बंधित रूप रेखा पर विचार प्रस्तुत किया। यहां प्रवक्ता रमेश सिंह रावत, गोपाल सिंह गैड़ा, भगवती गुसाई, आरएस बंगारी समेत डीएलएड प्रशिक्षु मौजूद रहे।

## एबट माउंट क्षेत्र मेंपहुंचे डीएम

संवाददाता, टनकपुर

**अमृत विचार:** चम्पावत जिले में एबट माउंट को एक सुव्यवस्थित, सुरक्षित, आधुनिक एवं उच्च गुणवत्ता वाला पर्यटन केंद्र विकसित करने की दिशा में प्रशासन द्वारा किए जा रहे प्रयासों को आगे बढ़ाते हुए जिलाधिकारी मनीष कुमार ने पूरे क्षेत्र का विस्तृत और व्यापक स्थलीय निरीक्षण किया।

निरीक्षण के दौरान उन्होंने सभी निर्माणाधीन परियोजनाओं, पर्यटन सुविधाओं, सड़क अवसंरचना, सुरक्षा उपायों और पर्यावरण संरक्षण से संबंधित कार्यों का बिंदुवार मूल्यांकन किया। जिलाधिकारी ने स्पष्ट कहा कि एबट माउंट को उच्च स्तर के पर्यटन मानकों के अनुरूप विकसित करना प्रशासन की प्राथमिकता है। इसलिए सभी विभाग यह सुनिश्चित करें कि



एबट माउंट का स्थलीय निरीक्षण करते डीएम मनीष कुमार। ● अमृत विचार

निर्माण कार्यों में उच्च गुणवत्ता वाली सामग्री, सटीक तकनीकी मानक, एवं समयबद्ध क्रियान्वयन अपनाया जाए। उन्होंने सड़क मार्गों, दर्शनीय स्थलों, वॉकवे, व्यू-प्वाइंट, लाइटिंग, अग्निशमन व्यवस्थाओं, यातायात नियंत्रण, पार्किंग तथा आपदा प्रबंधन से जुड़े ढांचों का भी निरीक्षण किया। कहा कि एबट माउंट की खासियत

उसका शांत वातावरण, प्राकृतिक सुंदरता, हिमालय दर्शन और उपनिवेशकालीन विरासत है। इसलिए विकास कार्य करते समय पर्यावरणीय संतुलन, स्वच्छता, सौंदर्यीकरण और हरियाली को सर्वोच्च प्राथमिकता दी जाए।

उन्होंने कहा कि एबट माउंट में पर्यटकों की सुरक्षा व्यवस्था को मजबूत बनाएं।

## सट्टा लगाने वाले गिरोह

## का सदस्य गिरफ्तार

संवाददाता, रुद्रपुर

**अमृत विचार:** तितली-कबूतर उड़ बोलकर राह चलते लोगों को सट्टा खिलाने वाले गिरोह के सक्रिय सदस्य को थाना ट्रॉजिट कैप पुलिस ने गिरफ्तार कर लिया है। पुलिस ने आरोपी को खिलाफ जुआ अधिनियम के तहत मुकदमा दर्ज कर लिया है।

रविवार को थाना ट्रॉजिट कैप प्रभारी मोहन चंद्र पांडेय ने बताया कि पिछले काफी समय से इलाके में तितली व कबूतर उड़ सट्टेबाजी की शिकायतें मिल रही थीं। जो राह चलते किसी भी स्थान पर बैठकर इस प्रकार का धंधा करते हैं। 29 नवंबर को मिली सूचना के

## ● थाना ट्रॉजिट कैप पुलिस ने किया गिरफ्तार

## ● इलाके में राह चलते लोगों को खिलाता था सट्टा

आधार पर दरोगा अकरम अहमद ने आजाद नगर रमशान घाट रोड पर दबिश देकर गिरोह के सक्रिय सदस्य तीनपानी डाम निवासी रोहित कुमार को गिरफ्तार कर लिया। पृष्ठताछ में आरोपी ने बताया कि वह तितली व कबूतर उड़ गेम खिलाता है और राहगीर दोगुना पैसा पाने की चाह में गेम खेलते हैं। इसमें राहगीर पैसा हार जाता है। पुलिस ने अभियुक्त के खिलाफ जुआ अधिनियम के तहत मुकदमा दर्ज कर लिया है।

## शौचालय न होने से लोग परेशान

संवाददाता, खटीमा

**अमृत विचार:** नगर पालिका क्षेत्र के अंतर्गत सार्वजनिक शौचालयों का टोटा है। नगर के व्यापारी और ग्राहकों को बड़ी असुविधाओं का सामना करना पड़ता है। नगर सीमा के अंतर्गत यद्यपि रोडवेज बस स्टेशन और पुराने तहसील परिसर में शौचालय हैं लेकिन दोनों ही शौचालय नगर के बाजार से काफी दूर हैं। पालिका का इस दिशा में किया गया प्रयास अभी कारगर नहीं हो सका।

नगर सीमा के अंतर्गत सुलभ शौचालय की आवश्यकता को समझते हुए पॉलीटैक्स कॉर्पोरेशन द्वारा लाखों रुपए खर्च कर पुराने रहताने इसमें हमेशा ताला ही लटका है। पुराने अस्पताल परिसर के रोड साइड में पिक टॉयलेट महिलाओं के लिए निर्माण कराया गया। स्थानीय



खटीमा में सुलभ शौचालय पर लटका ताला। ● अमृत विचार

प्रशासन लगभग एक वर्ष बीतने पर भी इस महिला शौचालय को चालू नहीं करा सका। वहीं तहसील परिसर से लगे मुख्य मार्ग की ओर सुलभ शौचालय वर्षों पूर्व बन गया लेकिन इसमें हमेशा ताला ही लटका रहता है। उच्च जिलाधिकारी तुषार सैनी ने बताया कि शौचालयों की देखरेख के लिए काम करने वाली



## प्रियंका चोपड़ा... जिसने बरेली के युवाओं को

# सपने देखना सिखाया

वह वर्ष 1999 था जब एक पढ़ने वाली लड़की को पहली बार अपने व्यक्तित्व की सुंदरता और आकर्षण का एहसास हुआ और कुछ कर दिखाने के अरमान जागे। मौका था बरेली क्लब की ओर से आयोजित ‘मे क्वीन’ नाम की सौंदर्य प्रतियोगिता का जिसमें प्रियंका अपनी मां मधु चोपड़ा के साथ बतौर दर्शक शामिल होने पहुंची थीं लेकिन आयोजन समिति के एक सदस्य ने अचानक उन्हें भी इस प्रतियोगिता में भाग लेने का सुझाव दिया और मां के कहने पर आननफानन तैयारी कर उन्होंने न सिर्फ इस प्रतियोगिता में हिस्सा लिया बल्कि खिताब झटककर काफी तैयारी करके आई दूसरी प्रतिभागियों को मायूस भी कर दिया। प्रियंका उस दौरान आर्मी स्कूल में पढ़ती थीं। बरेली क्लब में ‘मे क्वीन’ का खिताब जीतने के बाद प्रियंका के ख्वाबों की उड़ान शुरू हुई। यहां से उनका सफर शुरू हुआ तो मिस वर्ल्ड बनने के बाद बॉलीवुड में स्थापित होने और हॉलीवुड तक पहुंचने के बाद भी नहीं थमा। प्रियंका की इस सफलता ने बरेली के तमाम और युवाओं को इसी तरह के ख्वाब देखना सिखा दिया।

### जिस प्रियंका को दुनिया ने पहचाना उसे भी मां मधु चोपड़ा ने दिया जन्म

प्रियंका चोपड़ा को जन्म देने वाली उनकी मां मधु चोपड़ा ने ही उन्हें उस मुकाम तक पहुंचाने में अहम भूमिका निभाई, जहां पूरी दुनिया ने उन्हें पहचाना। बचपन से युवा होने तक प्रियंका का काफी समय बरेली में गुजरा। जिस दौरान वह आर्मी स्कूल में पढ़ती थीं, मां के कहने पर उन्होंने गायन सीखना शुरू किया था। काफी समय तक कैट के सदर बाजार में संगीत शिक्षक धर्मप्रकाश उपाध्याय से गायन सीखने जाती रहीं लेकिन बाद में यह सिलसिला टूट गया। ‘मे क्वीन’ बनने के बाद उन्होंने अपनी मां मधु चोपड़ा के जोर देने पर मॉडलिंग में हाथ आजमाया। तारीफ और आलोचना के बीच उनकी मां ने ही उनकी तस्वीरें मिस इंडिया प्रतियोगिता के लिए भेजीं, जहां से वे आगे बढ़ीं और 30 नवंबर 2000 को मिस वर्ल्ड का ताज पहनने में सफल रही। मिस वर्ल्ड बनने के बाद बरेली लौटी प्रियंका का भव्य सम्मान किया गया। प्रियंका के पिता लेफ्टिनेंट कर्नल अशोक चोपड़ा ने भी उन्हें आगे बढ़ने के लिए प्रोत्साहित करने में कोई कसर नहीं छोड़ी।

### हॉलीवुड का कामयाब सफर

बॉलीवुड में अपनी असाधारण सफलता के बाद प्रियंका ने हॉलीवुड की ओर रुख किया। अमेरिकी टीवी शो ‘क्वांटिको’ में मुख्य भूमिका निभाकर उन्होंने अंतरराष्ट्रीय पहचान बनाई। इसके बाद ‘बेवॉच’, ‘इजेंट डट रोमांटिक’, ‘द व्हाइट टाइगर’, ‘द मैट्रिक्स रिसरखेन्स’, ‘लव अगेन’, और ‘हेड्स ऑफ स्टेट’ जैसी कई हॉलीवुड फिल्मों में नजर आई।

### उपलब्धियों से भरा करियर

प्रियंका चोपड़ा ने राष्ट्रीय फिल्म पुरस्कार, पांच फिल्म फेयर अवार्ड्स, पीपुल्स चॉइस अवार्ड समेत कई प्रतिष्ठित सम्मान हासिल किए हैं। वे न सिर्फ अभिनय बल्कि गायन और सामाजिक कार्यों में भी सक्रिय हैं। सेल्फ मेड स्टार कहलाने वाली प्रियंका ने अपनी मां के साथ गहरा रिश्ता निभाया। मधु चोपड़ा डॉक्टर थीं लेकिन उन्होंने बेटी के सपनों को उड़ान देने के लिए अपने करियर को पीछे रखा।

### 4 साल में ही बदल गई दुनिया, बॉलीवुड से मिला ऑफर

1999 में ‘मे क्वीन’ बनने और फिर मिस वर्ल्ड का खिताब जीतने के बाद 4 साल में ही प्रियंका चोपड़ा की दुनिया बदल गई। मिस वर्ल्ड बनने के बाद प्रियंका को हिंदी फिल्म इंडस्ट्री से ऑफर शुरू हो गए। उन्होंने 2003 में ‘द हीरो : लव स्टोरी ऑफ अ स्याई’ से बॉलीवुड में डेब्यू किया। शुरुआती फिल्मों में उन्हें सेकंड लीड मिला, लेकिन उनकी प्रतिभा ने उन्हें जल्द ही टॉप एक्ट्रेस के रूप में स्थापित कर दिया। फैशन, ‘कमीने’, मैरी कॉम, बर्फी, 7 खुन माफ आदि फिल्मों में उन्होंने अपने अभिनय का लोहा मनवाया। फिल्म ‘फैशन’ प्रियंका के करियर का टर्निंग पॉइंट थी।

### बरेली से बॉलीवुड तक का सफर

## माया नगरी ने दिलाया आसमान, फिर भी बरेली में बसती है मुकेश की जान



माया नगरी मुंबई की छाया आप पर मेहरबान हो जाए तो पैर जमीन पर टिकाना अच्छे-अच्छों के बस की बात नहीं। बॉलीवुड में अपने दम पर मुकाम हासिल करने वाले एक्शन हीरो मुकेश जे भारती के पैर न सिर्फ आज भी जमीन पर हैं, बल्कि बरेली से जुड़ाव आज तक कामय है। यही वजह है कि उनकी आने वाली फिल्म रिकवरी का गाना झुमका गिरा रे बरेली के बाजार में ‘जल्द बरेली में शूट होगा। गाना नेहा कक्कड़ की आवाज में रिकॉर्ड भी कर लिया गया है। मुकेश जे भारती बरेली में जन्मी वो शख्सियत हैं जो मार्शल आर्ट के जरिए ग्लैमर की दुनिया में पहुंचे। अभिनेता मुकेश जे भारती की लोकप्रियता दिनों दिन बढ़ रही है। आज वह बरेली में ही नहीं बल्कि देशभर में एक जाना पहचाना नाम है। आगे उनका कैरियर काफी उज्जवल है।

### साहित्यकार प्रोफेसर डा. एस पी मौर्य ने नाटकों से संस्कृति को रखा जिंदा



बरेली कॉलेज के हिंदी विभागाध्यक्ष रहे प्रोफेसर डा. एस पी मौर्य ने नाटकों के माध्यम से संस्कृति को जिंदा रखा है। मूल रूप से बदायूं जिले के सिविल लाइंस थाना के मीरा सराय मोहल्ला निवासी प्रोफेसर डा. श्यामपाल सिंह मौर्य दो बार बरेली कॉलेज के चीफ प्राक्टर रहे हैं। एक बार वह छात्र कल्याण अधिष्ठाता रहे। मौजूदा समय में सिविल लाइंस के बिहारीपुर में रह रहे हैं। वह बिजनौर के धामपुर में आरएसएम पीजी कॉलेज में पांच साल प्रोफेसर के रूप में सेवा दे चुके हैं। उनके द्वारा 10 काव्य संग्रह में जिसमें रस वैजयंती, गीत कौस्तुभ, अहसास, सूर सागर-वैष्णव रस शास्त्र प्रकाशित हो चुके हैं। उन्होंने 25 साल तक सांस्कृतिक संस्था शशितोष सतसंग परिषद का संवाहन किया। डा. एसपी मौर्य ने अब तक 15 नाटक लिखे जिसमें सीता हरण, श्याम सगाई, शिव पार्वती परिणय आदि हैं। उनकी रेडियो दूरदर्शन पर वार्ता और कविताएँ प्रकाशित हो चुकी हैं। वह देश की अनेक साहित्यिक, सांस्कृतिक और सामाजिक संस्थाओं द्वारा सम्मान और पुरस्कार प्राप्त कर चुके हैं।

## ‘अमृत विचार अपने नाम का हक अदा कर रहा’: प्रोफेसर वसीम बरेलवी

“अमृत विचार अपने नाम का हक अदा कर रहा है। रचनात्मकता का प्रतीक बने। निर्भीक बने। विचारों के सतह पर भारतीय संस्कृति के महान आदर्शों के प्रचार-प्रसार की मिसाल कायम करे। इसी दुआ के साथ अमृत विचार की लंबी उम्र और तरक्की की दुआ। अंतरराष्ट्रीय ख्याति प्राप्त शायर प्रोफेसर वसीम बरेलवी

अमृत विचार : “कला और साहित्य समाज को जोड़ते हैं। फासले मिटाते हैं। मुशायरा-कवि सम्मेलन की एक रात, महीनों असर रखती है। बरेली नगर निगम द्वारा 1980 से सालाना कवि सम्मेलन-मुशायरा कराया जाता था। पांच-छह हजार लोग साथ बैठते। उसका असर ये था कि समाज में तलखी या दूरियों की गुंजाइश नहीं थी। इसलिए मैं अक्सर कहता हूँ कि भारतीय संस्कृति को बचाने के लिए साहित्य को बचाना बेवद जरूरी है।” अंतरराष्ट्रीय ख्याति प्राप्त शायर प्रोफेसर वसीम ने एक बार फिर साहित्यिक गतिविधियां बढ़ाने पर जोर देते हुए ये संदेश दिया है।

अमृत विचार के साथ बातचीत में प्रोफेसर वसीम बरेलवी कहते हैं कि, दैरे तो मैंने 1962 में बरेली कॉलेज ज्वाइन करने के बाद ही साहित्यिक महफिलें आयोजित कराना शुरू कर दिया था। दिवंगत दिनेश जौहरी के साथ मिलकर कई क्लब और दूसरी संस्थाओं के जरिये साहित्यिक मंच सजाए।

वह कहते हैं कि कविता और शायरी समाज में रचनात्मकता लाती हैं। सैकड़ों-हजारों लोगों को एक साथ बैठने का मौका मिलता है। लोग एक-दूसरे से मिलते हैं। जीवन के संघर्ष-मसलों पर चर्चा करते-दूसरे से मिलते हैं। जीवन के संघर्ष-मसलों पर चर्चा करते-दूसरे से उनके दरम्यान मुहब्बत बढ़ती है। किसी भी शहर के मिजाज को खुशगवार रखने के लिए साहित्यिक आयोजन बढ़ाने की बहुत जरूरत है।

प्रोफेसर वसीम बरेलवी कहते हैं कि, साहित्य को बढ़ावा देने में अखबारों की बड़ी जिम्मेदारी है। करीब 10-11

### एक नजर : कुछ उपलब्धियां

- फिराक गोरखपुरी अंतरराष्ट्रीय पुरस्कार-प्रथम
- यश भारती पुरस्कार
- बेगम अख्तर कलाधर्मी पुरस्कार
- नसीम-ए-उर्दू पुरस्कार
- राष्ट्रीय उर्दू भाषा संवर्धन परिषद (एनसीपीयूल) के उपाध्यक्ष
- वर्ष 2016 से 2022 तक विधान परिषद सदस्य रहे।
- भारत शिक्षा सम्मान
- अमेरिका की सिटी काउंसिल ऑफ ह्युसटन से ‘ऑनरेरी सिटीजनशिप’ और गुडविल अंबेसडर अवार्ड

साल पहले मैंने किसी मंच से कहा था कि, इस वकत की पत्रकारिता तीन पायों पर टिकी है-राजनीति, खेल और फिल्म इंडस्ट्री...। इसमें एक पाया ‘साहित्य’ का जुड़ जाए तो हमारी संस्कृति में संरक्षित हो जाएगी। मुझे खुशी है कि मेरे उस पैगाम का असर हुआ। साहित्यिक महफिलें बढ़ी हैं। वह कहते हैं कि समाज में भाईचारा, मुहब्बतें जिंदा रखने के लिए साहित्यिक कार्यक्रमों का सिलसिला बना रहना चाहिए। निश्चित रूप से समाज से तल्लियां मिटती जाएंगी। लोग एक-दूसरे के नजदीक आएंगे। सौहार्द और चिंतन का माहौल बनेगा।



### परिचय

प्रोफेसर वसीम बरेलवी  
जन्म : 18 फरवरी 1940  
स्थान : बरेली  
बरेली कॉलेज के उर्दू विभाग में प्रोफेसर रहे।

## डॉ. सुरेश बाबू मिश्रा की उपलब्धियों से शहर का नाम हुआ रोशन

वर्ष 1980 से 2017 तक शिक्षा विभाग में विभिन्न पदों पर कार्यरत रहे सुरेश बाबू मिश्रा राजकीय हाईस्कूल के प्रधानाचार्य पद से रिटायर हैं। सहमा हुआ शहर, लहू का रंग, थरथरती ली, बलिदान की कहानियां, अविष्कार की कहानियां, संघर्ष का विगुल, जमीन से जुड़े लोग, साकार होते सपने, उजाले की किरन, जानलेवा घुआ, उनके कहानी, लघु उपन्यास, एकांकी और नाटक संग्रह हैं। वह 1984 से लेखन कार्य कर रहे हैं और अब तक लगभग सौ कहानियां एवं 150 लेख प्रकाशित हो चुके हैं। उत्कृष्टता के लिए उन्हें विभिन्न सामाजिक संस्थाएं सम्मानित कर चुकी हैं।

साहित्य सिरमोहिण डॉ. सुरेश बाबू मिश्रा का जन्म मूल रूप से जिला बदायूं के दातागंज के गांव चंदौखा के रहने वाले है। उनके परिवार खेती किसानी करते थे। वह तीन भाई और दो बहनों में सबसे छोटे है। शिक्षा-इंटरमीडिएट की पढ़ाई लिखाई दातागंज और बदायूं से की थी। इसके बाद बी.ए. मुरादाबाद से किया। डॉ. सुरेश बाबू मिश्रा 1980 से लेकर 2017 तक राष्ट्रीय प्रोद् शिक्षा विभाग में विभिन्न पदों पर कार्य करते हुए 30 मार्च 2017 को राजकीय इंटर कॉलेज बरेली के प्रधानाचार्य पद से सेवानिवृत्त हुए। वर्तमान में वह बरेली के राजेंद्र नगर में बांके बिहारी मंदिर के पास नीलकंठ मंदिर वाली गली में निवास करते हैं।

29 सितंबर 1980 को राष्ट्रीय प्रोद् शिक्षा अभियान के अन्तर्गत सहायक परियोजना अधिकारी के पद पर नियुक्ति हुई। प्रोद् शिक्षा अभियान के अन्तर्गत नव साक्षरों के लिए पुस्तक निर्माण हेतु साक्षरता निकेतन लखनऊ में लेखन कार्यशालाओं का आयोजन किया जाता था। इन लेखन कार्यशालाओं में डॉ. सुरेश बाबू मिश्रा को भाग लेने के लिए सुअवसर मिला। इन लेखन कार्यशालाओं में लिखी गई उनकी सात पुस्तकें साक्षरता निकेतन लखनऊ से प्रकाशित हुईं। यह सभी पुस्तकें भारत सरकार के मानव संसाधन मंत्रालय द्वारा पुरस्कृत की गईं। इसकी तीन-तीन लाख प्रतियां प्रकाशित की गईं। जिसकी रायल्टी के रूप में प्रति पुस्तक तीन हजार रुपये की धनराशि प्रदान की गई।

### साहित्य सम्मान प्रदान किए जा चुके हैं

उत्तर प्रदेश सरकार के अधीन कार्यरत उत्तर प्रदेश हिंदी संस्थान से साहित्य भूषण सम्मान 2018। उत्तर प्रदेश शासन के अधीन कार्यरत राज्य कर्मचारी साहित्य संस्थान द्वारा दीर्घकालीन हिंदी साहित्य सेवा सम्मान 2019। विद्योत्तमा फाउंडेशन नासिक (महाराष्ट्र) द्वारा साहित्य सिरमोहिण सम्मान 2022। नाथ द्वारा राजस्थान द्वारा शब्द सिरमोहिण सम्मान 2023। मध्य प्रदेश सरकार के अधीन संचालित हिंदी साहित्य द्वारा अखिल भारतीय निर्मल वर्मा संस्मरण सम्मान 2024।

इसके साथ-साथ उन्हें विभिन्न साहित्यिक एवं सामाजिक संस्थाओं द्वारा 50 से अधिक प्रतिष्ठित साहित्यिक सम्मान प्रदान किए जा चुके हैं, जिनमें प्रमुख इस प्रकार हैं- रोहटी क्लब

ऑफ बरेली साउथ द्वारा रुहेलखण्ड कहानी गौरव सम्मान। मानव सेवा क्लब बरेली द्वारा-कहानी श्री सम्मान-2015। श्रीमदर्यावर्त विद्वत परिषद, प्रयाग द्वारा-सम्मान पत्रम्। इनवर्टिस यूनिवर्सिटी द्वारा रुहेलखण्ड रत्न अवार्ड-2015। श्री सिद्धिविनायक गुप्ता ऑफ इंस्टीट्यूशन द्वारा पांचाल रत्न अवार्ड-2014। भारतीय पत्रकारिता संस्थान, बरेली उत्तर द्वारा साहित्य श्री सम्मान-2016। भारतीय सेवक समाज द्वारा नीरज वाला स्मृति सम्मान। हिन्दी साहित्य परिषद द्वारा कथा श्री सम्मान-2018।

सुरेश बाबू मिश्र को प्रो. सर्वपल्ली राधाकृष्णन अंतरराष्ट्रीय सम्मान और नीदरलैंड और अबूधाबी से डाक्टरेट की उपाधि से सम्मानित किया गया है।



### वर्तमान में 17 पुस्तकें प्रकाशित हो चुकी हैं

वर्तमान समय में डॉ. सुरेश बाबू मिश्रा की कुल 17 पुस्तकें प्रकाशित हो चुकी हैं। इनमें 12 कहानी संग्रह (दिल्ली से लखनऊ से), एक लघु उपन्यास, दो लघु कथा संग्रह, दो आलेख संग्रह, एक एकांकी संग्रह और एक नाट्य संग्रह। उनकी दो कहानी संग्रह ‘कैकटस के जंगल’ और ‘रावी की लहरें’ का अंग्रेजी भाषा में अनुवाद हुआ है। एक कहानी संग्रह कैकटस के जंगल का अनुवाद मराठी भाषा में भी हुआ है। इस प्रकार मेरी उनकी प्रकाशित और अनूदित पुस्तकों की कुल संख्या 20 हो गई है। डॉ. सुरेश बाबू मिश्रा के लाख, कहानी एवं लघु कथा देश के प्रतिष्ठित समाचार पत्रों और पत्रिकाओं में निरन्तर प्रकाशित होती रहती हैं।











## मुख्य आकर्षण

- ट्रिपल-स्क्रीन लेआउट (इंस्ट्रूमेंट क्लस्टर + इन्फोटेनमेंट + को-पैसेंजर डिस्प्ले)
- सेकंड-रो पैसेंजर स्क्रीन
- पैनोरमिक सनरूफ
- हार्मन कार्डन प्रीमियम ऑडियो सिस्टम
- वेंटिलेटेड और रिवलाइनिंग सीट्स
- वायरलेस कनेक्टिविटी और ओवर-द-एयर अपडेट सपोर्ट
- इन सभी फीचर्स की वजह से इसका केबिन एक लग्जरी EV जैसा अहसास देता है।

महिंद्रा ने भारत में अपनी नई तीन-रो इलेक्ट्रिक SUV XEV 9S को आधिकारिक रूप से लॉन्च कर दिया है। इसकी शुरुआती कीमत 19.95 लाख रुपये (एक्स-शोरूम) तय की गई है। यह मॉडल कंपनी की बेस्टसेलर XUV700 का इलेक्ट्रिक अवतार माना जा सकता है, लेकिन फीचर्स, टेक्नोलॉजी और डिजाइन के मामले में इसे काफी आगे ले जाया गया है। महिंद्रा का कहना है कि XEV 9S न केवल मिड-साइज इलेक्ट्रिक SUV सेगमेंट को टारगेट करती है, बल्कि कई हाई-एंड इलेक्ट्रिक SUVs को भी चुनौती देने के लिए तैयार है। - **फीचर डेस्क**

## डिजाइन और इंटीरियर

डिजाइन के मामले में XEV 9S को महिंद्रा की नई EV डिजाइन लैंग्वेज पर तैयार किया गया है, जिसमें आधुनिकता और एरोडायनामिक्स का खास ध्यान रखा गया है।

- बाहरी हिस्से में दिए गए फीचर्स
- शट-ऑफ फ्रंट ग्रिल
- L-शेड LED DRLs
- वर्टिकल प्रोजेक्टर हेडलैम्प्स
- फुल-विड्थ रियर LED लाइट बार
- EV-ओरिएंटेड क्लीन सरफेस डिजाइन
- इन एलिमेंट्स के साथ यह इलेक्ट्रिक SUV काफी प्यूचुरिस्टिक और प्रीमियम लुक देती है। इंटीरियर में कंपनी ने कई हाई-टेक फीचर्स जोड़े हैं।

## अन्य एडवांस्ड सेफ्टी फीचर्स

- Level 2+ ADAS
- ब्रेक-बाय-वायर तकनीक
- ब्लाइंड व्यू मॉनिटरिंग
- इंटेलिजेंट इमरजेंसी ब्रेकिंग
- लेन कीप असिस्ट और अडैप्टिव क्रूज कंट्रोल



## महिंद्रा की इलेक्ट्रिक SUV XEV 9S

## दमदार परफॉर्मेंस और फीचर्स

## सेफ्टी और टेक्नोलॉजी

महिंद्रा ने XEV 9S को सुरक्षा के मामले में भी काफी एडवांस्ड बनाया है। SUV में 7 एयरबैग्स तक का विकल्प मिलता है, जिसमें नी-एयरबैग भी शामिल है।

## कीमत और लॉन्च टाइमलाइन

महिंद्रा ने XEV 9S की कीमतें 19.95 लाख रुपये से 29.45 लाख रुपये तक रखी हैं। कंपनी का कहना है कि यह SUV इतनी प्रीमियम फीचर्स देती है कि यह 80 लाख रुपये तक की इलेक्ट्रिक SUVs के लिए भी कड़ी चुनौती पेश कर सकती है। टॉप मॉडल में Mahindra Secure 360 Pro सिस्टम दिया गया है, जो लाइव व्हीकल मॉनिटरिंग, एंटी-थेफ्ट अलर्ट और रीयल-टाइम कार सर्विलांस जैसी सुविधाएं प्रदान करता है।

## बैटरी और परफॉर्मेंस

नई XEV 9S को महिंद्रा ने तीन अलग बैटरी पैक विकल्पों के साथ पेश किया है-59 kWh, 70 kWh और 79 kWh, इन बैटरी पैक्स के साथ मिलने वाला पावर आउटपुट 228 bhp से 282 bhp के बीच रहता है, जबकि सभी वेरिएंट्स में 380 Nm का मजबूत टॉर्क दिया गया है। इससे SUV हर तरह की ड्राइविंग कंडीशन्स में बेहतर प्रतिक्रिया देती है। महिंद्रा का दावा है कि इसका टॉप-एंड वेरिएंट केवल 7 सेकंड में 0-100 kmph की रफ्तार पकड़ने में सक्षम है, जो अपनी कैटेगरी में इसे काफी स्पोर्टी बनाता है। इलेक्ट्रिक पावरट्रेन के चलते ड्राइविंग ज्यादा स्मूद, साइलेंट और फास्ट रिस्पॉन्सिव होती है।



## मॉय फर्स्ट राइड

कार चलाना हमेशा से मेरे लिए एक रोमांचक, लेकिन डराने वाला सपना था। सड़क पर तेजी से गुजरती गाड़ियों को देखकर मन में एक अजीब सा उत्साह तो आता था, लेकिन उसी के साथ लगा रहता था 'क्या मैं

कभी इन्हें चला पाऊंगा?' लंबे समय तक यह सवाल मुझे रोकता रहा, लेकिन एक दिन मैंने पापा से कहा कि मुझे कार चलाना सीखना है। बस, यहीं से मेरी असली यात्रा शुरू हुई। पहले दिन जब मैं पापा के साथ कार की ड्राइविंग सीट पर बैठा, तो ऐसा लगा जैसे किसी नए संसार में प्रवेश कर रहा हूं। स्टीयरिंग व्हील पकड़ते ही हथेलियां पसीजने लगीं। पापा शांत आवाज में बोले, "डरो मत, कार आपको समझ जाएगी।" उनकी यह बात थोड़ी अजीब लगी, पर उसमें एक भरोसा था। मैंने धीरे से क्लच दबाया, गियर बदला और कार हल्के से आगे बढ़ी। वह कुछ सेकंड शायद मेरी जिंदगी के सबसे लंबे सेकंड थे। ऐसा लगा मानो मैं खुद को चला रहा हूं, कार नहीं।

ड्राइविंग सीखने के शुरुआती दिन ज्यादा चुनौतीपूर्ण थे। क्लच और एक्सेलरेटर का बैलेंस समझना एक कला है और यह कला मुझे बिल्कुल नहीं आ रही थी। सड़क पर आते ही मन में हमेशा डर रहता कि कहीं गाड़ी बंद न हो जाए या बाई-प्रवृत्ति वाली गाड़ी दाईं तरफ न भाग जाए। कई बार ऐसा हुआ कि कार ठीक से स्टार्ट ही नहीं हुई और आसपास के लोग एक्टिंग कर के बता रहे थे कि मैं कितना नया ड्राइवर हूं, लेकिन ड्राइविंग की खूबसूरती यही है कि हर गलती से आप कुछ सीखते हैं। धीरे-धीरे पैरों का तालमेल बैठने लगा। क्लच कम छोड़ना, पहले गियर में गाड़ी को स्मूद चलाना और मोड़ पर स्टीयरिंग को सही एंगल में घुमाना, सब धीरे-धीरे आसान होता गया। कार सिखाते समय पापा अक्सर कहते थे कि "कार वही करती है, जो ड्राइवर का दिमाग चाहता है। बस दिमाग शांत रखो।"

एक दिन जब पहली बार मैंने खुद कार को थोड़ा तेज चलाया और वह बिना झटके आगे बढ़ती रही, तो यह एक अलग ही खुशी थी। ऐसा लगा जैसे किसी बड़ी परीक्षा में पास हो गया हूं। अब सड़कें इतनी डरावनी नहीं लगती थीं, बल्कि रोमांचित करती थीं। सबसे यादगार क्षण तब आया जब मैंने पहली बार बिना



किसी की मदद के रोड पर लांग ड्राइव की। शुरुआत में थोड़ी घबराहट थी, लेकिन कुछ ही मिनटों में भरोसा बढ़ गया। सड़क किनारे खड़े पेड़ों की तरफ देखकर लगा कि आज मैं सच में अपने डर को पीछे छोड़ आया हूं। ड्राइविंग सीखने के इस पूरे अनुभव ने मुझे सिर्फ कार चलाना ही नहीं सिखाया, बल्कि धैर्य, आत्मविश्वास और साहस का महत्व भी समझाया। आज जब मैं कार स्टार्ट करता हूं, तो उन शुरुआती दिनों की घबराहट याद आ जाती है और उसी के साथ वह गर्व भी कि मैंने अपने डर को हराया। कार चलाना सिर्फ एक कौशल नहीं, बल्कि अपने आप को समझने और खुद पर भरोसा करने की एक छोटी, लेकिन बेहद महत्वपूर्ण यात्रा है।

-**रुद्राक्ष त्रिवेदी, बीटेक स्टूडेंट, बरेली**

## डर से आत्मविश्वास तक की अनोखी यात्रा

## अपनाएं ये जरूरी टिप्स: सर्दियों में डीजल कार की मुश्किल होगी खत्म

सर्दियों का मौसम आते ही डीजल कारों के सामने कई तकनीकी दिक्कतें खड़ी हो जाती हैं, खासकर उन राज्यों में जहां तापमान शून्य के आसपास पहुंच जाता है। ठंड बढ़ने पर इंजन स्टार्ट होना मुश्किल हो जाता है, डीजल गाढ़ा पड़ने लगता है और कार की परफॉर्मेंस भी सुस्त हो जाती है। अगर आपकी डीजल कार भी हर सर्दी साथ नहीं देती, तो कुछ सरल टिप्स अपनाकर आप अपने इंजन को ठंड में भी पूरी तरह स्मूथ, भरोसेमंद और एक्टिव रख सकते हैं।



## विंटर-ग्रेड डीजल का जरूर करें इस्तेमाल

पेट्रोल इंजन की तुलना में डीजल इंजन ठंड के असर को ज्यादा महसूस करते हैं। कम तापमान में डीजल गाढ़ा होकर जेल की तरह जमने लगता है, जिसे फ्यूल जैमिंग कहा जाता है। ऐसे में डीजल फ्यूल लाइनों और फिल्टर से आसानी से गुजर नहीं पाता और परिणामस्वरूप कार स्टार्ट ही नहीं होती। इस समस्या से राहत पाने के लिए हमेशा भरोसेमंद पेट्रोल पंप से विंटर-ग्रेड डीजल ही भरवाएं। साथ ही, फ्यूल को ठंड में फ्लो बनाए रखने के लिए STP Diesel Treatment जैसे एंटी-जेल एडिटिव का इस्तेमाल भी बेहद फायदेमंद रहता है। इससे इंजन स्टार्टिंग हल्की-फुल्की ठंड में भी बिना किसी झंझट के हो जाती है।

## आधा खाली न रखें फ्यूल टैंक

सर्दी में फ्यूल टैंक खाली रहने पर उसके अंदर नमी बनने लगती है, जो तापमान गिरने पर बर्फ में बदल सकती है। इससे फ्यूल पाइप ब्लॉक होने का खतरा काफी बढ़ जाता

है। इसलिए कोशिश करें कि आपका फ्यूल टैंक हमेशा फुल या कम से कम तीन-चौथाई भरा हुआ रहे। इससे नमी बनने की संभावना कम होगी और फ्यूल जैमिंग का रиск भी काफी हद तक खत्म हो जाएगा।

## सुबह गाड़ी स्टार्ट करते ही न दें रेस

बहुत से लोग ठंड में गाड़ी स्टार्ट करते ही एक्सेलरेटर दबा देते हैं, लेकिन ऐसा करना इंजन के लिए नुकसानदेह है। बेहतर होगा कि इंजन स्टार्ट करने के बाद 3-5 मिनट तक उसे आइडल रहने दें, ताकि इंजन और ऑयल पूरी तरह गर्म होकर हर हिस्से तक आसानी से पहुंच सकें। इसके अलावा कोशिश करें कि कार को गैरेज, शेड या ढकी हुई जगह पर पार्क करें ताकि पाला और ठंडी हवा इंजन को सीधे प्रभावित न करें।



## विंटर-ग्रेड सिंथेटिक इंजन ऑयल का करें उपयोग

कम तापमान में इंजन ऑयल भी गाढ़ा हो जाता है। इससे कोल्ड इंजन में ऑयल सर्कुलेशन धीमा रहता है और इंजन पर जरूरत से ज्यादा दबाव पड़ता है। इस समस्या से बचने के लिए 5W-30 या 5W-40 जैसे विंटर-ग्रेड सिंथेटिक ऑयल का इस्तेमाल करें। यह ऑयल ठंड में भी आसानी से फ्लो होता है और इंजन को शुरुआत से ही बेहतर लुब्रिकेशन देता है।



## बैटरी की समय रहते कराएं जांच

सर्द मौसम में बैटरी की क्षमता घट जाती है और वोल्टेज कम होने लगता है। ऐसे में इंजन को स्टार्ट होने के लिए अधिक शक्ति चाहिए होती है और यही वजह है कि कार सुबह पहली बार स्टार्ट करते समय परेशानी देती है। इसलिए मौसम बदलने से पहले बैटरी की अच्छी तरह जांच करा लें-

- टर्मिनल्स पर जमा जंग साफ करवाएं
- बैटरी की हेल्थ और चार्ज लेवल चेक कराएं
- चार्जिंग सिस्टम और अल्टरनेटर की भी जांच करवाएं
- अगर बैटरी पुरानी है, तो ठंड शुरू होने से पहले उसे बदल देना समझदारी होगी।





### नेपाल ने चीनी कंपनी को नोट छापने का ठेका दिया

काठमांडू । नेपाल राष्ट्र बैंक ने वाइना बैंक-नोट प्रिंटिंग एंड मिंटिंग कॉरपोरेशन को 50 रुपये, 500 रुपये और 1,000 रुपये के नेपाली बैंक नोट छापने का ठेका दिया है। नेपाल के केंद्रीय बैंक ने बृहस्पतिवार को 100 रुपये का नया नोट जारी किया था। इसमें देश का बदला हुआ नक्शा है, जिसमें भारत के कालापानी, लिपुलेख और लिपिंधुखुरा क्षेत्र को नेपाल में दिखाया गया है।

## अमृत विचार

हल्द्वानी, सोमवार, 1 दिसंबर 2025

www.amritvichar.com

# श्रम कानून नियोक्ताओं के हित में, सिर्फ संगठित क्षेत्र के 15% कर्मियों को ही लाभ

## विशेषज्ञों ने कहा- कॉन्ट्रैक्टर के जरिए आने वाले कर्मियों के लिए कोई प्रावधान नहीं

नई दिल्ली, एजेंसी

श्रम मामलों के विशेषज्ञ और अर्थशास्त्री प्रोफेसर संतोष मेहरोत्रा ने कहा है कि नई श्रम संहिता में ‘फिक्सड टर्म’ कर्मचारियों की श्रेणी में समयसीमा का जिक्र न होने और श्रम निरीक्षकों की कमी जैसी खामियां नए श्रम कानून को श्रमिकों के बजाय नियोक्ताओं के हित में बनाती हैं। उन्होंने कहा कि इस कानून से देश में काम कर रहे लगभग 61 करोड़ कामगारों में से सिर्फ संगठित क्षेत्र में कार्यरत केवल 15% कर्मचारियों को ही लाभ होगा।

उन्होंने यह भी कहा कि अब कंपनियां अपने कार्यों के लिए ‘कान्ट्रैक्टर’ के जरिए कर्मचारी लेती हैं। ऐसे मामलों में इन कर्मचारियों का मूल नियोक्ता वह है, जहां वह काम करता है लेकिन असल में वह कानून के तहत कॉन्ट्रैक्टर या ठेकेदार का ही कर्मचारी है और सीधे नियुक्त न होने वाले इस कर्मचारी के बारे में नई श्रम संहिता कुछ नहीं कहती है। पूर्ववर्ती योजना आयोग के अंतर्गत आने वाला इंस्टिट्यूट ऑफ एप्लॉयड मैनपावर रिसर्च के महानिदेशक रह चुके

### शीर्ष सात कंपनियों का

### बाजार पूंजीकरण बढ़ा

**नई दिल्ली।** सेंसेक्स की शीर्ष 10 कंपनियों में से सात के बाजार पूंजीकरण (मार्केट कैप) में बीते सप्ताह सामूहिक रूप से 96,200.95 करोड़ रुपये की बढ़ोतरी हुई। सबसे ज्यादा फायदा रिलायंस इंडस्ट्रीज और बजाज फाइनेंस को हुआ। पिछले सप्ताह बीएसई का 30 शेयरों वाला सेंसेक्स 474.75 अंक या 0.55 प्रतिशत चढ़ा। बृहस्पतिवार को सेंसेक्स 86,055.86 अंक के रिकॉर्ड उच्चस्तर पर पहुंच गया।



कानून के मुताबिक कंपनी का एक मुख्य कार्य होता है और कुछ गैरमुख्य कार्य होते हैं। मुख्य कार्य में कॉन्ट्रैक्टर से कर्मचारी नहीं ले सकते हैं। उसके लिए फिक्सड टर्म पर ही कर्मचारी लेने हैं। यह उसी शर्त पर होगा जिस पर आप नियमित कर्मचारी को लेते हैं। आपको नियमित कर्मचारियों को जो सुविधा मिलती है, उसी शर्त पर ही नियुक्त करना होगा। अब सवाल है कि मुख्य कार्य और गैरमुख्य कार्यों को तय कौन करेगा। हायास्पद स्थिति यह है कि नियोक्ता निर्णय कर लेगा कि यह उसका प्रमुख कार्य है और यह गैर-प्रमुख कार्य है।- प्रो . संतोष मेहरोत्रा

मेहरोत्रा ने कहा, नई श्रम संहिता में कर्मचारियों को बहुत फायदा होता हुआ नहीं दिख रहा है। मांसको स्थित हायर स्कूल ऑफ इकॉनमिक्स के इंस्टिट्यूट ऑफ एक्जुशन में ‘लीड रिसर्च फेलो’ और ब्रिटेन के बाथ विश्वविद्यालय के सेंटर फॉर डेवलपमेंट स्टडीज में ‘विजिटिंग’ प्रोफेसर मेहरोत्रा ने कहा, दूसरी समस्या यह है कि 2024 के आंकड़ों के अनुसार देश में 61 करोड़

### अर्थशास्त्री प्रो. संतोष मेहरोत्रा के सवाल

● प्रो. मेहरोत्रा के मुताबिक कानून कहता है कि चाहे अनुबंध पर हो या फिर स्थाई कर्मचारी हो, उन पर वेतन और गैरवेतन नीति एक समान लागू हो। संहिता में पेचीदगी यह है कि एक नए किस्म की श्रेणी ‘फिक्सड टर्म’ के लिए नियुक्त कर्मचारी सृजित की गई है, लेकिन फिक्सड टर्म में उन्होंने कोई समयसीमा नहीं लिखी है। यह बड़ी खामी और गलती है। नियोक्ताओं को इसका फायदा होगा।

● कर्मचारियों की समस्या यह है कि जो अभी तक कॉन्ट्रैक्ट लेबर एक्ट था, उसे स्टैचू बुक (किताबों) में ही छोड़ दिया गया है। इसका अर्थ यह है कि कंपनी के पास अब आजादी है कि वह चाहे तो कॉन्ट्रैक्टर से कामगार ले या फिर फिक्सड टर्म के लिए सीधे कर्मचारियों को नियुक्त कर ले। फिक्सड टर्म की समस्या यह है कि श्रम संहिता में समय

● नए कानून के तहत अगर किसी कर्मचारी को सीधे नियुक्त किया गया है तो उसको उतनी ही सुविधाएं एवं लाभ देने होंगे, जो आप स्थाई कर्मचारी को देते हैं। कंपनियां अभी तक कॉन्ट्रैक्टर के जरिये कर्मचारी लेती हैं। ऐसे मामलों में कर्मचारियों का मूल नियोक्ता वह है जहां वह काम करता है लेकिन असलियत में कानून के तहत कॉन्ट्रैक्टर का कर्मचारी है। कानून इस विषय में कुछ नहीं कहता।

● कर्मचारियों की समस्या यह है कि जो अभी तक कॉन्ट्रैक्ट लेबर एक्ट था, उसे स्टैचू बुक (किताबों) में ही छोड़ दिया गया है। इसका अर्थ यह है कि कंपनी के पास अब आजादी है कि वह चाहे तो कॉन्ट्रैक्टर से कामगार ले या फिर फिक्सड टर्म के लिए सीधे कर्मचारियों को नियुक्त कर ले। फिक्सड टर्म की समस्या यह है कि श्रम संहिता में समय

कर्मचारी हैं। उनमें मान लिया जाए कि एक-सवा करोड़ उपक्रम संगठित क्षेत्र में पंजीकृत हैं। चार श्रम संहिताओं पर नजर रखने के लिए श्रम निरीक्षक चाहिए। देश भर में इसके स्वीकृत पद 6,000 हैं लेकिन तीन से साढ़े तीन हजार ही कार्यरत हैं। इसका मतलब है कि इसे लागू पर निगरानी करना काफी मुश्किल है।

हालांकि, मानव संसाधन सेवाएं

## एमपीसी में रेपो दर .25% घटा सकता है आरबीआई

मुंबई, एजेंसी

मुद्रास्फीति का दबाव कम होने के कारण भारतीय रिजर्व बैंक (आरबीआई) अपनी आगामी मौद्रिक नीति बैठक में प्रमुख नीतिगत दर रेपो को 0.25 प्रतिशत कम कर सकता है। हालांकि कुछ विशेषज्ञों का मानना है कि दूसरी तिमाही में उम्मीद से बेहतर 8.2 प्रतिशत जीडीपी वृद्धि के मद्देनजर केंद्रीय बैंक ब्याज दर को स्थिर रख सकता है।

उपभोक्ता मूल्य सूचकांक पर



### ● अनुमान से अधिक वृद्धि और कम मुद्रास्फीति के बीच लेना है फैसला

आधारित खुदरा मुद्रास्फीति पिछले दो महीनों से सरकार के तय दायरे की निचली सीमा दो प्रतिशत से भी कम है। कुछ विशेषज्ञों का मानना है कि अर्थव्यवस्था में आई तेजी

देने वाली कंपनी रैंडस्टैड इंडिया के जनरल कार्डर्सल डॉ. सचिन बिराज का कहना है कि नई श्रम संहिताओं का कार्यान्वयन भारत के प्रतिभा परिदृश्य में महत्वपूर्ण संरचनात्मक कदम है। श्रम संहिताएं सभी प्रकार के अनुबंधित और निश्चित अवधि के श्रमिकों को सार्थक लाभ प्रदान करती हैं और यह भारत के श्रम ढांचे में सबसे प्रगतिशील बदलावों में से एक है।

## घटा सकता है आरबीआई

के कारण आरबीआई ब्याज दरों को यथावत रख सकता है। यह तेजी राजकोषीय समेकन, लक्षित सावजनिक निवेश और जीएसटी दर कटौती जैसे विभिन्न सुधारों से समर्थित है। मौद्रिक नीति समिति (एमपीसी) की बैठक 3-5 दिसंबर

2025 तक होनी है। आरबीआई गवर्नर संजय मल्होत्रा पांच दिसंबर को समिति के फैसलों की घोषित करेंगे। केंद्रीय बैंक ने पिछले साल फरवरी में दरों में कमी शुरू की थी और कुल एक प्रतिशत की कटौती करके रेपो दर को 5.5

## असम का 2023-24 का बजट हवा-हवाई अत्यधिक अनुपूरक अनुदान भी संदिग्ध

गुवाहाटी, एजेंसी

नियंत्रक एवं महालेखा परीक्षक (कैग) ने असम सरकार के 2023-24 के बजट अनुमानों को ‘अवास्तविक और अनुमान से कहीं अधिक’ करार दिया है। कैग ने गंभीर सवाल उठाते हुए कहा है कि कई मामलों में मूल आवंटित राशि को खर्च भी नहीं किया गया, फिर भी अनुपूरक अनुदान स्वीकृत कर लिए गए।

कैग ने इसके अलावा कई स्वायत्त परिषदों तथा अन्य निकायों द्वारा उपयोगिता प्रमाणपत्र तथा वार्षिक लेखे जमा न करने की बात भी कही। विधानसभा में शनिवार को पेश 2023-24 की राज्य वित्त संबंधी कैग रिपोर्ट में कहा गया कि वित्त

### एमटीएनएल पर 5.42 लाख रुपये का जुर्माना

**नई दिल्ली।** शेयर बाजार एनएसई और बीएसई ने निदेशक मंडल में नियुक्ति से संबंधित नियमों का पालन नहीं करने के लिए कर्ज में डूबी सार्वजनिक क्षेत्र की दूरसंचार कंपनी एमटीएनएल पर 5.42 लाख रुपये का जुर्माना लगाया है। एमटीएनएल ने शनिवार को शेयर बाजार को दी जानकारी में बताया कि उसे नियमों के अनुसार चार और स्वतंत्र निदेशक नियुक्त करने हैं, लेकिन वह ऐसा करने में असमर्थ रही है।



### ● कैग ने कहा- मूल आवंटित राशि खर्च किए गए बगैर स्वीकृत कर लिए अनुपूरक अनुदान

वर्ष के दौरान राज्य सरकार के बजट अनुमान ‘लगातार अवास्तविक और अधिक’ बने रहे। राज्य ने 1,69,966.13 करोड़ रुपये के अनुदान एवं वित्तियोग के मुकाबले केवल 1,39,449.66 करोड़ रुपये ही खर्च किए, जिसके कारण कुल 30,516.47 करोड़ रुपये बच गए। यह बचत कुल अनुदान एवं

## ब्रिटिश एयरवेज की भारत में सेवा के विस्तार की योजना

नई दिल्ली, एजेंसी

भारतीय विमानन बाजार में अविश्वसनीय क्षमता को देखते हुए ब्रिटिश एयरवेज बढ़ती यात्रा मांग को पूरा करने के साथ देश में रोजगार के अवसर पैदा करने के लिए अपनी सेवाओं का विस्तार करेगी। एयरलाइन के एक वरिष्ठ अधिकारी ने यह जानकारी दी।

भारत में 100 वर्षों से अधिक समय से परिचालन कर रही यह एयरलाइन वर्तमान में भारत से लंदन के लिए 56 साप्ताहिक उड़ानें संचालित करती है। मुंबई से रोजाना तीन, दिल्ली से दो तथा हैदराबाद, बेंगलुरु और चेन्नई से रोजाना एक-एक उड़ान है। ब्रिटिश एयरवेज अगले साल से राष्ट्रीय राजधानी दिल्ली से लंदन के लिए तीसरी दैनिक उड़ान शुरू करने की योजना बना रही है, जिसके लिए नियामकीय मंजूरी का इंतजार है। ब्रिटिश एयरवेज के मुख्य परिचालन अधिकारी (सीओओ) रेने



### ● सीओओ ने कहा- मजबूत मांग के कारण भारत में अद्भुत संभावनाएं

डी ग्रूट ने कहा, मांग जितनी मजबूत होती जा रही है, हम अपनी सेवाओं के विस्तार की निरंतर समीक्षा करते रहते हैं ताकि ग्राहकों को बेहतर संपर्क और विकल्प मिलते रहें।

मांग बढ़ने के साथ हम सेवाओं के विस्तार और यात्रा अनुभव को बेहतर बनाने पर केंद्रित हैं। अमेरिका के बाद भारत ब्रिटिश एयरवेज का दूसरा सबसे बड़ा बाजार है। ग्रूट ने कहा कि स्थानीय कर्मचारी प्रीमियम और भाषाई बाधा रहित व्यक्तिगत सेवा देने में महत्वपूर्ण भूमिका निभाते हैं। भारत में हम लगातार रोजगार के अवसर पैदा कर क्षेत्रीय अर्थव्यवस्थाओं को सहयोग दे रहे हैं।

# नेशनल हेराल्ड मामले में सोनिया गांधी और राहुल के खिलाफ प्राथमिकी दर्ज

### ईडी की शिकायत पर दिल्ली पुलिस की आर्थिक अपराध शाखा ने दर्ज किया मामला

नई दिल्ली, एजेंसी

दिल्ली पुलिस ने नेशनल हेराल्ड मामले में प्रवर्तन निदेशालय (ईडी) की शिकायत पर कांग्रेस नेताओं सोनिया गांधी, राहुल गांधी और अन्य आरोपियों के खिलाफ प्राथमिकी दर्ज की है। यह कार्रवाई एजेंसी की धन शोधन जांच का हिस्सा है, जिसमें आरोप लगाया गया है कि पार्टी के शीर्ष नेताओं ने ‘निजी लाभ’ के लिए अपने पद का दुरुपयोग किया।

आधिकारिक सूत्रों ने बताया कि दिल्ली पुलिस की आर्थिक अपराध शाखा (ईओडब्ल्यू) ने तीन अक्टूबर को सोनिया गांधी, राहुल गांधी और सात अन्य के खिलाफ शिकायत दर्ज की थी। पुलिस ने प्राथमिकी में भारतीय दंड विधान की धारा 120बी (आपराधिक षड्यंत्र), धारा 403 (संपत्ति का दुरुपयोग), धारा 406 (आपराधिक विश्वासघात के लिए दंड) और धारा 420 (धोखाधड़ी) के तहत आरोप लगाए हैं, जिसमें गांधी परिवार, कांग्रेस नेता सुमन दुबे और सैम पित्रोदा के अलावा यंग



### ● सुमन दुबे, सैम पित्रोदा समेत कई और नाम भी हैं प्राथमिकी में

### भाजपा ने कहा- भाषण देने के बजाय कांग्रेस लूट का हिसाब दे

**नई दिल्ली।** भाजपा ने सोनिया गांधी और राहुल गांधी के खिलाफ प्रतिशोध की राजनीति के कांग्रेस के आरोप को रविवार को निराधार बताते हुए खारिज कर दिया और कांग्रेस नेताओं से कहा कि वे भाषण देने के बजाय कथित तौर पर की गई लूट का हिसाब दें। हरिष्ठ भाजपा नेता रविशंकर प्रसाद ने कांग्रेस के आरोपों को निराधार बताते हुए कहा कि जब कांग्रेस नेताओं के खिलाफ निजी शिकायत दर्ज की गई थी, तब प्रधानमंत्री नरेंद्र मोदी केंद्र की सत्ता में नहीं थे। उन्होंने कहा, यह मामला 2008 का है। दिल्ली पुलिस की अपराध शाखा ने सोनिया गांधी और राहुल गांधी के खिलाफ प्राथमिकी दर्ज की, जब प्रवर्तन निदेशालय ने मामले की जांच के आधार पर कानून के प्रावधानों के तहत उन पर मामला दर्ज करने का अनुरोध किया।

इंडियन (वाईआई) और डोटेक्स मर्चेंडाइज लिमिटेड जैसे प्रतिष्ठानों, डोटेक्स के प्रवर्तक सुनील भंडारी, एसोसिएटेड जर्नल्स लिमिटेड (एजेएल) और अन्य अज्ञात लोगों के नाम शामिल हैं।

अभिले में दिल्ली की एक अदालत में दखिल ईडी के आरोपपत्र में भी

इन प्रतिष्ठानों का नाम आरोपी के तौर पर दर्ज है। अदालत ने अभी तक इस पर संज्ञान नहीं लिया है और अगली सुनवाई 16 दिसंबर को निर्धारित है। सूत्रों के अनुसार, ईडी ने पुलिस प्राथमिकी दर्ज कराने के लिए धन शोधन निवारण अधिनियम (पीएमएलए) की धारा 66 (2)

के तहत उपलब्ध शक्तियों का इस्तेमाल किया। यह धारा संघीय एजेंसी को कानून प्रवर्तन एजेंसी द्वारा आपराधिक मामला दर्ज करने के लिए साक्ष्य साझा करने की अनुमति देती है, ताकि वह जांच को आगे बढ़ाने के लिए धन शोधन का मामला दर्ज कर सके।

### नई दिल्ली, एजेंसी

दिल्ली उच्च न्यायालय में एक जनहित याचिका दायर करके राष्ट्रीय राजधानी में खतरनाक वायु प्रदूषण के स्तर को नियंत्रित करने के लिए तत्काल कदम उठाने के निर्देश देने का अनुरोध किया गया है। याचिका में कहा गया है कि पिछले कई वर्षों में दिल्ली में वायु गुणवत्ता में भारी गिरावट आई है और विशेष रूप से सर्दियों के दौरान वायु गुणवत्ता सूचकांक (एक्यूआई) अक्सर बहुत

### ● दिल्ली हाईकोर्ट में जनहित याचिका अधिकारियों को बनाया पार्टी

खराब, गंभीर और खतरनाक श्रेणियों में पहुंच जाता है। याचिका में कहा गया है कि बढ़ते प्रदूषण के कारण बच्चों, वरिष्ठ नागरिकों और पहले से बीमार लोगों सहित निवासियों में लगातार गंभीर स्वास्थ्य समस्याएं उत्पन्न हो रही हैं। यह याचिका ग्रेटर कलाश-2 वेलफेयर एसोसिएशन द्वारा दायर की गई है। इसमें अदालत से शहर

के वायु प्रदूषण को नियंत्रित करने के लिए तत्काल और दीर्घकालिक, दोनों तरह के प्रभावी और वैज्ञानिक उपाय करने का आदेश देने का आग्रह किया गया है। याचिका में कहा गया है कि वायु गुणवत्ता में लगातार गिरावट के बावजूद प्राधिकारी वस्तुतः निष्क्रिय बने हुए हैं, तथा उन्होंने चरणबद्ध प्रतिक्रिया कार्ययोजना (जीआरएपी) के तीसरे चरण के उपाय तभी लागू किये गए जब एक्यूआई अपने गंभीर स्तर को पार कर गया।

आरोप लगाया गया कि

सरकार ने वास्तविक कार्यान्वयन सुनिश्चित किए बिना केवल कागज पर उपाय निर्धारित करने तक ही खुद को सीमित रखा है। याचिका में कहा गया, आज तक कोई वास्तविक या पर्याप्त जमीनी कदम नहीं उठाया गया, बल्कि विलंबित और दिखावटी कार्रवाई से केवल देरी हुई है, लोगों के जीवन और स्वास्थ्य को लापरवाही से खतरे में डाला गया है और वर्तमान सार्वजनिक स्वास्थ्य आपातकाल की गंभीरता के प्रति पूर्ण उपेक्षा

प्रदर्शित की गई है। इसमें कहा गया है कि विशेषज्ञों ने 21 नवंबर को ‘रेड अलर्ट’ जारी कर चेतावनी दी थी कि दिल्ली की हवा ‘जीवन के लिए खतरनाक’ हो गई है, फिर भी अधिकारियों द्वारा कोई ठोस या प्रभावी कार्रवाई नहीं की गई। याचिका में दिल्ली सरकार, दिल्ली प्रदूषण नियंत्रण समिति, केंद्रीय प्रदूषण नियंत्रण समिति, वायु गुणवत्ता प्रबंधन आयोग, दिल्ली नगर निगम और दिल्ली पुलिस को प्रतिवादी पक्ष बनाया गया है।









टॉक्स के लिए चुने जाने से पहले योजे काफी मुश्किल थी। खान-पान, जिम और प्रशिक्षण का खर्च काफी अधिक था। मेरे पिता ने मेरे खेल के सफर में साथ देने के लिए बहुत त्याग किए। खेलो इंडिया योजना के तहत मिली छत्रवृत्ति से हमें काफी मदद मिली।

-अदिति स्वामी, तीरंदाज

हल्द्वानी, सोमवार, 1 दिसंबर 2025

## भारत ने दक्षिण अफ्रीका को पहले वनडे में 17 रनों से हराया

### कोहली ने लगाया 52वां शतक, रोहित शर्मा ने भी खुद को साबित किया



**135 रन**  
**120 गेंद**  
**11 चौके**  
**7 छक्के**

रांची, एजेंसी

स्टार बल्लेबाज विराट कोहली (135 रन) के शानदार 52वें वनडे शतक के बाद कुलदीप यादव (4 विकेट) व हर्षित राणा (3 विकेट) की बदौलत भारत ने दक्षिण अफ्रीका के खिलाफ पहला वनडे 17 रनों से जीत लिया। भारत ने रविवार को यहां सीरीज के शुरुआती एक दिवसीय पहले बल्लेबाजी करते हुए आठ विकेट पर 349 रन का विशाल स्कोर खड़ा किया। जवाब में अफ्रीकी टीम ने 332 रन बना सकी।

कोहली ने 120 गेंद की तेज पारी के दौरान 11 चौके और सात छक्के जमाए जो भारतीय पारी की रीढ़ बनी। क्रिकेट के एकमात्र इस प्रारूप में खेलने वाले इस स्टार ने अपनी अहमियत और दबदबे को फिर साबित किया। उन्होंने दूसरे विकेट के लिए रोहित शर्मा (51 गेंद में 57 रन) के साथ 136 रन की

साझेदारी करके जेएससीए स्टेडियम की सपाट पिच पर भारत के बड़े स्कोर की नींव रखी।

कोहली अब टी20 अंतर्राष्ट्रीय प्रारूप का हिस्सा नहीं हैं और अगले आठ महीनों में भारत को सिर्फ छह वनडे मैच खेलने हैं इसलिए 36 साल के इस क्रिकेटर के लिए इस प्रारूप का हर मैच अब अहमियत रखता है। उन्होंने अपनी पारी से चयनकर्ताओं और टीम प्रबंधन को याद दिलाया कि वह इस प्रारूप में भारत के सबसे भरोसेमंद बल्लेबाज बने हुए हैं। रोहित के पास भी खुद को साबित करने का एक शानदार मंच था। उन्होंने एक रन पर मिले जीवनदान का फायदा उठाया और मार्को यानसन की गेंद पर पगबाधा होने से पहले अर्धशतक ही बना सके।

क्रिकेट प्रेमी कोहली और रोहित की बड़ी पारी खेलने के लिए बेकरार हैं और दोनों के बीच 136 रन की भागीदारी इन दोनों खिलाड़ियों का ही आत्मविश्वास नहीं बढ़ाएगी बल्कि टीम प्रबंधन को भी भरोसा देगी कि वे अब भी बड़े मंच के स्टार हैं और भारत के लिए अभी और खेल सकते हैं। पिच सपाट थी लेकिन दक्षिण अफ्रीका के गेंदबाजों ने भी सही लाइन एवं लेंथ में गेंदबाजी नहीं की। यानसन के अलावा नांदे बर्गर, कॉर्बिन बॉश और ओटनील

भारत	
<b>349/8 (50 ओवर)</b>	
■ यशस्वी का डिकॉक बो बर्गर	18
■ रोहित शर्मा पगबाधा यानसन	57
■ कोहली का रिकेन्टन बो बर्गर	135
■ रूतुराज का ब्रेविस बो बार्टमैन	08
■ वाशिंगटन का बॉश बो बार्टमैन	13
■ राहुल का डिकॉक बो यानसन	60
■ रविंद्र जडेजा का मारक्रम बो बॉश	32
■ हर्षित राणा नाबाद	03
■ अर्शदीप सिंह बो बॉश	00
■ कुलदीप यादव नाबाद	00

गेंदबाजी : यानसन 10-0-76-2, बर्गर 10-0-65-2, बॉश 10-0-56-2, बार्टमैन 10-0-60-2, सुब्रथन 10-0-73-0

बार्टमैन ने दो दो विकेट झटके। सलामी बल्लेबाज यशस्वी जायसवाल (18 रन) बर्गर की गेंद पर बल्ला छुआकर आउट हो गए जिसके बाद कोहली क्रीज पर उतरे। रांची के दर्शकों को रोहित कोहली (रो-को) की जोड़ी से जैसे प्रदर्शन की उम्मीद थी, उन्होंने वैसा ही खेल दिखाया। रोहित को बर्गर की गेंद पर टोनी डी जोर्जो ने कैच छोड़कर जीवनदान दे दिया और इस बल्लेबाज ने इसका फायदा उठाते हुए यानसन और बॉश के खिलाफ लगातार बाउंड्री

लगा दीं। उन्होंने यानसन पर पांच गेंद के अंदर दो बाउंड्री लगाई और बॉश की अंदर आती गेंदों को आसानी से फ्लिक किया और शॉर्ट गेंदों को पुल किया। कोहली शानदार फॉर्म में दिख रहे थे और उन्होंने बर्गर की गेंद पर मिड-ऑफ के ऊपर से छक्का मारकर अपने इरादे स्पष्ट किए। इसके बाद उन्होंने एक शानदार कवर ड्राइव लगाया। दोनों ने दक्षिण अफ्रीका के तेज गेंदबाजों की लाइन एवं लेंथ में हुई गलती का फायदा उठाते हुए तेजी से रन बनाए जिससे कार्यवाहक कप्तान एडन मारक्रम को ऑफिसियर प्रेनलन सुब्रथन को मैदान में उतारना पड़ा। लेकिन रन गति में कमी नहीं हुई। कोहली ने बॉश की गेंद पर छक्का लगाकर अपना अर्धशतक पूरा किया जबकि रोहित ने एक रन लेकर अपना अर्धशतक पूरा किया। जिससे भारत ने जल्दी ही 100 रन का आंकड़ा पार कर लिया। यानसन ने आखिरकार रोहित को पगबाधा आउट किया। इससे भारत की रन गति थोड़ी देर के लिए धीमी हुई। रूतुराज गायकवाड़ (08) और पांचवें नंबर पर उतारे गए वाशिंगटन सुंदर जल्दी जल्दी आउट हो गए। लेकिन कोहली डटे रहे।



**352 छक्के**

### रोहित ने शाहिद अफरीदी का रिकॉर्ड तोड़ा

रांची, एजेंसी : रोहित शर्मा ने पाकिस्तान के शाहिद अफरीदी को पीछे छोड़ते हुए छक्के लगाने का नया विश्व रिकॉर्ड बना दिया। रोहित के नाम 352 छक्के हो गए हैं। अफरीदी ने 1996 से 2015 के बीच एकदिवसीय क्रिकेट में 398 मैचों में 351 छक्के लगाए थे। रोहित ने 2007 में पदार्पण के बाद भारत के लिए

278 मैचों की 270वीं पारी में इस उपलब्धि को हासिल किया। वह वनडे करियर का 60 अर्धशतक पूरा करने के बाद यानसन की गेंद पर पगबाधा हुए। उन्होंने 50 गेंद में 57 रन की पारी के दौरान तीन छक्कों के अलावा पांच चौके जड़े।

## त्रिशा और गायत्री ने जीता खिताब, श्रीकांत चूके

लखनऊ, एजेंसी

गत चैंपियन त्रिशा जॉली और गायत्री गोपीचंद की जोड़ी ने रविवार को यहां सैयद मोदी इंटरनेशनल सुपर 300 टूर्नामेंट में जापान की काहो ओसावा और माई तानाबा को तीन गेम में हराकर महिला युगल का खिताब बरकरार रखा लेकिन किदांबी श्रीकांत का खिताब का आठ साल का इंतजार खत्म करने का सपना टूट गया।


पूर्व चैंपियन और विश्व चैंपियनशिप 2021 के रजत पदक विजेता श्रीकांत को हांगकांग के दुनिया के 59वें नंबर के खिलाड़ी जेसन गुनावन के खिलाफ 67 मिनट में 16-21 21-8 20-22 से हार का सामना करना पड़ा। इस 32 वर्षीय अनुभवी भारतीय खिलाड़ी ने अपना पिछला खिताब 2017 में फ्रेंच ओपन में जीता था। वह साल साल मलेशिया मास्टर्स सुपर 500 में भी फाइनल में पहुंचे थे लेकिन वहां भी उन्हें उप विजेता बनकर संतोष करना पड़ा था। जीसा और गायत्री की शीर्ष वरीय भारतीय



त्रिशा जॉली (दाएं) और गायत्री गोपीचंद पुलेला।



किदांबी श्रीकांत।



हांगकांग के जेसन गुनावन।

जोड़ी ने एक गेम से पिछड़ने के बाद आक्रामक खेल दिखाया और दुनिया की 35वें नंबर की जापानी जोड़ी को एक घंटे 16 मिनट तक चले रोमांचक फाइनल में 17-21, 21-13, 21-15 से शिकस्त दी। गायत्री ने कहा, “हम एक लंबे मैच के लिए तैयार थे। हमें पता था कि मैच कम से कम एक घंटे तक चलेगा क्योंकि विरोधी जापानी थे। पहला गेम उतना अच्छा नहीं था लेकिन हमने रणनीति बदली और

### सैयद मोदी इंटरनेशनल बैडमिंटन चैंपियनशिप

बहुत सारी आक्रामक रैलियां हुईं और सब काम कर गया।” कंधे की चोट के बाद गायत्री के पांच महीने के ब्रेक से लौटने के बाद भारतीय जोड़ी सिर्फ अपना दूसरा टूर्नामेंट खेल रही थी। गायत्री ने कहा, “मैं पिछले कुछ महीनों में अधिक नहीं खेली थी इसलिए यह टूर्नामेंट आने वाले सत्र के लिए मुझे बड़ा बढ़ावा देने वाला है इसलिए मैं बहुत खुश

हूं। श्रीकांत के खिलाफ गुनावन ने अच्छी शुरुआत करते हुए 4-1 की बढ़त बनाई और ब्रेक तक 11-8 से आगे हो गए। श्रीकांत ने लगातार गलतियां की जिसका फायदा उठा उठाकर हांगकांग के खिलाड़ी ने स्कोर 14-10 कर दिया। श्रीकांत ने इस बीच कुछ दमदार स्मैश लगाए लेकिन गुनावन ने स्कोर 17-11 तक पहुंचाया। गुनावन को इसके

बाद सात गेम प्वाइंट मिले। श्रीकांत ने तीन गेम प्वाइंट बचाए लेकिन हांगकांग के खिलाड़ी ने तेजतर्रार स्मैश के साथ गेम जीत लिया। दूसरे गेम में श्रीकांत ने दबदबा बनाते हुए 6-1 की बढ़त बनाई। श्रीकांत ने कुछ दमदार स्मैश लगाए और नेट पर भी अच्छा खेल दिखाया जिससे वह ब्रेक तक 11-4 से आगे हो गए। भारतीय खिलाड़ी ने 13 गेम प्वाइंट हासिल किए और फिर गेम जीतकर स्कोर 1-1 कर दिया।

हैदराबाद, एजेंसी

भारतीय बल्लेबाज अभिषेक शर्मा ने रविवार को सैयद मुश्ताक अली ट्रॉफी में बंगाल के खिलाफ पंजाब के मैच में नाबाद 148 रन बनाने के दौरान संयुक्त रूप से तीसरा सबसे तेज अर्धशतक जड़ा और टी-20 की एक पारी में किसी भारतीय द्वारा सर्वाधिक छक्के लगाने का अपना ही रिकॉर्ड तोड़ दिया। अभिषेक ने पांच छक्के और इतने की चौके की मदद से सिर्फ 12 गेंदों में अपना अर्धशतक पूरा किया जो किसी भारतीय द्वारा संयुक्त रूप से दूसरा सबसे तेज अर्धशतक भी है।

दुनिया के नंबर एक टी20 बल्लेबाज ने अपनी आक्रामक पारी में कुल 16 छक्के और आठ चौके लगाए। उन्होंने सलामी बल्लेबाज प्रभसिमरन सिंह के साथ 12.3 ओवरों के में 205 रन की साझेदारी की। एक पारी में उनके 16 छक्के अब अफगानिस्तान के हजरतुल्लाह



● सैयद मुश्ताक अली टी-20 में किया कारनामा

जजई और न्यूजीलैंड के फिन एलन के साथ संयुक्त रूप से तीसरे सबसे ज्यादा छक्के लगाने वाले बल्लेबाज हैं। एस्टोनिया के भारतीय मूल के साहिल चौहान के नाम एक टी20 पारी में सर्वाधिक छक्के (18) लगाने का रिकॉर्ड है, जो उन्होंने जून 2024 में साइप्रस के खिलाफ लगाया था। अभिषेक ने जिमखाना मैदान पर खेले गए एलीट ग्रुप सी मुकाबले में 12 गेंदों में अर्धशतक

जड़कर अपने गुरु और पूर्व भारतीय ऑलराउंडर युवराज सिंह के रिकॉर्ड की बराबरी कर ली। अभिषेक ने भारतीय गेंदबाज मोहम्मद शमी और आकाश दीप की मौजूदगी वाले बंगाल के तेज गेंदबाजी आक्रमण का डटकर सामना किया और अपनी पारी की शुरुआती 12 गेंद में केवल एक डॉट गेंद का सामना करते हुए पांच छक्के और इतने ही चौके लगाकर अपना अर्धशतक पूरा किया। उन्होंने बंगाल के गेंदबाजों के खिलाफ मैदान की हर दिशा में रन बाउंड्री लगाये जिसमें ज्यादा रन स्ट्रेट और लेग साइड में आये पुरुषों के टी20 में किसी भी भारतीय के लिए सबसे तेज अर्धशतक का रिकॉर्ड आशुतोष शर्मा के नाम है। उन्होंने 2023-24 में सैयद मुश्ताक अली टी20 ट्रॉफी मैच में हिमाचल प्रदेश के खिलाफ रेलवे की ओर से खेलते हुए 11 गेंदों में यह रिकॉर्ड बनाया था।

## जूनियर हॉकी विश्व कप : स्पेन ने बेल्जियम को 2-0 से हराया

मदुरै, एजेंसी

विश्व रैंकिंग में चौथे स्थान पर काबिज स्पेन ने एफआईएच जूनियर पुरुष हॉकी विश्व कप के फूल डी मैच में रविवार को यहां बेल्जियम को 2-0 से हराकर लगातार दूसरी जीत हासिल कर क्वार्टरफाइनल की ओर मजबूती से कदम बढ़ाए। स्पेन ने जुआन फ्राडो (20वें मिनट) के मैदानी गोल और ब्रूनो अविला (32वें मिनट) के पेनल्टी कॉर्नर से किए गए गोल की बदौलत जीत दर्ज की। स्पेन ने इससे पहले शुक्रवार को अपने पहले मैच में मिस्र को 8-0 से शिकस्त दी थी। इस जीत से स्पेन छह अंक के साथ फूल डी में शीर्ष पर है। दुनिया की सातवें नंबर की टीम बेल्जियम दो मैच में तीन अंक लेकर दूसरे स्थान पर है। स्पेन अब मंगलवार को नामीबिया से भिड़ेगा जबकि बेल्जियम का




गोल का प्रयास करते जापान के शुन हारा (बाएं) और चीन के यानवेई डि। जापान ने यह मैच 3-2 से जीता।

मुकाबला इसी दिन मिस्र से होगा। फूल डी के एक अन्य मैच में नामीबिया ने मिस्र को 4-2 से हराया। नामीबिया के लिए लियाम ब्रूस (23वें मिनट), जेम्स डि जैर (26वें मिनट) और जोश वान डर मर्वे (32वें मिनट) ने तीन मैदानी गोल किए जबकि जॉन पॉल ब्रिट्ज ने 60वें मिनट में पेनल्टी कॉर्नर

को गोल में बदला। मिस्र के लिए अब्देलरहमान कासेम (28वें मिनट) और मोहब हेगाब (53वें मिनट) ने गोल किए। रविवार को यहां हुए दूसरे मैचों में दुनिया की पांचवें नंबर की नीदरलैंड ने मलेशिया को 6-1 से हरा दिया। वहीं जापान ने चीन को 3-2 से हरा दिया।

कोलकाता, एजेंसी

आक्रामक हरफनमौला आंद्रे रसेल ने 16 दिसंबर को होने वाली मिनी नीलामी से पहले रविवार को इंडियन प्रीमियर लीग (आईपीएल) से संन्यास की घोषणा के साथ बताया कि वह तीन बार की विजेता कोलकाता नाइट राइडर्स (केकेआर) के कोचिंग स्टाफ में शामिल होंगे। सैंतीस साल के रसेल आईपीएल 2014 से केकेआर टीम का अभिन्न अंग रहे हैं। वह 2026 सत्र से पहले ‘पावर कोच’ के रूप में टीम के कोचिंग स्टाफ में शामिल होंगे। आईपीएल के आगामी सत्र के लिए अबू धाबी में नीलामी होगी। रसेल ने सोशल मीडिया मंच ‘एक्स’ पर लिखा आईपीएल से संन्यास ले रहा हूं... लेकिन मेरा आक्रामक अंदाज वैसा ही रहेगा। आईपीएल में पिछले 12 साल का



-आंद्रे रसेल

सफर शानदार रहा। केकेआर परिवार को ढेर सारा प्यार। उन्होंने कहा, “सबसे अच्छी बात यह है कि मैं दुनिया भर की अन्य लीग में छक्के जड़ता और विकेट लेता रहूंगा। मैं अपना घर (केकेआर) नहीं छोड़ रहा हूं और आप मुझे एक नई भूमिका में केकेआर के सपोर्ट स्टाफ में 2026 के पावर कोच के रूप में देखेंगे। नया अध्याय। वही ऊर्जा। हमेशा के लिए ‘नाइट’। सपोर्ट स्टाफ में शामिल होकर रसेल ने

केकेआर के सपोर्ट स्टाफ में ‘पावर कोच’ के रूप में शामिल हुए

## रसेल ने आईपीएल से संन्यास की घोषणा की



कैरेबियाई टीम के एक और दिग्गज टी20 क्रिकेटर कीरोन पोलार्ड के नक्शेकदम पर चलना शुरू कर दिया। पोलार्ड मुंबई इंडियंस के बल्लेबाजी कोच के रूप में काम किया है। पोलार्ड इससे पहले लंबे समय तक खिलाड़ी के तौर पर मुंबई टीम का हिस्सा रहे हैं। उन्होंने कहा जब मैंने यह फैसला लिया, तो मुझे लगा कि इस समय यह सबसे अच्छा फैसला था। मैं अपने पीछे एक विरासत छोड़ना चाहता हूं कि प्रशंसक संन्यास क्यों नहीं ले रहे

कि जगह संन्यास अभी क्यों ले रहे जैसे सवाल पूछे। उन्होंने कहा जब आप सोशल मीडिया पर होते हैं, तो आप खुद को अलग-अलग टीमों की जर्सी में फोटोशॉप की हुई तस्वीरों में देखते रहते हैं। मुझे खुद को बैंगनी और सुनहरे रंग (केकेआर की जर्सी) के अलावा किसी और रंग में देखकर अजीब लगता था और ये विचार मेरे दिमाग में घूमते रहते थे, जिससे मैं कुछ रातों तक सो नहीं पाया। रसेल ने कहा मेरे आईपीएल सफर के एक और अध्याय के बारे में मेरे और वेंकी मैसूर और शाहरुख खान के बीच काफी बातचीत हुई है। उन्होंने मुझे प्यार और सम्मान दिया है और मैदान पर मेरे काम की सराहना की है। एक परिचित प्रणाली में होना मेरे लिए बहुत मायने रखता है। उन्होंने कहा जब मैंने ‘पावर कोच’ नाम सुना, तो मुझे लगा कि यह आंद्रे रसेल का सबसे अच्छा वर्णन करता है।

### 2012 से आईपीएल का एक भी सत्र नहीं छोड़ा आंद्रे ने

रसेल 2012 से आईपीएल का एक भी सत्र नहीं छोड़ा है। उन्होंने अपनी शुरुआती दो सत्र में दिल्ली की फ्रेंचाइजी (तब दिल्ली डेयरडेविल्स) का प्रतिनिधित्व करने के बाद 2014 से केकेआर के साथ है। अपने बल्ले और गेंद से मैच का रुख किसी भी समय मोड़ने की क्षमता रखने वाले शमी के नाम 140 मैचों में 174.18 की स्ट्राइक रेट से 2651 रन बनाए हैं। उन्होंने 123 विकेट लिए हैं। रसेल से एक दिन पहले 41 वर्षीय फाफ डु प्लेसिस ने घोषणा की थी कि वह इस साल के आईपीएल सत्र में हिस्सा नहीं लेंगे क्योंकि वह किसी अन्य लीग में खेलेंगे।

